



தினமூரசு

THINAMURASU

தினப்பதிப்பு

அற்புதன் அச்சகம்

அனைத்து வந்தமான Printing வேலைகளையும்

உயர்தரத்துடனும்

குறைந்த செலவுடனும்

குறித்த நேரத்தில் பெற்றுக்கொள்ளலாம்.

T.P:- 021 222 3628

Fax:- 021 222 1811

373, பிரதான வீதி.

பஸ்ரீயன் சந்தி,

யாழ்ப்பாணம்.

முரசு - 05

திருவள்ளூர் ஆண்டு 2045 மார்சு 29 செவ்வாய்க்கிழமை (13.01.2015)

பக்கங்கள் 20

ஓசை - 105

மீண்டும் அமைச்சர் ஆவாரா டக்ளஸ்?

(கொழும்பு)

புதிதாக தெரிவாகிய மைத்திரிபால தலைமையிலான அரசின் அமைச்சரவையில் டக்ளஸ் தேவானந்தாவுக்கு இடம் கொடுக்கக்கூடாது என்ற விடயம் தொடர்பாக ஜனாதிபதி மைத்திரிபால சிறிசேனவிடம் தமிழ்த் தேசியக் கூட்டமைப்பின் தூதுக்குழுவினர் இடித்துரைத்துள்ளனர்.

புதிய ஜனாதிபதியுடனான முதலாவது உத்தியோகபூர்வ சந்திப்புக்காக தமிழ்த் தேசியக் கூட்டமைப்பு நாடாளுமன்ற

தடுத்து நிறுத்த பகீரத பிரயத்தனம் மைத்திரியிடம் வலியுறுத்தினார் சம்பந்தன்

உறுப்பினர் சம்பந்தன் தலைமையிலான குழுவினர் நேற்றுக் காலை ஜனாதிபதி செயலகத்துக்குச் சென்றனர்.

அங்கு ஜனாதிபதி தலைமையிலான அரசு தரப்பு குழுவினர் நடன் பேச்சுக்கள் ஆரம்பமாகின. அரசு தரப்பில் ஜனாதிபதி

யுடன் ரணில் விக்ரமசிங்க, மங்கள சமரவீர, ராஜித சேனாரத்ன உட்பட பலர் பிரசன்னமாகி இருந்தனர்.

இந்தப் பேச்சுக்களில்போது கூட்டமைப்பு தூதுக்குழுவினர் கோரிக்கைகள் சிலவற்றை ஜனாதிபதியிடம் முன்வைத்தனர்.

தடுப்புக்காவலில் உள்ள அரசியல்கைதிகள் விவகாரம் மற்றும் காணிகள் மீளாப்பு, வடக்கு ஆளுநர் நியமனம், வடக்கு பிரதம செயலாளர் நியமனம் என்று சில கோரிக்கைகள் முன்வைக்கப்பட்டன. இவற்றில் கைதிகள் விடுதலை தொடர்பாக

அரசு தரப்பில் இருந்து சாதகமான பதில் கிடைத்தது.

எனினும் ஏனைய விடயங்களுக்கு அரசு தரப்பின் பக்கமிருந்து மௌனமே பதிலாக கிடைத்தது. இதைவிட கூட்டமைப்பின் குழுவினர் மிக ஆணித்தரமாக வலியுறுத்திய விடயம் ஒன்றும் உள்ளது.

அதாவது டக்ளஸ் தேவானந்தா, கருணா, பிள்ளையான், றிசாத் பதியுதீன் ஆகியோருக்கு புதிய அமைச்சரவையில் இடம்

19 ஆம் பக்கம் பார்க்க



புதிய அரசுக்கு மகிந்த ஆதரவு

விசேட
செய்தி

(கொழும்பு)

மைத்திரி தலைமையிலான புதிய அரசுக்கு பூரண ஆதரவு வழங்க முன்னாள் ஜனாதிபதி மகிந்த ராஜபக்ஷ தீர்மானித்துள்ளார். புதிய அரசின் அமைச்சரவைக்கும் ஜனாதிபதிக்கும் நாடாளுமன்றத்திற்குள்ளேயும்

வெளியேயும் ஆதரவு வழங்கவும் ஒத்துழைக்கவும் தான் தீர்மானித்திருப்பதாக முன்னாள் ஜனாதிபதி மகிந்த நேற்றிரவு அறிவித்துள்ளார்.

நாட்டு மக்களின் நன்மைகருதி புதிய அரசின் நூறு நாள் வேலைத்திட்டத்திற்கும் ஒத்து

ழைப்பு வழங்கப்படும் என்றும் புதிய அரசுக்கு விரோதமாக செயற்படும் நோக்கம் எதுவும் இல்லையென்றும் அவர் தெரிவித்துள்ளார்.

மேலும் ஒரு தொகுதியினர் அரசுடன் இணைவு

(கொழும்பு)

ஐக்கிய மக்கள் சுதந்திர முன்னணியின் முன்னாள் அமைச்சர்கள் மற்றும் பிரதி அமைச்சர்கள் என மற்றுமொரு தொகுதியினர் நேற்று மைத்திரிபாலவுடன் இணைந்து கொண்டுள்ளனர்.

பீலிக்ஸ் பெரேரா, லலித் திஸாநாயக்க, நியோமல் பெரேரா, தயாசிந்தித் திசேர விக்கர்ன்

டனி, திலங்க சுமதிபால, ஏ.ஆர். எம்.அப்துல் காதிர் ஆகியோரே ஜனாதிபதி செயலகத்தில் நேற்று ஜனாதிபதியை சந்தித்து தங்களுடைய ஆதரவை அறிவித்துள்ளனர். புதிய ஜனாதிபதியின் 100 நாள் வேலைத் திட்டத்திற்கு தாம ஆதரவு அளிக்கத் திட்டமிட்டுள்ளனர் என்றும் இவர்கள் குறிப்பிட்டுள்ளனர்.

பதவியேற்றது புதிய அமைச்சரவை

★ அமைச்சர்கள் - 27

★ பிரதி

★ இராஜாங்க

★ அமைச்சர்கள் - 08

★ அமைச்சர்கள் - 10

மைத்திரி அரசுக்கு

வெளியிலிருந்து ஆதரவு



புதிதாக ஆட்சிப்பொறுப்பை ஏற்றிருக்கும் ஜனாதிபதி மைத்திரிபால சிறிசேனவின் நூறு நாட்கள் திட்டத்தை தாம் வெளியில் இருந்தே ஆதரிப்பதென ஈழ மக்கள் ஜனநாயகக் கட்சி முடிவு செய்திருக்கின்றது. இவ்விடயம் தொடர்பாக இக்கட்சி ஊடக அறிக்கை ஒன்றை வெளியிட்டுள்ளது.

நடந்திருக்கும் ஆட்சி மாற்றத்திலும் எமது மக்களுக்கு மகிழ்ச்சி தரும் ஆக்கபூர்வமான திட்டங்கள் தொடர வேண்டும் என்பதையே நாம் விரும்புகின்றோம்.

தமிழ் பேசும் மக்களின் அரசியல் உரிமைப் பிரச்சினைக்கான தீர்வு குறித்து புதிய அரசு எந்த வழிமுறையை கொண்டிருக்கிறது என்பதை இது வரை வெளிப்படையாக தெரிவிக்கவில்லை.

தமிழ்பேசும் மக்களின் அரசியல் உரிமைப் பிரச்சினைக்கு எவ்வாறான தீர்வு காணப்படப்போகின்றது என்பதை நாம் புதிய அரசுடன் கூடிப்பேசிய பின்னரே எமது கட்சியின் எதிர்கால அரசியல் நிலைப்பாடு எது என்பதை தீர்மானிப்போம்.

ஜனாதிபதி மைத்திரிபால சிறிசேனவின் தேர்தல் வாக்குறுதியில் சொல்லப்பட்ட நூறு நாட்கள் திட்டத்தில் சகல மக்களுக்கும் பயன் தரும் நல்ல பல அம்சங்கள்

19 ஆம் பக்கம் பார்க்க

சர், துமிந்த திலாநாயக்க - நீர்ப்பாசன அமைச்சர், கபீர் ஹாசிம் - பெருந்தெருக்கள் மற்றும் முதலீட்டு ஊக்குவிப்பு அமைச்சர், எம்.கே.டி.எஸ். குணவர்தன - காணி அமைச்சர், சஜித் பிரேமதாசு - வீடமைப்பு மற்றும் சமுர்த்தி அமைச்சர், விஜேதாசு ராஜபக்ஷ - நீதியமைச்சர், கயந்த கருணாநாயக்க - ஊடகத்துறை அமைச்சர், நவீன் திசாநாயக்க - சுற்றுலாத்துறை அமைச்சர், அர்ஜுன ரணதுங்கு - துறைமுகங்கள் அமைச்சர், றிசாத் பதியுதீன் - கைத்தொழில்

19 ஆம் பக்கம் பார்க்க

பாப்பரசர் இன்று வருகிறார்

பரிசுத்த பாப்பரசர் முதலாம் பிரான்ஸிஸ் திருத்தந்தை இன்று இலங்கைக்கு விஜயம் செய்யவுள்ளார்.

இலங்கையின் அப்போஸ்தலர் என வர்ணிக்கப்படும் அருளாளர் ஜோசப் வாஸ் அடிகளாரை புனிதராக திருநிலைப்படுத்தும் நிகழ்வில் பங்கேற்கும் பரிசுத்த பாப்பரசர் முதலாம் பிரான்ஸிஸ், காலி முகத்திடலில் திருப்பலியொன்றை நிறைவேற்றி நாட்டுக்கும், மக்களுக்கும் ஆசி வழங்கவுள்ளார்.

கட்டுநாயக்க விமான நிலையத்திலிருந்து திறந்த ரத பவனியாக கொழும்புக்கு வரவுள்ள பரிசுத்த பாப்பரசரை கத்தோலிக்க திருச்சபையின் பேராயர் மல்கம் ரஞ்சித் கர்தினால் மாலை



அணிவித்து, பூச்செண்டு வழங்கி வரவேற்பார்.

அத்துடன் இராணுவ மரியாதையும் வழங்கப்படும். ஜனாதிபதி மைத்திரிபால சிறிசேன பாப்பரசரை வரவேற்று அன்றைய தினம் விசேட உரை நிகழ்த்துவார்.

14 ஆம் திகதி காலை 8.30 மணிக்கு 19 ஆம் பக்கம் பார்க்க

நாளை விடுமுறை

(கொழும்பு)

பாப்பரசரின் இலங்கைக்கான வருகையை முன்னிட்டு நாளை 14 ஆம் திகதி புதன்கிழமை அரசாங்க வங்கி பொது விடுமுறை தினமாக பிரகடனப்படுத்தப்பட்டுள்ளது.

14 ஆம் திகதி காலிமுகத்திடலில் இடம்பெறும் பிரதான தேவ ஆராதனையை முன்னிட்டே விசேட விடுமுறை தினமாக பிரகடனப்படுத்தப்பட்டுள்ளதாக பொதுநிர்வாக உள்நாட்டலுவல்கள் அமைச்சு அறிவிக்கின்றது.

வீதி விபத்தில் சிக்கி

மாகாண உறுப்பினர் காயம்

(கிளிநொச்சி)

கிளிநொச்சி காக்கா கடைச் சந்திப்பகுதியில் நேற்று இடம்பெற்ற விபத்தில் வடக்கு மாகாண சபை உறுப்பினர் சுபசுபதிப்பிள்ளை படுகாயமடைந்த நிலையில் கிளிநொச்சி வைத்தியசாலையில் சேர்க்கப்பட்டு மேலதிக சிகிச்சைக்காக அநுராதபுரத்திற்கு அனுப்பி வைக்கப்பட்டார்.

மோட்டார் சைக்கிளில் பயணித்த இவரை எதிரே வந்த வடிவாகனம் மோதியது. இந்த விபத்து மாலை 3.30 மணியளவில் இடம்பெற்றுள்ளது.

DDTV யின் இன்றைய நிகழ்ச்சிகள்

நேரம்	செவ்வாய்க்கிழமை
Am 05.00	ஆலய தரிசனம் (பக்திப்பாடல்கள்)
Am 07.00	காலைக்கதிர்
Am 08.00	நாளிதழ் நேரம்
Am 09.00	SMS Time (Live)
Am 09.58	காலை செய்திகள்
Am 10.00	Hello DD
Am 10.30	தெரிந்தால் சொல்லுங்கள்
Am 11.00	சிரிக்க சிரிக்க
PM 12.00	அதிர்வுகள்
PM 12.30	அதிர்வுகள்
PM 01.20	பாடல்கள்
PM 01.30	திரைப்படம்
PM 03.58	மாலை செய்திகள்
PM 04.00	மழலைகள்
PM 05.00	சிரிக்க சிரிக்க
PM 06.00	நாளிதழ் நேரம்
PM 07.00	அதிர்வுகள்
PM 08.00	பிரதான செய்தி
PM 08.30	Hello DD
PM 09.00	திரைப்படம்
PM 11.30	நீங்காத நினைவுகள்

தைப்பொங்கல் பெருவிழாவும் தீ மிதிப்பு வைபவமும்

சித்தன்கேணி அருள்மிகு ஸ்ரீநாக கன்னியம்மாள் ஆலயத்தில் வருடா வருடம் நடைபெற்று வரும் தைப்பொங்கல் பெருவிழாவும், தீ மிதிப்பு வைபவமும், இவ்வருடமும் வெகு சிறப்பாக நடைபெறவுள்ளதாக ஆலய சித்த ஞானகுரு

இந்திரன் ஐயா அறிவித்துள்ளார்.

இவ்வைபவம் தைப் பொங்கல் தினமான நாளை மறுதினம் வியாழக்கிழமை பகல் 12.00 மணிக்கு மேற்படி ஆலயத்தில் இடம் பெறவுள்ளது.

அன்றைய தினம் பகல் 12.00 மணிக்குத் தீ மிதிப்பு வைபவமும், அதனைத் தொடர்ந்து ஆலயத் தொண்டர் சபையினரின் பஜனைப் பாடல்களும், சொற் பொழிவுகளும் இடம்பெறவுள்ளன.

நல்லை திருஞான சம்பந்த தேசிக பரமாச்சாரிய சுவாமிகளின் ஆசியுரையுடன் ஆரம்பமாகும் தைப்பொங்கல் விழாவில் ஈழத்தில் தாக வழிபாடு என்னும் விடயம் பற்றி சைவப்புலவர் கந்த சத்

தியதாசன் சொற்பொழிவாற்றவுள்ளார். அதனைத் தொடர்ந்து 'இணையடி நிழல்' என்னும் விடயம் பற்றி சைவப்புலவர் க. நித்தியதீபனும், 'வாழ்க்கையில் சமயம்' என்னும் பொருள் பற்றி இளம் சைவப்புலவர் கைலைநாதனும் சொற்பொழிவாற்றவுள்ளனர். விழாவில் நன்றியுரையை ஓய்வுபெற்ற அதிபர் க.இரட்ணேஸ்வரன் ஆற்றவுள்ளார். (06)



INVITATION FOR BIDS TEACHING HOSPITAL, JAFFNA

The Chairman of the Regional procurement Committee, Teaching Hospital, Jaffna, invite sealed bids from eligible and qualified bidders for the construction and renovation works in the schedule below.

Work/Service Details	Non refundable Deposit (Rs.) (Bid fee)	Security Deposit (Rs.)	Validity period of Bid Security (Days)	Approximate Direct cost of the work (Rs.in million)	Minimum ICTAD Grade
Renovation of Hospital Boundary wall (From JICA Building to OPD)	500.00	76,000.00	91	3.78	C8
Construction of Corridor close to Office premises and Aluminium partition for plastic surgical Unit.	500.00	20,000.00	91	0.97	C10
Renovation of Nursing Quarters Roof & Construction of NTS Boundary Wall	500.00	19,000.00	91	0.91	C10
Painting to the Catheterization Laboratory, Renovation of Telephone Exchange Room & Side shed Fitting in the Oxygen plant	500.00	15,000.00	91	0.71	C10

- Bidding will be conducted through National Competitive Bidding procedure
- To be eligible for contract award, the successful bidder shall not have been blacklisted and shall be registered in the field of Building Construction for grade given in the schedule of above with the institute for Construction, Training and Development (ICTAD).
- Interested bidders can inspect bid forms at the Residence Engineer's Office, CECB, Jaffna during office hours, if necessary.
- A Complete set of Bidding Documents in English Language may be purchased by interested Bidders from Director, Teaching Hospital, Jaffna upon producing valid registration book and receipt for the cash payment for the bid fee from 14.01.2015 up to 27.01.2015 during office hours. The payment shall be made to the Shroff's Office, Teaching Hospital, Jaffna.
- Sealed bids shall be delivered to the address below at before 10.00 hrs on 28.01.2015, late bids will be rejected. Bids will be open at Director's Office, Teaching Hospital, Jaffna soon after closing in the presence of presence of bidder's representatives who choose to attend.

Director (Chairman),
Regional Procurement Committee,
Teaching Hospital, Jaffna.
13/01/2015.

(C/3991)

யாழ்ப்பாணம் இந்துக்கல்லூரி நடாத்தும்



FIRST
31 Jan 2015
Jaffna Marathon
2015

Sponsored by UR Friend Foundation

யாழ்ப்பாணம் இந்துக்கல்லூரியின்
125^{வது} ஆண்டுவிழாவை முன்னிட்டு
UR Friend Foundation

அனுசரணையில் யாழ்ப்பாணம் இந்துக்கல்லூரி
நடாத்தும் மாபெரும்

Jaffna Marathon

எதிர்வரும்

ஜனவரி 31^{ம்} திகதி சனிக்கிழமை
நடைபெறவுள்ளது.

பங்குபற்ற விரும்புவர்கள் (இருபாலரும்)
கீழ்வரும் முகவரியில் தொடர்பு கொண்டு
விண்ணப்பப்படிவங்களைப்

பெற்று 25.01.2015 ற்கு முன்னர்

பங்குபற்றுவதை உறுதிப்படுத்திக்கொள்ளுங்கள்.

முதல் 10 இடங்களை பெறுபவர்களுக்கு பெறுமதியான பணப்பரிசில்கள் வழங்கப்படும்.

குறித்த நேரத்தில் ஓடி முடிக்கும் அனைவருக்கும் பதக்கம் வழங்கப்படும்.

ஓட்டத் தூரத்தை நிறைவு செய்யும் அனைவருக்கும் சான்றிதழ்கள் வழங்கப்படும்.

(R/390)

யாழ்ப்பாணம் இந்துக் கல்லூரி,
பழைய மாணவர் சங்க அலுவலகம்,
யாழ்ப்பாணம்.

jaffnamarathon@gmail.com
021 320 2500

போதியளவு நீரின்மை பயிர் வளர்ச்சி பாதிப்பு

(யாழ்ப்பாணம்) வடபகுதியில் நெற்பயிர் செய்கையில் ஈடுபட்டுள்ள விவசாயிகள் தமது பயிர்களுக்கு நீர் பற்றாக்குறை ஏற்பட்டுள்ளதாகவும் தற்போது கிணறுகளிலிருந்து நீரினை இறைக்க ஆரம்பித்துள்ளதாகவும் தெரிவித்துள்ளனர்.

வடபகுதியில் நெற்பயிர் செய்கையில் ஈடுபட்டுள்ள விவசாயிகள் தமது விவசாயம் தொடர்பில் பல சிக்கல்களை எதிர்

நோக்கி வருவதாக தெரிவித்துள்ளதன் பயிர்களின் வளர்ச்சிக்குப் போதிய நீர் இன்மையால் அவை அழியும் சாத்தியக் கூறுகள் ஏற்பட்டுள்ளதாகவும் கவலை தெரிவித்துள்ளனர்.

இதனால் தமக்கு நடம் ஏற்படுமே என்ற அச்சத்தில் விவசாயிகள் காணப்படுவதாகவும் தமது வயல் கிணறுகளிலிருந்து நீரினை இறைக்க ஆரம்பித்துள்ளதாகவும் தெரிவிக்கப்படுகின்றது.

மேலும் நாளை மறுதினம் நடைபெறவுள்ள தைப்பொங்கல் தினத்தன்று விவசாயிகள் தமது வயல் நிலங்களில் விளையும் நெற்பயிர்களைக் கொண்டு சூரியனுக்கு பொங்கல் பொங்கிப் படைப்பதுண்டு. ஆனால் இம்முறை வடபகுதியில் ஏற்பட்ட காலநிலை மாற்றத்தால் அறுவடை செய்யக் கூடிய சூழல் ஏற்படவில்லை என விவசாயிகள் கவலை தெரிவித்துள்ளனர்.

யாழ்.வீதி முதலாம் ஒழுங்கை புனரமைப்பு செய்ய ஏற்பாடு



(யாழ்ப்பாணம்)

யாழ்.நகரில் யாழ்.வீதி முதலாம் ஒழுங்கை மூன்றரை இலட்சம் ரூபா செலவில் கல்லிட்டு தாள் ஊற்றி புனரமைக்கப்படவுள்ளது.

ஈ.பி.டி.பி.நாடாளுமன்ற உறுப்பினர் டக்ளஸ் தேவானந்தாவினால் ஒதுக்கப்பட்ட மூன்றரை இலட்சம் ரூபா செலவில் இந்த 34 ஆம் இலக்க ஒழுங்கை புனரமைக்கப்படவுள்ளது.

தற்சமயம் ஆரம்பிக்கப்பட்டுள்ள இவ்வேலைகள் முன்னாள் யாழ்.மாநகரசபை துணைமுதல்வர் துரைராசா இளங்கோ (நீக்கன்) வின் காண்காணிப்பில் நடைபெற்று வருகின்றன. சுமார் 300 மீற்றர் நீளமான வீதியே இவ்வாறு புனரமைக்கப்படவுள்ளது. (பா)

ஆவணமின்றி வாகனம் செலுத்திய மாணவர்களுக்கு தண்டனை

(யாழ்ப்பாணம்) தென்மராட்சி வலயப் பாடசாலை ஒன்றில் உயர்தரம் கற்கும் மாணவர்கள் இருவர் உரிய ஆவணங்கள் இன்றி மதுபோதையில் மோட்டார் சைக்கிளைச் செலுத்தியதால் நீதிமன்றால் தண்டிக்கப்பட்டனர்.

சம்பவம் பற்றித் தெரிவருவதாகவுது.

தென்மராட்சிப் பகுதியில் கடந்த வியாழக் கிழமை தலைக்கவசம் மற்றும் சாரதி அனுமதிப் பத்திரம் இன்றி மதுபோதையில் மோட்டார் சைக்கிளில் வந்த இரு மாணவர்களைப் போக்கு

வரத்துப் பொலிஸார் மறித்து ஆவணங்களைப் பரிசோதிப்பதற்காகக் கேட்டுள்ளனர். அவர்களிடம் ஆவணங்கள் எவையும் இல்லாததால் பொலிஸார் இருவரையும் தடுத்துவைத்து விசாரித்த போது, மது போதையில் இருந்த அவர்கள் பொலிஸாருடன் வாக்குவாதப்பட்டுள்ளனர்.

இதையடுத்து மாணவர்கள் இருவரும் கடந்த வெள்ளிக்கிழமை நீதிமன்றில் முற்படுத்தப்பட்டனர். விசாரணை செய்த நீதிவான் மோட்டார் சைக்கிளைச் செலுத்தி வந்த மாணவனுக்கு 13 ஆயிரத்து 500 ரூபா அபராதமும் அவருடன் கூடவே பயணித்தவருக்கு 80 மணித்தியால சமூகசேவை செய்யுமாறும் உத்தரவிட்டார்.

விஞ்ஞான இறுதித் தேர்வுக்கு பதியுமாறு பல்கலை அறிவிப்பு

(யாழ்ப்பாணம்) யாழ்ப்பாண பல்கலைக்கழகத்தில் விஞ்ஞானத்தில் பொதுப்பட்டத் தேர்வு 2013 நிலை 1G, 2G, 3G, கணினி விஞ்ஞானப்பட்டிதேர்வு 2013 நிலை 1S, 2S, 3S, 4S, மற்றும் விஞ்ஞானத்தில் சிறப்புப்பட்டத்தேர்வு 2013 நிலை 3M, 4M ஆகிய கற்கை நெறிகளில் இரண்டாம் அரையாண்டில் கற்பிக்கப்பட்ட கற்கை நெறி அலகுகளின் இறுதித் தேர்வுகள் எதிர்வரும் பங்குனி மாதம் நடைபெறவுள்ளன.

இந்த அலகுகளுக்கான கற்கை நெறி இறுதித் தேர்வில் மீள்பரீட்சாத்தியாகத் தோற்ற விரும்பும் மாணவர்கள் பூரணப்படுத்திய தேர்வு அனுமதிப்படிவங்களை தேர்வுக்கான கட்டணம் செலுத்திய பற்றுச்சீட்டுடன் எதிர்வரும் 2ஆம் திகதி அலுவலகத்தில் சமர்ப்பிக்குமாறு பல்கலைக்கழக பதிவாளர் அறிவித்துள்ளார்.

வாழ்வாதார உதவியாக தென்னங்கன்று வீந்யோகம்

(கிளிநொச்சி) கிளிநொச்சி மாவட்டத்தில், வாழ்வின் எழுச்சித்திட்டத்தின் கீழ் 49 ஆயிரம் தென்னங்கன்றுகளும் 9 ஆயிரத்து 500 பழக்கன்றுகளும் விநியோகிக்கப்பட்டுள்ளதாக, கிளிநொச்சி மாவட்ட வாழ்வின் எழுச்சி அபிவிருத்தி திணைக்கள தகவல்கள் தெரிவிக்கின்றன.

வாழ்வின் எழுச்சி நிகழ்ச்சித்திட்டத்தின் ஆறாவது கட்டத்தின் மூலம் இந்த மரக்கன்றுகள் வழங்கப்பட்டுள்ளன.

இதற்காக 10.2 மில்லியன் ரூபாய் செலவு செய்யப்பட்டுள்ளதாக திணைக்கள தகவல்கள் தெரிவிக்கின்றன.

மாகாணசபை பிரிவினைக்கே வழிகோலும் சம்பிக்க ரணவக்க மீண்டும் வலியுறுத்து

வடக்கு, கிழக்கு தமிழ் மக்களுக்கு கிராம மட்டத்திலான அதிகாரப் பகீர்வை வழங்குவதில் தமக்கு எந்தச் சிக்கலும் இல்லை என்று தெரிவித்திருக்கும் ஜாதிக ஹெல உறுமயவின் சம்பிக்க ரணவக்க, மாகாணசபை முறை பிரிவினைக்கே வழிகோலும் என்று மீண்டும் வலியுறுத்திக் கூறியுள்ளார்.

11-01-2015 சிலோன் குடே பத்திரிகைக்கு வழங்கிய செவ்வியொன்றிலேயே இந்தக் கருத்தை அவர் வலியுறுத்திக் கூறியிருக்கிறார்.

ஜனாதிபதி தேர்தலில் வடக்கு, கிழக்கு சிறுபான்மையினரின் வாக்குகளே மைத்திரிபால சிறிசேனவின் வெற்றியைத் தீர்மானித்திருப்பதாகச் சொல்லப்படுவது பற்றி அவரிடம் கேட்கப்பட்டபோது, ஜாதிக ஹெல உறுமய இந்தத் தேர்தலில் 9 இலட்சம் வாக்குகளை மைத்திரிபால சிறிசேனவக்குப் பெற்றுக்கொடுத்திருப்பதாகவும், ஹெல உறுமய மாத்திரம் இல்லாதிருந்திருந்தால் மைத்திரிபாலவின் வெற்றி சாத்தியப்பய்யுருக்காதது என்ற சார்படவும் அவர் பதலளித்துள்ளார்.

இருந்தாலும், வடக்கு, கிழக்கு மக்கள் ஜனாதிபதி மைத்திரிபால சிறிசேனவுக்கு அதிகப் பெரும்பான்மை வாக்குகளை வழங்கியிருப்பதால், அவர்களுடைய பிரச்சினைக்கான தீர்வு பற்றிய எதிர்பார்ப்பை இதன்மூலம் அவர்கள் வெளியூட்டியிருப்பதைச் சுட்டிக்காட்டி, தமிழர்கள் எதிர்பார்க்கும் தீர்வு தொடர்பாகவும் சம்பிக்க ரணவக்கவிடம் இந்தச் செவ்வியில் கேள்வியெழுப்பப்பய்யுருக்கிறது.

இதில், வடக்கு உயர் பாதுகாப்பு வலய நீக்கம் பற்றிக் கேட்கப்பட்ட கேள்விக்குப் பதிலளித்த அவர், தேசிய பாதுகாப்புக்கு அவசியமான உயர் பாதுகாப்பு வலயங்கள் அப்படியே பேணப்படவேண்டும் என்றும், இத்தகைய பாதுகாப்புத் தேவைகளுக்கு அப்பால், வியாபார நோக்குடனோ, உல்லாச விருதிகளை அமைப்பதற்காகவோ பெறப்பட்ட காணிகளை மக்களிடம் திருப்பிக் கொடுக்கலாம் என்றும் குறிப்பிட்டுள்ளார்.

தமிழ் மக்களுக்கான அதிகாரப் பகீர்வு தொடர்பாக எழுப்பப்பட்ட கேள்விக்கு பதிலளித்த அவர், கிராம அழியடையிலான அதிகாரப் பகீர்வுக்கு ஜாதிக ஹெல உறுமய எதிர்ப்புத் தெரிவிக்காதது என்றும், ஆனால், மாகாணசபை முறைமை பிரிவினைவாதத்தையே தூண்டும் என்றும் சுட்டிக்காட்டியுள்ளார்.

449,702 அதிகப்படியான வாக்குகளால் ஜனாதிபதியாகத் தெரிவுசெய்யப்பய்யுருக்கும் மைத்திரிபால சிறிசேனவுக்கு, சுமார் 6 இலட்சத்துக்கும் அதிகமான வாக்குகள் வடக்கு, கிழக்கில் வழங்கப்பய்யுருப்பதாகக் கூறி, அதனால், தமிழர்களுடைய பிரச்சினைக்கு மைத்திரிபால சிறிசேன தீர்வைப் பெற்றுத்தந்தே ஆகவேண்டும் என்று பலராலும் வலியுறுத்தப்பய்யுருவருகிறது.

ஆனால், தாம் 9 இலட்சம் வாக்குகளைப் பெற்றுக் கொடுத்திருப்பதாகக் கூறும் ஜாதிக ஹெல உறுமயவின் தமிழர் பிரச்சினைத் தீர்வு பற்றிய வாதம் இப்படியாக இருக்கிறதே?

மைத்திரி ஆதரவு பிரசாரகர்கள் இதற்கு ஏதும் விளக்கம் தருவார்களா....?



பருத்தித்துறை மெதடிஸ்த பெண்கள் உயர் தரப் பாடசாலையில் 90 இலட்சம் ரூபா செலவில் நர்மாணிக்கப்பட்ட நவீன சிற்புணர்ச்சிசாலை, கற்றல் கூடத்தின் திறப்பு விழா அண்மையில் நடைபெற்றது. இந்நிகழ்வில் வடக்கு மாகாண கல்வியமைச்சின் செயலாளர் எஸ். சத்தியசீலன் உட்பட பிரமுகர்கள் அதிபர் செல்வி கீரேஸ் தேவதயாளினி தேவராஜா தலைமையில் வரவேற்கப்படுவதையும், வடமராட்சி வலயக் கல்விப் பணிப்பாளர் எஸ். நந்தகுமார், கல்வியமைச்சின் செயலாளர் எஸ். சத்தியசீலன், பொறியியலாளர் எஸ். இன்பராஜ் ஆகியோர் சம்பிரதாயபூர்வமாக கற்றல் கூடத்தைத் திறந்து வைப்பதையும், பாடசாலை அபிவிருத்திச் செயலாளர் எஸ். கிருஸ்ணசிங்கம் நன்றியுரையாற்றுவதையும் காணலாம். (01)

சேறும் சகதியுமான ஆலய சூழல் விசனமடையும் வர்த்தகர்கள்

(முல்லைத்தீவு)
 முல்லைத்தீவு திருமுறி கண்டி முறிகண்டிஸ்வரர் ஆலய சூழல் பகுதி மழை காலங்களில் வெள்ளநீர் தேங்கி விதி சேறும் சகதியுமாகக் காணப்படுவதால் வியாபார நடவடிக்கைகள் பாதிக்கப்படுவதாக வர்த்தகர்கள் விசனம் தெரிவிக்கின்றனர்.
 இவ்வாலய சூழல் பகுதியில் 50 இற்கும் மேற்பட்ட வர்த்தகர்கள் வர்த்தக நடவடிக்கைகளை முன்னெடுத்துள்ள நிலையில் இவ்வாறு சுற்றாடல் பகுதி சேறும் சகதியுமாகக் காணப்படுவதால் நுகர்வோர் அப்பகுதிக்கு வராது வேறு கடைகளில் பொருட்களை வாங்கிச் செல்வதாக வர்த்தகர்கள் சுட்டிக்காட்டுகின்றனர்.
 இதேவேளை, ஆலயத்தின் வெளியிடங்களிலிருந்து வரும் அடியார்களும் ஆலயத்தை தரிசிக்க முடியாத நிலை காணப்படுவதாகவும் சுட்டிக்காட்டப்படுகிறது.
 எனவே, இவ் ஆலயச்

சூழல் பகுதியை சீரமைக்க உரிய வர்கள் நடவடிக்கை எடுக்க வேண்டும் என கோரிக்கை விடுகப்படுகிறது.

திருவாசக முற்றோதல் நிகழ்வு

(யாழ்ப்பாணம்)
 புலோலி மத்தி மாதர் கிராம அபிவிருத்திச் சங்கமும் மேலைப் புலோலி கதிரைவேற்பிள்ளை சனசபை நிலைய அறநெறிப் பாடசாலையும் இணைந்து திருவாசக முற்றோதல் நிகழ்வை நடாத்தி வருகின்றன.
 இதன்படி கடந்த 9ஆம் திகதி முதல் பல்வேறு இடங்களில் இந்நிகழ்வு நடாத்தப்பட்டு வருவதுடன் நாளையுடன் நிறைவு பெறவுள்ளது.
 இதில் இன்று செவ்வாய்க் கிழமை காந்தியூர் வீரபத்திரர் ஆலயத்திலும் 14ஆம் திகதி பருத்தித்துறை ஆலய விநாயர் ஆலயத்திலும் நடைபெறவுள்ளதாகவும், இதில் அடியார்களை கலந்து கொள்ளுமாறும் ஏற்பாட்டாளர்கள் அறிவித்துள்ளனர்.

மன்னார் நகரப்பகுதியில் கொட்டப்படும் கழிவுகளால் சுகாதாரத்திற்கு பங்கம்

நடவடிக்கை எடுக்குமாறு மக்கள் கோரிக்கை

(மன்னார்)
 மன்னார் நகரப்பகுதியில் குறிப்பாக, சேமக்காலைக்கு பின்புறமாகவுள்ள காணியில் கொட்டப்படும் குப்பைகளால் காணியைச் சுற்றியுள்ள குடியிருப்பாளர்கள் பல்வேறு அசௌகரியங்களை எதிர்நோக்குவதாக விசனம் தெரிவித்துள்ளனர்.
 இப்பகுதியில் 37 குடும்பங்கள் வசித்துவரும் நிலையில் இங்கு கொட்டப்படும் குப்பை கழிவுகளால் நுளம்புத் தொல்லை, இலையான் பெருக்கம் என்பவற்றால் நோய்க்கு ஆளாவதாக இப்பகுதி மக்கள் சுட்டிக்காட்டுகின்றனர்.
 குறிப்பாக, இப்பகுதிகளில் விலங்குகளின் கழிவுகள், இறந்த விலங்குகளின் உடல்கள் இறைச்சிக்காக வெட்டப்பட்ட விலங்குகளின் கழிவுகள் மற்றும் வியாபார நிலையங்களின் கழிவுகள்

என்பன நாளாந்தம் இப்பகுதியில் உரப்பைகளில் கட்டப்பட்ட நிலையிலும் உழவு இயந்திரங்கள் மூலமும் கொண்டு வந்து கொட்டப்படுவதால் அவற்றை கட்டாக்காலி நாய்கள் மற்றும் பறவைகள் இரைக்காக எடுத்து வந்து வீதிகளிலும் குடியிருப்புக்களிலும் போட்டு விட்டு செல்வதால் அவை துர்நாற்றம் வீசுவதுடன் சுற்றாடலையும் மாசுபடுத்துவதாக மக்கள் சுட்டிக்காட்டுகின்றனர்.
 மேலும் குப்பைக் கழிவுகளால் நுளம்பு பெருகுவதுடன் இலையான்களும் பெருகுவதால் ஒரு வித தொற்று நோய் ஏற்படும்

அபாய நிலை காணப்படுவதாகவும் குறிப்பாக டெங்கு பரவும் அபாயம் காணப்படுவதாகவும் தெரிவிக்கும் மக்கள், இதனால் சிறுவர்கள், கர்ப்பிணித் தாய்மார் மற்றும் வயோதிபர்கள் வெகுவாகப் பாதிக்கப்படுவதாகவும் தெரிவிக்கின்றனர்.
 எனவே, பொதுமக்களுக்கு அச்சுறுத்தலாக இருக்கும் இவ்வாறான தினம் கழிவுகளை அகற்றி மக்களின் நலனில் அக்கறை செலுத்த மன்னார் நகரசபை ஆக்கபூர்வமான நடவடிக்கையை எடுக்க வேண்டும் என இப்பகுதி குடியிருப்பாளர்கள் கோரிக்கை விடுத்துள்ளனர். (140)

குருந்தூர்க் குளத்தை புனரமைக்குமாறு குமிழ்முனை விவசாயிகள் கோரிக்கை

(முல்லைத்தீவு)
 முல்லைத்தீவு மாவட்டத்திலுள்ள குருந்தூர்க்குளம் நீண்ட கல்வி உபகரணங்கள் வழங்கல்

காலமாக சீர்செய்யப்படாத நிலையில் காணப்படுவதாகவும் இதனால் விவசாயத்திற்குத்

தேவையான நீர் கிடைக்காமல் வீணாகிப் போவதாகவும் குமிழ்முனை கிராம மக்கள் தெரிவிக்கின்றனர்.
 இக்குளத்தின் கீழ் 900 ஏக்கர் நெற் செய்கைக்கு நீர் கிடைக்கும் எனத் தெரிவிக்கும் விவசாயிகள் இக்குளம் சீர் செய்யப்பட்டால் தங்கு தடையின்றி தாம் நெற் செய்கையை மேற்கொள்ள முடியும் என தெரிவிக்கின்றனர்.
 இதேவேளை, இக்குளத்தின் குளக்கட்டும் சேதமடைந்த நிலையில் காணப்படுவதால் மழை காலங்களில் இங்கு நீர் தேங்காது வீணாகிச் செல்வதாகவும் தெரிவிக்கும் விவசாயிகள் மழை நீரை தேக்கி வைப்பதற்கு ஏதுவாக குளக்கட்டு புனரமைக்கப்பட வேண்டும் எனவும் தெரிவிக்கின்றனர்.
 எனவே, இனிவரும் காலத்தில் விவசாயச் செய்கையை மேற்கொள்வதற்கு ஏதுவாக இக்குளத்தைப் புனரமைக்க விவசாயத் திணைக்களம் நடவடிக்கை எடுக்க வேண்டும் என விவசாயிகள் கோரிக்கை விடுகின்றனர்.

இலக்கிய மன்றத்தின் சிற்றிதழ் வெளியீடு



(யாழ்ப்பாணம்)
 இளைஞர் இலக்கியமன்றம் பெருமையுடன் வழங்கிய 'கவிநயம் 2015' மற்றும் 'அக்கினிக் குஞ்சு' சிற்றிதழ் வெளியீட்டு நிகழ்வு நேற்று முன்தினம் ஞாயிற்றுக்கிழமை மாலை 3 மணிக்கு யாழ் இந்துக் கல்லூரி குமாரசுவாமி மண்டபத்தில் இடம்பெற்றது.
 இளைஞர் இலக்கியமன்றத்தின் தலைவர் ஸ்ரீ.சிவஸ்கந்தசிறி தலைமையில் இடம்பெற்ற நிகழ்வின் பிரதம விருந்தினராக பருத்தித்துறை பிரதேச செயலரும், யாழ் கம்பன் கழகத் தலைவருமான கவிஞர் த.ஜெயசீலன் கலந்து கொண்டார்.
 சிறப்பு விருந்தினராக கே.யு நிறுவன இயக்குநர் கவிஞர் மணி மாறன் கலந்து கொண்டார் இறைவணக்கத்தை ஜெ.மதாசிகன் வழங்க, வரவேற்புரையினை ப.கதிர்நாதர் வழங்கினார். வாழ்த்துரையினை யாழ் பலகலைக்கழக மருத்துவப் பதிவாளர் வாள் இ.சர்வேஸ்வரா ஆற்றினார். தொடர்ந்து 'அக்கினிக் குஞ்சு' சிற்றிதழ் வெளியீடு இடம்பெற்றது.
 அதனைத் தொடர்ந்து பிரதம விருந்தினர், சிறப்பு விருந்தினரது உரைகள் இடம்பெற்றன. கவிதையை வானதி செங்கதிர்செல்வன் வழங்க, கவி உரையினை ஜீவா ஷஜீவன் வழங்கினார். தொடர்ந்து பேராள் கௌரவிப்பும், இளைஞர்களுக்கான பரிசில் வழங்கும் நிகழ்வும் இடம்பெற்றது. நன்றியுரையினை வி.மகாசேனன் வழங்கினார். இளையோர்களின் இந்நல்ல முயற்சியில் கைகோர்த்து பலர் ஆதரவு வழங்கியிருந்தமை குறிப்பிடத்தக்கது. (48)



சீனித்தம்பி ரூபகார்த்த புலமை பரிசில் நிதியத்தின் ஏற்பாட்டில் வதிரி கிராமத்தில் கல்விநிலையில் சிறந்து விளங்கும் மாணவர்களுக்கு 2015ஆம் ஆண்டிற்கான கல்வி உபகரணங்கள் வழங்கும் நிகழ்வு நேற்று முன்தினம் ஞாயிற்றுக்கிழமை வதிரி தமிழ் மன்ற மண்டபத்தில் இடம்பெற்றது.
 நிகழ்வில் சிறப்புரைகளும், மாணவர்களுக்கு 2015ஆம் கல்வியாண்டுக்கான ஊக்குவிப்பு நிதியும் வழங்கப்பட்டது (48)

சர்வதேச விசாரணைக்கு எவரையும் புதிய அரசு கையளிக்கமாட்டாது

ராஜித எம்.பி. தெரிவிப்பு

(கொழும்பு)

போர்க்குற்றச்சாட்டுகள் தொடர்பான விசாரணைகளுக்காக எவரையும், அனைத்துலக சமூகத்திடம் கையளிக்க மாட்டோம் என ஜனாதிபதி மைத்திரிபால சிறிசேனவின் பேச்சாளரான நாடாளுமன்ற உறுப்பினர் ராஜித சேனாரத்ன தெரிவித்துள்ளார்.

ஐ.நா மனித உரிமை ஆணையாளர் பணியகம் நடத்தும் விசாரணையில், இலங்கையின் முன்னாள் ஆட்சியாளர் மகிந்த ராஜபக்ச குற்றவாளியாக காணப்பட்டால், புதிய அரசாங்கம் என்ன செய்யும் என்று பிபிசி சிங்களசேவை எழுப்பிய கேள்விக்கு பதிலளித்த அவர்,

போர் ஒன்றின் போது தவறுகள் நடக்கும் என்று சரத் பொன்சேகா கூறியதைக் கேட்டிருக்கிறேன்.

ஆனால், வெள்ளைக் கொடியுடன் வந்தவர்கள் சுடப்பட்டது, சரணடைந்தவர்கள் கொல்லப்பட்டது போன்ற ஏற்றுக்கொள்ளப்பட்ட அனைத்துலக சட்டங்கள் மீறப்பட்டிருந்தால், அவர்கள் தண்டிக்கப்படு



வார்கள். ஏனென்றால், சரணடைந்தவர்களை அவர்கள் கொல்ல முடியாது.

இரண்டாவது உலகப்போரில், பாசிச ஜப்பானியர்களும், ஜேர்மனியர்களும் விசாரணைகளுக்கு உள்ளாக்கப்பட்டனரே தவிர, கண்டபடி சுடப்படவில்லை. எனவே, இதுபோன்று எவரும்

கொலைகளை செய்ய முடியாது. அதற்கு உள்ளூர் சட்டங்களும் இருக்கின்றன, அனைத்துலக சட்டங்களும் உள்ளன.

ஆனால், நாங்கள் எவரையும் அனைத்துலக விசாரணைக்காக கையளிக்கமாட்டோம். உள்நாட்டிலேயே விசாரணை நடத்துவோம், தேவையானதை இங்கேயே மேற்கொள்வோம்.

அனைத்துலக சமூகம், புதிய அரசாங்கத்தின் மீது பெரிய எதிர்பார்ப்புடன் இருக்கிறது, ஏனென்றால் நாம் நல்லாட்சிக்கான வாக்குறுதிகளைக் கொடுத்திருக்கிறோம்.

நாம் இலங்கையில் சுதந்திரமான விசாரணை ஒன்றை நடத்துவோம் என்று அவர்களுக்கு நாம் கூறுவோம்.

சுதந்திரமான விசாரணையை நடாத்தி, கூடிய விரைவில் அதனை நிறைவு செய்து, குற்றவாளிகளுக்கு எதிராக சட்டநடவடிக்கை மேற்கொள்ளப்படும் என்றும் அவர் தெரிவித்துள்ளார்.

கபில ஹெந்து விதாரண பதவியிலிருந்து விலகினார்



அரசு புலனாய்வுப் பிரிவின் பொறுப்பாளர் மேஜர் ஜெனரல் கபில ஹெந்துவிதாரண தனது பதவியை இராஜினாமா செய்துள்ளார்.

கபில நீண்ட காலமாக அரசு புலனாய்வுப் பிரிவின் பொறுப்பாளராகக் கடமையாற்றி வந்தார். தேசிய பாதுகாப்பு அமைச்சின் ஓர் இணை நிறுவனமாக அரசு புலனாய்வுப் பிரிவு இயங்கிவந்தது.

இராணுவப் புலனாய்வு அதிகாரியாக கடமையாற்றி வந்த மேஜர் ஜெனரல் கபில பின்னர், அரசு புலனாய்வுப் பிரிவின் பொறுப்பாளராக நியமிக்கப்பட்டார்.

கடந்த 8 ஆம் திகதி நடைபெற்ற ஜனாதிபதித் தேர்தலில்

ஆளும் கட்சி அடைந்த தோல்வியைத் தொடர்ந்து பல்வேறு அரசு அதிகாரிகள் உள்ளிட்ட பலரும் பதவிகளை இராஜினாமா செய்து வருகின்றமை குறிப்பிடத்தக்கது.

நாட்டின் மிக முக்கியமான பாதுகாப்பு கட்டமைப்புகளில் ஒன்றான அரசு புலனாய்வுப் பிரிவின் பொறுப்பாளர் பதவியிலிருந்து விலகியமை கவனிக்கப்பட வேண்டியது.

மைத்திரிபால சிறிசேன ஜனாதிபதியாகத் தெரிவு செய்யப்பட்ட தினத்திலேயே, கபில ஹெந்துவிதாரண தனது பதவியை இராஜினாமா செய்து, அலுவலகத்தை விட்டு வெளியேறியுள்ளார்.

எவ்வித அசம்பாவிதங்களும் வடக்கில் இடம்பெறவில்லை

மகாநாயக்க தேரரிடம் ரணில்

யாழ்ப்பாணம் உட்பட வடக்கில் எந்தவொரு அசம்பாவிதங்களும் நடைபெறவில்லை என, தான் மகாநாயக்க தேரரிடம் தெரியப்படுத்தியுள்ளதாக பிரதமர் ரணில்



விக்கிரமசிங்க குறிப்பிட்டுள்ளார். நேற்று முன்தினம் கண்டியில் ஊடகவியலாளர்களிடம் பேசிய போதே அவர் இதனைக் குறிப்பிட்டுள்ளார்.

தற்போது அந்தப் பகுதியில் அமைதி நிலவுவதாகவும், இதுகுறித்து யாழ்ப்பாணத்திற்குப் பொறுப்பான உதவிப் பொலிஸ்மா அதிபரிடம் தான் தகவல்களைப் பெற்றுக் கொண்டுள்ளதாகவும் பிரதமர் கூறியுள்ளார்.

புலிக்கொடி எங்கும் இல்லை எனவும், தமிழ்த்தேசியக் கூட்டமைப்பு புலிக்கொடியை ஏந்தி எதிர்ப்பை வெளிப்படுத்தவில்லை எனவும், நாட்டுக்குள் தமது பிரச்சினைக்கான தீர்வைப் பெற்றுத் தருமாறே கோருவதாகவும் அவர் கட்டிக்காட்டினார்.

ஜனாதிபதி மைத்திரிக்கு காலி மேயர் ஆதரவு



(கொழும்பு)

காலி மேயர் மெத் சிறிடி சில்வா, ஜனாதிபதி மைத்திரிபால சிறிசேனவுக்கு ஆதரவளிப்பதற்கு தீர்மானித்துள்ளார்.

சமூகத்தில் உயர் பதவிகள் வகிப்போர் முதல் அடிமட்டத்தில் இருப்போர் வரையிலும் வியாபித திருக்கின்ற ஊழல்மோசடிகளை முழுமையாக துடைத்தெறிவதற்கு, ஜனாதிபதி எடுக்கவிருக்கின்ற நடவடிக்கைகளுக்கு ஆதரவளிக்கும் நோக்கிலேயே இந்த முடிவை தான் எடுத்ததாக அவர் மேலும் கூறினார்.



முன்னாள் ஜனாதிபதி மஹிந்த ராஜபக்சவினால் நியமிக்கப்பட்ட பிரதமர் ந்தியரசர் மொஹான் பிரீஸ் ஜ பதவி விலகுமாறு கோரி சட்டத்தரணிகள் சீலர் கொழும்பு உயர் நீதிமன்றத்தின் முன்னால் நேற்றைய தினம் ஆர்ப்பாட்டத்தில் ஈடுபட்டதனைக் காணலாம்.

அதிகாரபூர்வ வதிவிடத்தில் தொடர்ந்தும் கோத்தா

(கொழும்பு)

முன்னாள் பாதுகாப்புச் செயலர் கோத்தாபய ராஜபக்சை மாலைதீவுக்குத் தப்பிச் சென்று விட்டதாக, செய்திகள் வெளியாகிய போதிலும், அவர் தொடர்ந்தும், பாதுகாப்பு அமைச்சின் அதிகாரபூர்வ வதிவிடத்தை விட்டு வெளியேறாமல் இருப்பதாக ஐலன்ட் நாளிதழ் செய்தி வெளியிட்டுள்ளது.

ஜனாதிபதித் தேர்தலில் மகிந்த ராஜபக்சை தோல்வியடைந்ததையடுத்து, கோத்தாபய ராஜபக்சை தனது மனைவியுடன் மாலைதீவுக்குத் தப்பிச் சென்று விட்டதாக, கொழும்பு ரெலிகிராப் செய்தி வெளியிட்டிருந்தது.

எனினும், அவர், நாட்டை விட்டு வெளியேறவில்லை என்றும், இன்னமும் பாதுகாப்பு அமைச்சின் அதிகாரபூர்வ வதிவிடத்திலேயே தங்கியுள்ளார் என்றும், ஐலன்ட் நாளிதழ் செய்தி வெளியிட்டுள்ளது.

ஜனாதிபதித் தேர்தலில் மகிந்த ராஜபக்சை தோல்வியடைவதை உணர்ந்ததும், கடந்த வியாழக்கிழமை அதிகாலை



யிலேயே தனது அதிகாரபூர்வ வதிவிடமான அலரி மாளிகையில் இருந்து வெளியேறியிருந்தார்.

ஆனால், கோத்தாபய ராஜபக்சை இன்னமும், பாதுகாப்பு அமைச்சின் அதிகாரபூர்வ வதிவிடத்தில் இருந்து வெளியேறவில்லை.

கோத்தாபய ராஜபக்சை வகித்து வந்த பாதுகாப்புச் செயலர் பதவிக்கு பஸ்நாயக்க என்ற மூத்த சிவில் சேவை அதிகாரி நியமிக்கப்பட்டுள்ள நிலையிலும், கோத்தாபய ராஜபக்சை தனது வதிவிடத்தை விட்டு வெளியேறவில்லை என்று தெரிவிக்கப்படுகிறது.

மக்களுக்கு சேவை செய்யவே புதிய ஜனாதிபதியுடன் இணைவு

என்கிறார் தயாசிறி ஜயசேகர

(கொழும்பு)

ஐக்கிய தேசியக்கட்சியில் இருந்த நான் ஐக்கிய மக்கள் சுதந்திரக் கூட்டமைப்பில் இணைந்து கொண்டதும், மக்களுக்குச் சேவை செய்யவதற்காகவே.

அதேபோல, தற்போது அதிலிருந்து விலகி வந்து ஜனாதிபதி மைத்திரிபால சிறிசேனவுடன் இணைந்து கொண்டமையும் மக்களுக்கு சேவை செய்யும் நோக்கிலேயே என வடமேல் மாகாண முதலமைச்சர் தயாசிறி ஜயசேகர தெரிவித்துள்ளார்.

நேற்று முன்தினம் கொழும்பில் இடம்பெற்ற ஸ்ரீலங்கா சுதந்திரக் கட்சியின் மத்திய குழுக்கூட்டத்தின் பின்னர், அக்கட்சியில் இருந்து வெளியேறுவது எனத்தீர்மானித்த 20 இற்கும் மேற்பட்டவர்கள் ஜனாதிபதியுடன் இணைந்து கொண்டனர்.

இவர்களில், வடமேல் மாகாண முதலமைச்சரும் உள்ளடங்குகின்றார். அவர் நேற்று முன்தினம் மாலை ஜனாதிபதியின் இல்லத்துக்குச் சென்று ஜனாதிபதியைச் சந்தித்ததுடன், அவருக்கான

தனது ஆதரவையும் தெரிவித்துக் கொண்டார்.

அங்கு அவர் கருத்து வெளியிடும் போது, ஜனாதிபதி மைத்திரிபால சிறிசேனவுடன் இணைந்து மக்களுக்கான பல்வேலைத்திட்டங்களை முன்னெடுத்துச் செல்லவுள்ளேன் என்றார்.

ஐ.தே.கவுடன் இணைந்து உங்களால் வேலை செய்ய முடியுமா? என ஊடகவியலாளர் கேட்டதற்கு, நான் அன்றும் ஐ.தே.கவுடன் இணைந்து செயற்படவேன். இன்றும் செயற்ப



படுவேன். எதிர்காலத்திலும் செயற்படுவேன் என்றார்.

அதேபோல, மஹிந்தவின் ஆட்சி முடிந்து விட்டதா? என்று கேட்டதற்கு, அது பற்றி என்னால் குறிப்பிட முடியாது. ஆனால், ஜனாதிபதித் தேர்தல் முடிவுகள் மாற்றத்துக்கான அறிகுறி என்றார்.

தேர்தலுக்கு பின்னர் 38 வன்முறை சம்பவங்கள்

ஜனாதிபதித் தேர்தலின் பின்னர் தேர்தலுடன் தொடர்புடைய 38 வன்முறைச் சம்பவங்கள் இடம்பெற்றுள்ளதாக கபே அமைப்பு அறிவித்துள்ளது.

இதில் மோசமான 6 சம்பவங்களும், தாக்குதல் நிகழ்வுகள் 4 உம், கொலைச் சம்பவங்கள் இரண்டும் அடங்குவதாக அவ்வமைப்பின் நிறைவேற்று

அதிகாரி கீர்த்தி தென்னக்கோன் தெரிவித்துள்ளார். அனுராதபுரம், சிலாபம், காலி, யட்டருவர ஆகிய பிரதேசங்களில் மோசமான சம்பவங்கள் பதிவாகியுள்ளன. தேர்தல் நடைபெற்று முடிந்து அடுத்து வரும் ஆறு நாட்களும் தேர்தல் சட்டங்களுக்கு உட்பட்ட காலமாக கருதப்படுவதாகவும் அவர் மேலும் கூறியுள்ளார்.

வினாவெளி மயானத்தை

புனரமைக்க கோரிக்கை

(யாழ்ப்பாணம்)
வலி.தென்மேற்கு பிரதேச சபைக்குட்பட்ட மீள் புனரமைப்பின்பி காணப்படும் வினாவெளிமயானத்தை மீள் புனரமைப்பு செய்து வழங்குமாறு கோரிக்கை விடுக்கப்பட்டுள்ளது. கடந்த 100 வருடங்களாக பண்டத்தரிப்பு பிராணப்பற்று வினாவெளி மயானம் எவ்வித புனரமைப்பும் இன்றி அழிவடைந்துள்ளது.

இவ்வாறு பண்டத்தரிப்பு பிராணப்பற்று பொது அமைப்புக்கள் ஐந்து இணைந்து தவிசாளர் சி.சி.மகேந்திரனிடம் கோரிக்கை விடுத்துள்ளன. மேற்படி விடயமாக பொது அமைப்புக்களின் இணையத் தலைவர் தெரிவிக்கையில், பண்டத்தரிப்பு வினாவெளி மயானம் வீதிகள், எரிகொட்டகை, மயான மண்டபம், சுற்றுமதில் இன்றி அழிவடைந்துள்ளது.

கடந்த 10 வருடங்களாக மேற்படி வினாவெளி மயானத்தை மீள்புனரமைப்பு செய்யுமாறு 5 கடிதங்களை வழங்கி விட்டோம். ஆனால் இதுவரை எந்த அபிவிருத்திகளும் இடம்பெறவில்லை. எனவே 2015 இல் வடக்கு மாகாணத்தில் அரசு நிதியை பெற்று மீள்புனரமைப்பு செய்து உதவுமாறு பொது அமைப்புக்கள், தவிசாளர் சி.சி.மகேந்திரனிடம் கோரிக்கை விடுத்துள்ளன. (92)

போப்பாண்டவர் வருகை மடுவிற்கான புகையிரத சேவை

(யாழ்ப்பாணம்)

போப்பாண்டவரின் வருகையை முன்னிட்டு விசேட புகையிரத சேவைகள் ஒழுங்குபடுத்தப்பட்டுள்ளதாக யாழ்ப்புகையிரத நிலைய பிரதம அதிபர் ரி.பிரதீபன் அறிவித்துள்ளார்.

இதற்கமைய நாளை புதன்கிழமை காலை 8.30 மணிக்கு யாழ்ப்பாணத்திலிருந்து புறப்படும் புகையிரதம் நண்பகல் 12.30 மணிக்கு மடுவீதியைச் சென்றடையும். மீண்டும் மாலை 5.30 மணிக்கு மடுவீதியிலிருந்து புறப்படும் புகையிரதம் இரவு 9.36 இற்கு யாழ்ப்பாணத்தை வந்தடையும்.

இப்பயண சேவைக்கான கட்டணமாக ரூ 200 அறவிடப்படும் என தெரிவிக்கப்பட்டுள்ளது. அதேவேளை யாழ்ப்பாணத்திலிருந்து கொழும்புக்கு இன்று செவ்வாய்க்கிழமை இரவு 8 மணிக்கு செல்லும் புகையிரதம் மறுநாள் பிற்பகல் 2.30 மணிக்கு கொழும்பிலிருந்து புறப்பட்டு இரவு 11.32 இற்கு யாழ்ப்பாணத்தை வந்தடையவுள்ளதாக யாழ்ப்புகையிரத நிலைய அதிபர் தெரிவித்துள்ளார்.

யாழ். தீவகப் பகுதியில் நெல் அமோக விளைச்சல்



(யாழ்ப்பாணம்)
யாழ்.தீவகத்தில் கடந்த பல வருடங்களாக விவசாயிகளினால் நெல் பயிரிடப்படுவது சில காரணங்களினால் குறைவடைந்து வரும் நிலையில் இதற்கு விதிவிலக்காக அனலைதீவில் மட்டும் வயல் நிலங்கள் முழுவதும் நெல் பயிரிடப்பட்டு அமோக விளைச்சலை பெற்று விவசாயிகள் பயன் அடைந்து வருவது ஆச்சரியம் தருவதாக பொதுமக்கள் தெரிவிக்கின்றனர். இந்த வருடம் ஏற்பட்ட கடும் வறட்சி மழை வெள்ளம் ஆகியவற்றிலிருந்து நெற்பயிர்கள் தப்பி வளர்ந்து கதிர் தள்ளி நிற்பதனை காணக்கூடியதாகவுள்ளது. அதேபோல் கடந்த வருடமும் தீவகம் அனலைதீவில் மட்டுமே நெல் முழுமையாகப் பயிரிடப்பட்டு அறுவடை செய்யப்பட்டது என்பது குறிப்பிடத்தக்கது.

இலக்கிய மன்றத்தின் ஏற்பாட்டில் பொங்கல் தின சிறப்பு பட்டிமன்றம்

(யாழ்ப்பாணம்)
தென்மராட்சி இளைஞர் இலக்கிய மன்றத்தினரின் ஏற்பாட்டில் பொங்கல் தின சிறப்பு பட்டிமன்றம் இடம்பெறவுள்ளது. இந் நிகழ்வு பொங்கல் தினமான நாளை மாலை 3 மணிக்கு மீசாலை திருநீலகண்ட வெள்ளை மாவடிப்பிள்ளையார் ஆலய மண்டபத்தில் மாலை 3 மணி முதல் இடம்பெறவுள்ளது. தென்மராட்சி இளைஞர் இலக்கிய மன்றத்தினரின் தலைவர் இ.ஷாமிலன் தலைமையில் இடம்பெறும் நிகழ்வில் மங்கள

விளக்கினை மீசாலை திருநீலகண்ட வெள்ளை மாவடிப்பிள்ளையார் ஆலய முகாமையாளர் இ.இராமலிங்கம் ஏற்றவுள்ளார். மேலும் கடவுள் வாழ்த்தை தொடர்ந்து சிறப்பு பட்டிமன்றம் இடம்பெறும். சண்டிலிப்பாய் பிரதேச சமூக சேவை உத்தியோகத்தர் வரணியூர் வே.சிவராஜா தலைமையில் 'தமிழர் தம் பண்பாட்டை இன்றும் தாங்குவது மங்காத பழமையா? மாறிவரும் புதுமையா?' என்னும் தலைப்பில்

இடம்பெறவுள்ள இப்பட்டிமன்றத்தில் 'தமிழர் தம் பண்பாட்டை இன்றும் தாங்குவது மங்காத பழமையே' என்னும் தலைப்பில் சிறி.சிவலக்ஷ்மி, இ.ஷாமிலன், கஜிந்துசா ஆகியோரும் 'தமிழர் தம் பண்பாட்டை' இன்றும் தாங்குவது மாறிவரும் புதுமையே, என்னும் தலைப்பில் ஜி.சஜீவன், வே.எழில்வேந்தன், த.வராகினி ஆகியோர் வாதிடவுள்ளனர். தென் மராட்சி இளைஞர் இலக்கிய மன்றத்தினரின் இந்த நல்ல முயற்சிக்கு அனைவரும் வருகை தந்து ஆதரவு நல்குமாறு ஏற்பாட்டாளர்கள் கேட்டுள்ளனர். (48)

அல்லைப்பிட்டி மாணவர்களுக்கு சுற்றல் உபகரணங்களை வழங்கல்

அல்லைப்பிட்டி கடற்றொழிலாளர் சங்கத்தில் வைத்து கடந்த 04 ஆம் திகதி ஞாயிற்றுக்கிழமை அல்லைப்பிட்டியில் இயங்கும் இரண்டு பாடசாலைகளில் கல்விகற்கும் மாணவர்களுக்கு மூன்றாம் தவணைக்குத் தேவையான அப்பியாசக் கொப்பிகள் புத்தகங்கள் மற்றும் பாலர்பாடசாலை மாணவர்களுக்குத் தேவையான புத்தகப்பைகள் என்பவற்றினை அல்லைப்பிட்டியின் பிரபல வர்த்தகரான மகிந்தன் வழங்கினார். இந்நிகழ்வில் இரண்டு பாடசாலைகளைச் சேர்ந்த, அதிபர்கள் அல்லைப்பிட்டி பங்குத்தந்தை பத்திநாதர் மற்றும் உள்ளூர் சமூக ஆர்வலர்கள் எனப்பலரும் கலந்து கொண்டதாக தெரிவிக்கப்படுகின்றது.

வல்வெட்டித்துறை நகரசபை கலைப்பு

வல்வெட்டித்துறை நகரசபை கடந்த 1 ஆம் திகதியிலிருந்து வட மாகாணசபை முதலமைச்சரால் கலைக்கப்பட்டுள்ளதுடன் இது தொடர்பாக விசேட வர்த்தமானி அறிவித்தல் வெளியிடப்பட்டுள்ளதாகத் தெரிவிக்கப்படுகின்றது.



யாழ். முஹீதின் தக்கியாவில் அண்மையில் முகம்மது நபி (ஸல்) பிறந்ததினை மீலாத் விழா மிகச்சிறப்பாக நடைபெற்றது. இதில் யாழ். உலகமாசபைத் தலைவர் ஏ.எம்.ஏ.அலீல் மற்றும் புனித பாதை சஞ்சிகையின் ஆசிரியர் ஷேகு அப்துல்லா எம்.ஏ.ஆலீம் ஆகியோர் உரையாற்றுவதைக் காணலாம். (105)

<p>மேடம்</p> <p>கணக்குப்பதிலில் சந்தேகம் ஏற்பட்டதால் வாங்குகையை முறித்துக் கொள்ளல்.</p>	<p>ரிஷபம்</p> <p>அனுபவமில்லாத தொழிலில் ஈடுபட முயன்றதால் பாரிய நட்டம் ஏற்படமுன் கைவிடல்.</p>	<p>மிதுனம்</p> <p>நோய் குணமடையாத நிலையில் தெய்வதலமொன்றுக்கு விஜயஞ்செய்ய ஆயத்தமாகல்.</p>	<p>கடகம்</p> <p>பாதுகாப்பில் கூடிய கவனமெடுத்ததனால் திருட்டு முயற்சி பலிக்காது விடல்.</p>	<p>சிம்மம்</p> <p>நீண்டகாலத்திற்குப் பின்னர் பிள்ளைகள் வந்ததால் மகிழ்ச்சி வெள்ளத்தில் மிதத்தல்.</p>
<p>முரசின் இன்றைய பலன்</p> <p>ஐய வருஷம் மார்ச்சு மாதம் 29 ஆம் திகதி. அட்டமி / சிந்தம்.</p> <p>சிந்திரை நட்சத்திரம் பின்னிரவு 03.42 வரை. பின் சுவாதி. இராகு காலை 03.33 - 05.03 வரை. சுபேரம் 11.03 - 12.33 வரை.</p> <p>ஜோதிர் வித்யா ரத்னா வி.ஏ.சிவராசா அவர்களால் கணிதப்பட்டு.</p>				
<p>மீனம்</p> <p>அட்டமத்துச்சனி விலகியதால் பூட்டியிருந்த விற்பனை நிலையத்தைத்திறக்கும் முயற்சியில் ஈடுபடல்.</p>	<p>கும்பம்</p> <p>கௌரவப்பதவி பெற விண்ணப்பித்தலும் பிரமுகரின் தயவை நாடமுற்படலும்.</p>	<p>மகரம்</p> <p>பணப்பிரச்சினையால் உறவு கெட்டிருந்த மாமனாருடன் சகஜநிலை ஏற்படல்.</p>	<p>தனுசு</p> <p>ஏழரைச்சனி ஆரம்பித்தபடியினால் தொழிலில் போதிய கவனமெடுத்து நடாத்த முற்படல்.</p>	<p>விருச்சிகம்</p> <p>பழைய ஒப்பந்த வேலைகள் திருப்திகரமாக அமைந்திருந்தமையினால் புதியதில் கைச்சாத்திடல்.</p>
<p>கன்னி</p> <p>“வாஸ்து” ஜோதிடமுறைப்படி புதிய மனை அமைக்க ஏற்ற இடத்தை தெரிவு செய்ய ஜோதிடரை நாடுதல்.</p>				
<p>துலாம்</p> <p>தேங்கிய பொருட்களை விற்பனை செய்ய புதிய யுக்தியைக் கையாள சக உழியர்களுடன் ஆலோசனைமேற்கொள்ளல்.</p>				

ஊக்கமருந்து பாவனை கென்யாவில் புதிய நடைமுறை

ஊக்க மருந்து பயன்பாட்டை ஒழிக்க கென்யாவில் புதிய நடைமுறைகள் கொண்டுவரப்படவுள்ளதாக விளையாட்டு அதிகாரிகள் அறிவித்துள்ளனர்.

கென்யாவில் பல விளையாட்டு வீரர்கள் ஊக்கமருந்து பரிசோதனையில் தோல்வியடைந்து வரும் நிலையில், அங்கு அதன் பயன்பாட்டுக்கு எதிராக பல புதிய நடைமுறைகளை விளையாட்டு அதிகாரிகள் மேற்கொண்டு வருகின்றனர்.

இதையடுத்து கென்ய தடகள அமைப்பு, வீரர்களிடம் கூடுதலாக ஊக்க மருந்து பரிசோதனைகள் செய்யப்படும் என்றும் போட்டிகள் இல்லாத காலப் பகுதியிலும் அவை நடைபெறும் என்றும் அறிவித்துள்ளது.

இதுமட்டுமல்லாமல் கென்ய வீரர்கள் அவர்களது உடல்திறமான தரவுகளைக் கொண்ட கடவுச் சீட்டை எந்நேரமும் வைத்திருக்க வேண்டும் எனவும் புதிய நடைமுறை சுறுகிறது.

விளையாட்டு வீரர் ஒருவர் ஊக்க மருந்து பரிசோதனையில் தோல்வியடைந்தால், அவரது முகவர்கள், பயிற்சியாளர்கள் ஆகியோருக்கும் கூட வாழ்நாள் தடை விதிக்கப்படும் என அறிவிக்கப்பட்டுள்ளது.

இதுவரை கென்யாவின் 38 முன்னணி தடகள வீரர்கள் ஊக்க மருந்து பரிசோதனைகளில் தோல்வியடைந்துள்ளனர்.

பொஸ்டன் மரதன் ஓட்டப் போட்டியின் மகளிர் பிரிவில் முன்று முறை பட்டத்தை வென்றுள்ள ரீட்டா செட்டோ ஊக்கமருந்து பயன்பாட்டு ஆணைய விசாரணையின் முன் ஆஜராகவுள்ள நிலையில் புதிய நடைமுறைகள் கென்யாவில் அறிமுகப் படுத்தப்பட்டுள்ளன.

கடந்த செப்டம்பர் மாதம் அவர் ஊக்கமருந்து பரிசோதனையில் தோல்வியடைந்திருந்தார்.

இதேவேளை, கென்யாவின் இந்த புதிய முயற்சிக்கு பல நாடுகளிலிருந்தும் சிறப்பான வரவேற்பு கிடைத்திருப்பதாகவும் அங்கிருந்து வெளிவரும் செய்திகள் தெரிவிக்கின்றன.

ஒரு நாள் போட்டியிலிருந்து மிஸ்பா ஓய்வு



உலகக் கிண்ண கிரிக்கெட் தொடருடன் ஒருநாள் சர்வதேச போட்டிகளிலிருந்து ஓய்வு பெறப் போவதாக பாகிஸ்தான் கிரிக்கெட் அணித்தலைவர் மிஸ்பா-உல்-ஹக் தெரிவித்துள்ளார்.

அடுத்த மாதம் நியூசிலாந்து, அவுஸ்திரேலியாவில் 11ஆவது உலகக்கிண்ண கிரிக்கெட் போட்டித் தொடர் நடைபெறவுள்ளது. இதன் பின்னர் சர்வதேச ஒருநாள் போட்டி மற்றும் ருவென்டிரி-20 போட்டியிலிருந்து ஓய்வு பெறப்போவதாக மிஸ்பா அறிவித்துள்ளார். அதன் பின் டெஸ்டில் மட்டும் தொடர்ந்து விளையாடவுள்ளதாக தெரிவித்துள்ளார்.

40 வயதான மிஸ்பா கடந்த 2002ஆம் ஆண்டு ஒருநாள் போட்டியில் அறிமுகமானார். இதுவரை 153 ஒருநாள் போட்டிகளில் விளையாடி 4669 ஓட்டங்களைக் குவித்துள்ளார். 39 ருவென்டிரி-20 போட்டிகளில் பங்கேற்று மிஸ்பா 788 ஓட்டங்களை பெற்றுள்ளார்.

ஸாங்கல் விழா விளையாட்டுப் போட்டி


(இளவாலை)

தமிழர்களின் பாரம்பரிய விழாவாகிய பொங்கல் விழாவினை சிறப்பிக்கும் வகையில் இளவாலை வருத்தப்படாத இளைஞர் கழகம் பொங்கல் விழா விளையாட்டுப் போட்டிகளை நடத்தவுள்ளது.

இதில் மரதன், தாச்சி, பட்டமேற்றல், தலையணைச் சண்டை, தயிர் முட்டி உடைத்தல், பெண்களுக்கான கிரொ பின்னூதல், சறுக்கு மரம் ஏறுதல், கயிறு இழுத்தல், சிறுவர்களுக்கான போட்டிகள் என்பன இடம்பெறவுள்ளது.

இப்போட்டிகள் இளவாலை வருத்தப்படாத இளைஞர் கழக மைதானத்தில் நாளை மறுதினம் நடைபெறவுள்ளதாகவும், வெற்றியிட்டுவோருக்குப் பெறுமதி வாய்ந்த பரிசில்கள் வழங்கப்படும் எனவும் போட்டி அமைப்பாளர்கள் தெரிவித்துள்ளனர்.

232 ஓட்ட இலக்கை விரட்டிய டே.தீவு ருவென்டிரி-20 கிரிக்கெட்டில் சாதனை



(ஜோகனஸ்பேர்க்)

ரூவென்டிரி-20 கிரிக்கெட் போட்டியில் அதிக (232) ஓட்டங்களை விரட்டிய அணி என்ற சாதனையை மேற்கிந்தியத்தீவுகள் அணி தன்வசப்படுத்தியுள்ளது.

மேற்கிந்தியத்தீவுகள், தென்னாபிரிக்க அணிகள் மோதிய 2ஆவது ரூவென்டிரி-20 போட்டி நேற்று முன்தினம் தென்னாபிரிக்காவின் ஜோகனஸ்பேர்க்கில் நடைபெற்றது.

நாணயச் சுழற்சியில் வெற்றிபெற்று முதலில் ஆடிய தென்னாபிரிக்க அணி ஏழு விக்கெட்டுக்களை இழந்து 231 ஓட்டங்களைப் பெற்றது. இதில் அதிரடியாக ஆடிய கப்டன் ருபினிசிஸ் 56 பந்துகளை எதிர்கொண்டு ஐந்து சிக்ஸர்கள், 11 பவுண்டரிகள் அடங்கலாக 119 ஓட்டங்களைப் பெற்று அசத்தினார். ரூவென்டிரி-20 போட்டியில் ருபினிசிஸ் பெற்றுக் கொண்ட முதல் சதமாக இது அமைந்தது.

உலக கிண்ண கிரிக்கெட் டே.தீவுகள் அணி அறிவிப்பு

(கிங்ஸ்டன்)

உலகக் கிண்ண கிரிக்கெட் போட்டிக்கான மேற்கிந்தியத்தீவுகள் அணி நேற்று முன்தினம் அதிகாரபூர்வமாக அறிவிக்கப்பட்டது. சில மாதங்களுக்கு முன்பு

இந்திய பயணத்தைப் பாதியில் இரத்து செய்ததில் முக்கிய பங்கு வகித்த முன்னாள் கப்டன் ருவென் பிராவோ, கீரன் போலார்ட் ஆகியோருக்கு உலக கிண்ண கிரிக்கெட் போட்டிக்கான அணியில் கல்தா கொடுக்கப்பட்டுள்ளது.

பந்து வீச்சு சர்ச்சையில் சிக்கிய மாயாஜால் சுழற்பந்து வீச்சாளர் கனில் நரைன் 3 மாதங்களுக்கு பின்னர் அணிக்குத் திரும்பியுள்ளார்.

வலுவான அணியைத் தெரிவு செய்திருப்பதில் மகிழ்ச்சி. உலகக் கிண்ணத் தொடரில் இந்த அணி சிறப்பான பெறுபேற்றைப் பெற்றுக் கொள்ளும் என்று நாம் நம்புகின்றோம் என டே.தீவுகளின் தெரிவுக் குழுவின் தெரிவித்துள்ளனர்.

மே.தீவுகள் அணி வருமாறு: ஜோசன் ஹோல்டர் (கப்டன்), மர்லன் சாமுவேல்ஸ், கலிமான் பென், டரன் பிராவோ, ஜோனதன் கார்ட்டர், ஜெஸ் டான் கோட்ரெல், கிறிஸ் கெய்ல், கனில் நரைன், தினேஷ் ராம்தின், கெமீர் ரோச், ஆந்த்ரே ரஸசல், டரன் சமி, லென்டில் சிமோன்ஸ், ருவென் ஸ்மித், ஜெரோம் ரெய்லர்.

தது மற்றும் டேவிட் மில்லர் 26 பந்தில் 47 ஓட்டங்களைப் பெற்றார். பந்து வீச்சில் ருவென் பிராவோ இரு விக்கெட்டுக்களைக் கைப்பற்றினார்.

பதிலுக்கு 232 ஓட்டங்களைப் பெற்று வெற்றி என்ற நிலையில் களமிறங்கிய மேற்கிந்தியத்தீவுகள் அணி கிறிஸ் கெய்ல் சாமுவேல்ஸ் ஆகியோரின் அதிரடித் துடுப்பாட்டத்தின் மூலம் வெற்றிபெற்றது. இறுதியில் 4 பந்து எஞ்சி இருந்த நிலையில் மேற்கிந்தியத்தீவுகள் அணி ஆறு விக்கெட்டுக்களை இழந்து 232 ஓட்டங்களைப் பெற்று வெற்றிபெற்றது. இதன் மூலம் மேற்கிந்தியத்தீவுகள் அணி ருவென்டிரி-20 போட்டியில் புதிய சாதனை படைத்தது. அதாவது அதிக ஓட்ட இலக்கை விரட்டி வெற்றி பெற்ற அணி என்ற சிறப்பை மேற்கிந்தியத்தீவுகள் அணி பெற்றுக் கொண்டது. இதற்கு முன்பு 2009-10இல் மொகாலி மைதானத்தில் இலங்கைக்கு எதிராக இந்தியா 211 ஓட்டங்களை விரட்டி வெற்றி பெற்றதே சாதனையாக இருந்தது. துடுப்பாட்டத்தில் கிறிஸ் கெய்ல் 40 பந்துகளை எதிர்கொண்டு ஏழு சிக்ஸர்கள், ஒன்பது பவுண்டரிகள் அடங்கலாக 90, சாமுவேல்ஸ் 39 பந்துகளை எதிர்கொண்டு ஏழு பவுண்டரிகள், இரண்டு சிக்ஸர்கள் அடங்கலாக 60 ஓட்டங்களைப் பெற்றார்.

இதன் மூலம் மேற்கிந்தியத்தீவுகள் 2-0 என்ற கணக்கில் ரூவென்டிரி-20 போட்டி தொடரைக் கைப்பற்றியது. 3ஆவது மற்றும் கடைசிப் போட்டி நாளை நடைபெறவுள்ளமை குறிப்பிடத்தக்கது.



பிராவோ, போலார்ட் நீக்கம் கிறிஸ் கெய்ல் பாய்ச்சல்

உலகக் கிண்ண கிரிக்கெட் போட்டிக்கான மேற்கிந்தியத்தீவுகள் அணியில் இருந்து பிராவோ, போலார்ட் ஆகியோர் நீக்கப்பட்டுள்ளனர்.

இதற்கு சக வீரரான கிறிஸ் கெய்ல் கரும் கண்டனம் தெரிவித்துள்ளார். தேர்வுக் குழுவின் மீது கடுமையாக பாய்ந்துள்ளார். அவர் இது குறித்து குறிப்பிடுகையில், பிராவோ, போலார்ட் இல்லாமல் அணி எப்படி இருக்க முடியும். இருவரும் நீக்கப்பட்டது நகைச்சுவையானது. பழி வாங்கும் நடவடிக்கையில் தேர்வுக் குழுவின் ஈடுபட்டுள்ளனர். எங்களால் பேச மட்டும்தான் முடியும் என்றில்லை உணர்வுகளையும் வெளிப்படுத்த இயலும் என்றார்.


சர்வதேச ரென்னிஸ் போட்டியில் 1000ஆவது வெற்றியை பெற்று பெடரர்

(பிறிஸ்பேன்)

அவுஸ்திரேலியாவின் பிறிஸ்பேன் நகரில் நடைபெற்ற சர்வதேச ரென்னிஸ் போட்டியில் கவிட்சர்லாந்து வீரர் ரோஜர் பெடரர் 6-4, 6-7 (2-7), 6-4 என்ற செட் கணக்கில் போராடி கனடாவின் மிலோஸ் ராவ்னிக்கை தோற்கடித்து சம்பியன் பட்டத்தை தனதாக்கினார். இது பெடரரின் 83ஆவது பட்டமாகும்.

இந்த வெற்றியில் இன்னொரு சிறப்பம்சம் என்னவென்றால் இது ரோஜர் பெடரரின் 1000ஆவது சர்வதேச (ஏ.டி.பி.) வெற்றியாகும். 1998ஆம் ஆண்டு பிரான்சின் குலாஹ்மி ராவ்ஸ்க்கு எதிராக தனது வெற்றிக் கணக்கை ஆரம்பித்த பெடரர் இப்போது புதிய மைல்கலை எட்டியிருக்கிறார்.

உலக தரவரிசையில் 2ஆவது இடம் வகிக்கும் 33 வயதான பெடரர் ஒப்பன் ரென்னிஸ் வரலாற்றில் (அமெச்சூர் வீரர்களுடன் தொழில்முறை வீரர்களும் பங்கேற்க அனுமதிக்கப்பட்ட 1968ஆம் ஆண்டில் இருந்து) ஆயிரம் வெற்றிகளை சுவைத்த 3ஆவது வீரர் என்ற சிறப்பை பெற்றுள்ளார். ஏற்கனவே அமெரிக்காவின் ஜிம்மி கானோர்ஸ் (1,253 வெற்றி), இவான் லென்டில் (1,071 வெற்றி) ஆகியோர் இந்த இலக்கை கடந்துள்ளனர். இது எனக்கு சிறப்பு வாய்ந்த நாள் என்று வர்ணித்த பெடரர், இந்த நாளை ஒரு போதும் மறக்க மாட்டேன் என்றும் குறிப்பிட்டார். அத்துடன் ஓய்வு குறித்து தான் அதிகம் சிந்திக்கவில்லை என்றும் தனது திறன் குறைந்துவரும் நிலையிலிருந்து ரென்னிஸ் போட்டிகளிலிருந்து ஓய்வுபெற்றுவிடுவேன் என்றும் குறிப்பிட்டார்.




துவாரகசீலன், கானாமிர்தன் சகலதுறையில் ஜொலிப்பு சென். ஜோன்ஸ் கல்லூரி அபார வெற்றி

(யாழ்ப்பாணம்)

துவாரகசீலன், கானாமிர்தன் ஆகியோரின் சகலதுறை ஆட்டத்தின் மூலம் சென். ஜோன்ஸ் கல்லூரி அணி ஆறு விக்ரெட்டுக்களால் வெற்றிபெற்றது.

இலங்கை பாடசாலைகள் கிரிக்கெட் சங்கத்தினால் நடாத்தப்பட்டு வரும் பிரிவு மூன்றின் 19 வயதுப் பிரிவு அணிகளுக்கிடையிலான இரண்டு நாள் இனிங்ஸ் கிரிக்கெட் போட்டி தற்போது நடைபெற்று வருகின்றது. இதில் யாழ். சென். ஜோன்ஸ் கல்லூரி மற்றும் ஜா-எல் கிறிஸ்ட் கிங் கல்லூரி அணிகளுக்கிடையிலான ஆட்டம் கடந்த வாரம் சென். ஜோன்ஸ் கல்லூரி மைதானத்தில் நடைபெற்றது.

நாணயச் சுழற்சியில் வெற்றிபெற்று முதல் இனிங்ஸிற்காக ஆடிய சென். ஜோன்ஸ் கல்லூரி அணி துவாரகசீலன், சிந்துஜன், பிரிசங்கர் ஆகியோரின் பொறுப்பான ஆட்டத்தின் மூலம் வலுவான ஓட்ட எண்ணிக்கையைப் பெற்றது. இறுதியில் சென். ஜோன்ஸ் கல்லூரி அணி முதல் இனிங்ஸிற்காக சகல விக்ரெட்டுக்களையும் இழந்து 196 ஓட்டங்களைப் பெற்றது. இதில் துவாரகசீலன் 40, சிந்துஜன் 37, பிரிசங்கர் 35 ஓட்டங்களைப் பெற்றனர். பந்து வீச்சில் பெரேரா 24 ஓட்டங்களைக் கொடுத்து ஆறு



விக்ரெட்டுக்களைக் கைப்பற்றினார்.

பதிலுக்கு முதல் இனிங்ஸிற்காக ஆடிய கிறிஸ்ட் கிங் கல்லூரி அணி சகல விக்ரெட்டுக்களையும் இழந்து 83 ஓட்டங்களைப் பெற்றது. இதில் டி. சில்வா 21 ஓட்டங்களைப் பெற்றார். பந்து வீச்சில் துவாரகசீலன் நான்கு, கிசாந்து ஜன் மூன்று, கே. கபில்ராஜ் இரண்டு விக்ரெட்டுக்களைக் கைப்பற்றினார்.

கிறிஸ்ட் கிங் அணி பலோ-ஒன் முறையில் மீண்டும் துடுப்பாட சென். ஜோன்ஸ் கல்லூரியால் அழைக்கப்பட்டது. இதன் படி இரண்டாவது இனிங்ஸிற்காக

ஆடிய கிறிஸ்ட் கிங் அணி சகல விக்ரெட்டுக்களையும் இழந்து 194 ஓட்டங்களைப் பெற்றது. இதில் தரிந்து பெரேரா 94 ஓட்டங்களைப் பெற்று ஆறு ஓட்டங்களால் சதமடிக்கும் வாய்ப்பைக் கோட்டை விட்டார். பந்துவீச்சில் கானாமிர்தன் ஐந்து, ஹரோல்ட் லக்கி இரண்டு விக்ரெட்டுக்களைக் கைப்பற்றினார்.

பதிலுக்கு 82 ஓட்டங்களைப் பெற்றால் வெற்றி என்ற நிலையில் இரண்டாவது இனிங்ஸிற்காக ஆடிய சென். ஜோன்ஸ் கல்லூரி அணி 9.1 ஓவர்கள் நிறைவில் நான்கு விக்ரெட்டுக்களை இழந்து வெற்றியிலக்கை அடைந்தது. இதில் ஏ. கானாமிர்தன் 30, துவாரகசீலன் 24 ஓட்டங்களைப் பெற்றனர். இதன் மூலம் சென். ஜோன்ஸ் கல்லூரி அணி ஆறு விக்ரெட்டுக்களால் வெற்றிபெற்றது.



ஷர்போவா வசம் கண்ணம்

(பிறிஸ்பேன்)

அவுஸ்ரேலியாவில் நடைபெற்ற பிறிஸ்பேன் சர்வதேச ரென்னிஸ் போட்டித் தொடரின் மகனீர் ஒற்றையர் பிரிவில் நட்சத்திர வீராங்கனை ஷர்போவா சம்பியன் பட்டம் வென்றார்.

இறுதிப் போட்டியில் சேர்பிய வீராங்கனை அனா இவானோ விசுகடன் நேற்று முன்தினம் மோதிய ஷர்போவா 6-7 (4-7) என டை பிரேக்கரில் முதல் செட்டை இழந்து பின்தங்கினார். எனினும், அடுத்த இரண்டு செட்களிலும் சதாசரித்துக் கொண்டு விளையாடி பதிலடி கொடுத்த அவர் 6-7 (4-7), 6-3, 6-3 என்ற செட் கணக்கில் வென்று சம்பியன் பட்டத்தை தட்டிச் சென்றார்.

வெற்றி குறித்து கருத்துத் தெரிவித்த ஷர்போவா, நடப்பு ஆண்டில் முதல் போட்டியிலேயே கண்ணம் வென்றமை மகிழ்ச்சி அளிக்கிறது. தொடர்ந்தும் சிறப்பாக ஆடி வெற்றிகளை ஈட்டுவேன் என்ற நம்பிக்கை உள்ளது எனத் தெரிவித்துள்ளார்.

கொற்றாவத்தை ரேஞ்சர்ஸ் சம்பியன்



(யாழ்ப்பாணம்)

யாழ். கொற்றாவத்தை ரேஞ்சர்ஸ் விளையாட்டுக்கழகத்தினால் நடாத்தப்பட்ட 19 வயதிற்குட்பட்ட அணிகளுக்கிடையிலான கால்பந்துத் தொடரின் வெற்றிக் கிண்ணத்தை கொற்றாவத்தை ரேஞ்சர்ஸ் அணி கைப்பற்றிக் கொண்டது.

இப்போட்டித் தொடரின் இறுதி ஆட்டம் நேற்று முன்தினம் மாலை 4 மணிக்கு கொற்றாவத்தை ரேஞ்சர்ஸ் விளையாட்டுக்கழக மைதானத்தில் நடைபெற்றது. இதில் வல்வை ஆதிசக்தி அணியும் கொற்றாவத்தை ரேஞ்சர்ஸ் அணியும் மோதின.

இரு அணிகளும் ஒன்றுக்கொன்று சளைத்தவை அல்ல என்பதை வெளிப்படுத்தும் வகையில் முட்டி மோதிக் கொண்டன. இதன் காரணமாக இரு அணிகளாலும் முற்பாதி ஆட்டத்தில் கோல் எதனையும் பெற்றுக்கொள்ள முடியவில்லை. பிற்பாதி ஆட்டத்தில் எழுச்சி பெற்ற ரேஞ்சர்ஸ் அணி எதிரணி எதிர்பாராத வேளை சிறப்பான தொகு கோலைப் போட்டு முன்னிலை பெற்றது. இதற்குப் பதிலடி கொடுக்கும் முனைப்புடன் ஆதிசக்தி அணி செயற்பட்டபோதிலும் கொற்றாவத்தை அணியின் பிற்கள் வீரர்களின் அபாரமான ஆட்டத்தின் மூலம் முறியடிக்கப்பட்டது. இறுதியில் யாழ். கொற்றாவத்தை ரேஞ்சர்ஸ் அணி 1-0 என்ற கோல் கணக்கில் வெற்றிபெற்று கிண்ணத்தைக் கைப்பற்றிக் கொண்டது. இப்போட்டியின் சிறந்த விளையாட்டு வீரராக வல்வை ஆதிசக்தி அணி வீரர் கௌரிசங்கர் தெரிவு செய்யப்பட்டார்.

இதேவேளை, இத்தொடரில் மூன்றாமிடத்தை உடுப்பிட்டி நளஜீவன்ஸ் அணி பிடித்துக் கொண்டமை குறிப்பிடத்தக்கது.

இப்போட்டி நிகழ்வில் கால்பந்து ஆர்வலர்கள், விளையாட்டு நலன் விரும்பிகள், ஆர்வலர்கள், இரசிகர்கள் எனப் பலர் கலந்து கொண்டு வீரர்களை உற்சாகப்படுத்தியமை குறிப்பிடத்தக்கது.

சண்டிளிப்பாய் பிரதேச இளைஞர் கழக மென்பந்து நாளை மறுதினம் அரையிறுதி, இறுதி



(சண்டிளிப்பாய்)

தைப்பொங்கல் தினத்தை முன்னிட்டு சண்டிளிப்பாய் பிரதேச இளைஞர் கழக சம்மேளனம் வருடா வருடம் நடாத்தும் மென்பந்து கிரிக்கெட் தொடரின் அரையிறுதி மற்றும் இறுதிப் போட்டிகள் நாளைய தினம் மானிப்பாய் செல்ல முத்து விளையாட்டு அரங்கில் நடைபெறவுள்ளது.

இப்போட்டித் தொடரில் முதல் சுற்று ஆட்டங்கள் முதல் காலிறுதி ஆட்டங்களை வரை கடந்த சனி, ஞாயிறு தினங்களில் மானிப்பாய் செல்லமுத்து விளையாட்டு அரங்கில் நடைபெற்றது.

இதில் மல்லாகம் எஸ்.எம்.எஸ், சுன்னாகம் காந்தி நியூஸ்ரார் அணிகள் முதல் போட்டியில் மோதின. முதலில் ஆடிய சுன்னாகம் காந்தி நியூஸ்ரார் அணி 75 ஓட்டங்களைப் பெற்றது. பதிலளித்த மல்லாகம் எஸ்.எம்.எஸ் அணி டிவோனின் அதிரடியான 31 ஓட்டங்கள் கைகொடுக்க 3.2 ஓவர்களில் வெற்றி இலக்கை அடைந்தது.

தொடர்ந்து நடைபெற்ற போட்டியில் ஆணைக்கோட்டை வராகி அணியும் உடுவில் ஸ்டைல் போய்ஸ் அணியும் மோதின. முதலில் துடுப்பாடிய ஆணைக்கோட்டை வராகி அணி 49 ஓட்டங்களைப் பெற்றது. பதிலளித்த உடுவில் ஸ்டைல் போய்ஸ் அணி 3.1 ஓவர்களில் வெற்றி இலக்கை அடைந்தது.

மற்றுமொரு போட்டியில் கொட்டடி இளங்கதிர் அணியும் இணுவில் கலையொளி அணியும் மோதின. முதலில் ஆடிய கொட்டடி இளங்கதிர் அணி 70 ஓட்டங்களைப் பெற்றது. பதிலளித்த இணுவில் கலையொளி அணி கோகுலனின் ஆட்டமிழக்காது பெற்ற 31 ஓட்டங்களின் துணையோடு 4.1 ஓவர்களில் 1 விக்ரெட்டை மாத்திரம் இழந்து வெற்றி இலக்கை அடைந்தது.

இதனை அடுத்து நடைபெற்ற போட்டியில் கொக்குவில் ஏ.பி அணியும் தலையாழி இந்திரா அணியும் மோதின. இதில் முதலில் துடுப்பாடிய தலையாழி இந்திரா 56 ஓட்டங்களைப் பெற்றது. பதிலளித்த கொக்குவில் ஏ.பி அணி சிலோஜனின் 29 ஓட்டங்கள் கைகொடுக்க 4.2 ஓவர்களில் வெற்றி இலக்கை அடைந்தது.

தொடர்ந்து நடைபெற்ற போட்டியில் இணுவில் கலையொளி அணியும் கொக்குவில் ஏ.பி அணியும் மோதின. இப்போட்டியில் முதலில் துடுப்பாடிய இணுவில் கலையொளி அணி கோகுலனின் அதிரடியான 35 ஓட்டங்களினால் 97 ஓட்டங்களைப் பெற்றது. பதிலளித்த கொக்குவில் ஏ.பி அணி இறுதிவரை போராடிய போதும் 81 ஓட்டங்களையே பெற முடிந்தது. இதனால் இப் போட்டியில் வெற்றி பெற்று இணுவில் கலையொளி விளையாட்டுக் கழகம் காலிறுதிக்கு முன்னேறியது.

ஆறுகால்மடல் லெவின்ஸ்ரார் அணியும் கொக்குவில் பொற்பதி அணியும் மோதிய போட்டியில் முதலில் துடுப்பாடிய ஆறுகால்மடல் லெவின்ஸ்ரார் அணி 57 ஓட்டங்களைப் பெற்றது. பதிலளித்த கொக்குவில் பொற்பதி விளையாட்டுக் கழகம் சத்தியனின் அதிரடியான 35 ஓட்டங்கள் கைகொடுக்க இலகுவாக 3.5 ஓவர்களில் வெற்றி இலக்கை அடைந்தது.

இதனைத் தொடர்ந்து காலிறுதிப் போட்டிகள் நடைபெற்றது. முதலாவது காலிறுதிப் போட்டியில் மல்லாகம் எஸ்.எம்.எஸ். அணியும் உடுவில் ஸ்டைல் போய்ஸ் அணியும் மோதின. முதலில் ஆடிய மல்லாகம் எஸ்.எம்.எஸ். அணி நிர்ணயிக்கப்பட்ட ஐந்து ஓவர்கள் நிறைவில் 60 ஓட்டங்களைப் பெற்றது. பதிலுக்கு 61 ஓட்டங்களைப் பெற்றால் வெற்றி என்ற நிலையில் களமிறங்கிய உடுவில் ஸ்டைல் போய்ஸ் அணி 4.5 ஓவர்கள் நிறைவில் சகல விக்ரெட்டுக்களையும் இழந்து 57 ஓட்டங்களைப் பெற்றுத்தோல்வியைத் தழுவியது. இதன் மூலம் மல்லாகம் எஸ்.எம்.எஸ். அணி அரையிறுதிப் போட்டிக்கு முன்னேறியது.

தொடர்ந்து நடைபெற்ற இரண்டாவது காலிறுதிப் போட்டியில் அளவெட்டி மத்தி அணியும் சங்காணை வை.எம்.எச்.ஏ. அணியும் மோதின. முதலில் ஆடிய சங்காணை வை.எம்.எச்.ஏ. அணி 5 ஓவர்கள் நிறைவில் 79 ஓட்டங்களைப் பெற்றது. பதிலுக்கு 80 ஓட்டங்களைப் பெற்றால் வெற்றி என்ற நிலையில் ஆடிய அளவெட்டி மத்திய அணி 4.2 ஓவர்கள் நிறைவில் சகல விக்ரெட்டுக்களையும் இழந்து 41 ஓட்டங்களைப் பெற்றுத் தோல்வியைத் தழுவியது.

இதேவேளை, அரையிறுதி மற்றும் இறுதிப் போட்டி என்பன போங்கல் தினத்தன்று நடைபெறவுள்ளதாக போட்டி அமைப்பாளர்கள் தெரிவித்துள்ளனர். (48)



இஸ்லாமிய அடிப்படைவாதம் என்பது இருபதாம் நூற்றாண்டின் மத்திய பகுதியில் பிரபலமான ஒன்று. பிரிட்டனின் காலனியாதிக்கப் பிடியிலிருந்து அரபு நாடுகளின் விடுதலையும், பாலஸ்தீன் மண்ணில் இஸ்ரேலின் உருவாக்கமும், வளைகுடா நாடுகளில் பெட்ரோல் கண்டுபிடிப்பும் அதன் விளைவான மித மிஞ்சிய பண்பெருக்கம் ஆகியவை இஸ்லாமிய அடிப்படைவாதம் மற்றும் அதற்குப் பிந்தைய பயங்கரவாத செயல்பாடுகளுக்குக் காரணமாக அமைந்தன.

மேலும் பெட்ரோலியக் கண்டுபிடிப்பின் பயனாக தன் நலன் சார்ந்து அமெரிக்கா அரபு நாடுகளைத் தன் அடிமைகளாக மாற்றியது அடிப்படைவாத வளர்ச்சிக்கு மேலும் மெருகூட்டியது. இதன் தொடர்ச்சியில் இரண்டாம் உலகப்போருக்குப் பிந்தைய காலகட்டத்தில் பாகிஸ்தான், ஆப்கானிஸ்தான், எகிப்து, சவுதி அரேபியா மற்றும் ஈரான் ஆகிய நாடுகளில் மதம் சார்ந்த கருத்தியல் எழுச்சி ஏற்பட்டது.

ஈரானிய புரட்சிக்குப் பிந்தைய காலகட்டத்தில் இது மேலும் அதிகப்பட்டது. குறிப்பாக சல்மான் ருஷ்டிக்கு எதிரான கொமேனியின் மரண தண்டனை தீர்ப்பு உலகம் முழுவதும் பரவலாகப் பேசப்பட்டது.

இது திருத்தல்வாதம் என்ற மைக்கப்பட்டது. அதாவது ஒவ்வொரு முஸ்லிமின் தனிப்பட்ட மற்றும் பொது வாழ்க்கையில் இஸ்லாம் புதுப்பிக்கப்பட வேண்டும் என்ற கோஷமே அது. அதன்படி ஐந்து கடமைகள், இஸ்லாத்தை மற்றவர்களுக்கு எடுத்துக்கூறல், இஸ்லாமிய சட்டத்தை நடைமுறைப்படுத்துவதற்கான குரல், இஸ்லாமிய வங்கிகளை ஏற்படுத்துதல், இஸ்லாமிய அமைப்புகளை உருவாக்கி விழிப்புணர்வை ஏற்படுத்துதல் போன்றவை இதன் அம்சங்களாக இருந்தன.

மேற்கண்டவற்றை அடைவதற்காக இஸ்லாமிய அரசுகள் உருவாக வேண்டும் என்பதே இதன் முக்கிய நோக்கமாக இருந்தது. அதன்படி லிபியாவில் கடாபி, பாகிஸ்தானில் ஜியா-உல்-ஹக், ஈரானில் கொமேனி

போன்றவர்கள் இதற்கான உதாரணமாக அமைந்தார்கள்.

இதனடிப்படையில் ஹசனூல் பன்னா தலைமையில் 1928இல் எகிப்தில் உருவாகிய இஸ்லாமிய சகோதரத்துவ அமைப்பு மேற்கத்திய மத சார்பின்மை, ஜனநாயகக் கோட்பாடுகளுக்கு எதிராக வலுவான இஸ்லாமிய அரசு என்பதை முன்வைத்தது. இது படிப்படியாக சிரியா,



லெபனான் மற்றும் துனிஷியா போன்ற நாடுகளுக்கும் பரவியது.

மேலும் 1935இல் சவுதி அரேபியாவின் உருவாக்கம் உலக அளவில் இஸ்லாமிய திருத்தல்வாதத்திற்கு மேலும் உரமேற்றச் செய்தது. காரணம், தற்போதைய சவுதி மன்னரின் பரம்பரையைத் தன் காலனிய நலன்களுக்காக உருவாக்கியது பிரிட்டிஷ் ஏகாதிபத்தியம் தான்.

20ஆம் நூற்றாண்டின் தொடக்கம் வரை மத்திய கிழக்கில் அசைக்க முடியாத வலுவான பேரரசாக இருந்த உதுமானிய பேரரசைக் கைப்பற்றுவதற்காக பிரிட்டன் மத சீர்திருத்த இயக்கம் என்ற பெயரில் 19 ஆம் நூற்றாண்டின் தொடக்கத்தில் அப்துல் வஹ்ஹாப் என்பவரை உருவாக்கியது. பின்னர் இஸ்லாமியர்களின் புனிதத்தலமான மெக்கா நகரம் 1806இல் பிரிட்டன் உதவியுடன் உதுமானியப் பேரரசிடமிருந்து அங்கிருந்த சவுத் மன்னர் கைப்பற்றினார். தொடர்ச்சியான பல போர்கள், உள்நாட்டுக் குழப்பங்கள், கருத்தியல் போர்கள் இவற்றின் இயக்கமாக 19ஆம் நூற்றாண்டு சவுதி அரேபியா இருந்தது.

அன்றைக்கு அது இப்போதைய சவுதி மாதிரியான விரிந்த பரப்பில் இருக்கவில்லை. புனித தலங்களை உள்ளடக்கிய மிக குறுகிய பிரதேசமாக இருந்தது. ஒருங்கிணைந்த விரிந்த

சவுதி அரேபியாவை உருவாக்குவதற்குக் காரணமாக அமைந்த பிரிட்டன் இரண்டாம் உலகப்போருக்குப் பிந்தைய கட்டத்தில் உலக ஆதிக்கம் அமெரிக்காவிற்குக் கைமாறியதால் சவுதி அரேபியா அமெரிக்காவின் கட்டுப்பாட்டில் வந்தது. இதுவே சவுதின் வீடு (House of Saud) என்றழைக்கப் படுகிறது.

உலக அளவில் இஸ்லாமிய அடிப்படைவாதத்தின் நீட்சியாக உருவான ஜிஹாத்திய பயங்கரவாதம் என்பது அமெரிக்காவின் வார்ப்பு தான். காரணம், பனிப் போர் காலகட்டத்தில் அதன் எதிரியாக சோவியத் யூனியன் இருந்தது. அந்தக் காலகட்டத்தில் பெட்ரோலிய வளம்மிக்க இஸ்லாமிய அரசுகள் சோவியத்

மேலும் நஜிபுல்லா அரசாங்கத்தை ஆதரித்து ஆப்கானிஸ்தானில் ரஷ்ய இராணுவம் நுழைந்தது எல்லோரையும் விட அமெரிக்காவிற்கு அதிக பதட்டத்தை ஏற்படுத்தியது. காரணம், புவி அரசியல் ரீதியாக ஆப்கான் சோவியத் ரஷ்யாவின் கட்டுப்பாட்டில் வந்து விட்டால் அது மத்திய கிழக்கு பிராந்தியம் வரை நீண்டு செல்ல வாய்ப்பிருக்கிறது என்று அது கருதியதே. மேலும் பிராந்திய ரீதியாக தனக்கு ஆபத்து வந்து விடுமோ என்று அன்றைய பாகிஸ்தானின் ராணுவ சர்வாதிகாரியான ஜியா-உல்-ஹக் பயந்தார்.

விளைவாக அமெரிக்கா துணைப்ப நாடினார். அமெரிக்காவின் ஆலோசனைப்படி பாகிஸ்தானிய மதரசா மாணவர்கள் சோவியத் ராணுவத்தை எதிர்த்து களம் இறங்க நிர்ப்பந்திக்கப்பட்டனர்.

அவர்களை அமெரிக்க ராணுவம் மாதிரியே உருவாக்க அமெரிக்க உறுதியளித்தது. அந்த மாணவர்களின் முனைகளில் ஜிஹாத் கருத்தாக்கம் வலுவாகத் திணிக்கப்பட்டது. இதனால் கருத்தியல் மயக்கத்திற்கு ஆளான

அடிப்படைவாதம் என்றால் என்ன?

3

- எச்.பீர்முஹம்மது

பக்கம் போய்விடக்கூடாது என்பதில் அமெரிக்கா மிகத்தெளிவாக இருந்தது. இதனை மீறி சோவியத் பக்கம் சென்ற நாடுகளை அமெரிக்கா அச்சுறுத்தியது.

மேலும் இதை வெறுமனே புவி அரசியல் நிலைப்பாடாக கருக்கி விடாமல் கருத்தியல் அரசியலாகவும் உருவாக்க வேண்டும் என்பதில் அமெரிக்கா தெளிவாக இருந்தது. அதன் வெளிப்பாடுதான் கம்யூனிசம் இஸ்லாத்திற்கு முற்றிலும் விரோதமானது என்ற அதன் கோஷம். இதை இஸ்லாமிய நாடுகளில் மிகவும் லாவகமாக உட்புகுத்தியது அமெரிக்கா. அதற்கு சரியான பலனும் கிடைத்தது.

குர் ஆனின் ஆங்கில மொழிபெயர்ப்புகளை அதிகம் அச்சிட்டு அந்த நாடுகளில் பரப்பியது. இதன் காரணமாக இஸ்லாமிய நாடுகளில் மாற்றுச்சிந்தனைகள், அரசிற்கு எதிரான புரட்சிகள் உருவாகாமல் அமெரிக்கா பார்த்துக்கொண்டது. இன்றும் கூட பல இஸ்லாமிய நாடுகளில் கம்யூனிசம் என்றால் அலறல் மனத்தோடு பார்ப்பதற்குக் காரணம், அமெரிக்காவின் மேற்கண்ட வரலாற்று செயல்பாடுதான்.

ஆயிரக்கணக்கான மாணவர்கள் சோவியத் ராணுவத்தை எதிர்த்துப் போராட முன்வந்தார்கள்.


அவர்களுக்கு பாகிஸ்தானில் எல்லாவித பயிற்சியும் அளிக்கப்பட்டது. இவர்கள் தான் பின்னாளில் தலிபான்கள் என்றழைக்கப்பட்டனர். தலிபான்கள் என்றால் மாணவர்கள் என்று அர்த்தம். மேலும் அன்றைய அமெரிக்க ஜனாதிபதியான ரீகன் இந்தப் பயிற்சி பெற்ற ஜிஹாதிய தலைவர்களை தன் வெள்ளை மாளிகைக்கு அழைத்து அவர்களுடன் இணைந்து தொலைக்காட்சிக்குப் பேட்டி அளித்தது உலகம் முழக்க கவனிக்கப்பட்டது.

"கம்யூனிசம் என்பது இஸ்லாத்திற்கு எதிரானது. அதைப் புரிந்து கொண்டதால்தான் இந்தப் போராளிகள்தங்கள் நாட்டில் அதற்கு எதிராகப் போராடுகிறார்கள்" என்றார் ரீகன் அந்தப் பேட்டியில். இந்த சொற்களின் பின்னால் அமெரிக்காவின் வர்க்க நலன் ஒளிந்திருந்தது.

(தொடரும்)

நட்சத்திர தம்பதிக்கு வீடு!

எயிட்ஸ் விழிப்புணர்வு தொலைக்காட்சிப் படம் ஒன்றில் நடித்துள்ளார் ஹொலிவுட் நடிகை ஜூலியா ரொபேர்ட்ஸ். அப்படத்திற்கு அவரது கணவர் டேனி மாடர் ஒளிப்பதிவு செய்திருக்கிறார். அவர்களது இந்த சேவையை பாராட்டி, அவர்கள் இருவருக்குமே, "மனித நேய விருது" வழங்கப்பட்டுள்ளது.



இதற்கான விழா, லண்டனில் நடைபெற்ற போது, ஏராளமான ஹொலிவுட் நடிகர், நடிகைகள் கலந்து கொண்டு, இந்த தம்பதியை மனதார பாராட்டினர். அதனால், அதிக உற்சாகத்தில் இருக்கும் ஜூலியா ரொபேர்ட்ஸ், 'எதிர்காலத்தில் இன்னும் நிறைய படங்களில் சமூக நோக்குடன் தான் நடிக்கப் போவதாக தெரிவித்துள்ளார்.

ஈனாவின் ஜெஜியான் மாகாணத்தில், டியான்ட் என்ற சிறிய நகரம் உள்ளது. மிக குறைந்த பரப்பளவு உடைய இந்நகரில், கட்டடங்கள் மிக நெருக்கமாக அமைந்துள்ளன. இதனால், இங்குள்ள ஆரம்ப பள்ளிக்கு, மைதானம் அமைப்பதற்கு இடம் கிடைக்கவில்லை. வேறு வழியின்றி, பள்ளி கட்டடத்தின் மேற்பகுதியான மொட்டை மாடியையே மைதானமாக்கி விட்டனர். இந்த மைதானத்தில், 200 மீட்டர் ஓட்டப் பந்தயம் நடத்தும் அளவுக்கு, இப்போது வசதி செய்யப்பட்டுள்ளது. மாணவர்களின் பாதுகாப்பு கருதி, மொட்டை மாடி மைதானத்தில், மூன்றடுக்கு பாதுகாப்பு வசதி செய்யப்பட்டுள்ளதுடன், கண்காணிப்பு கமராவும் பொருத்தப்பட்டுள்ளது.



மொட்டைமாதியில் விளையாட்டு மைதானம்!

காற்றுள்ள போதே

கூற்றிக் கொள்வார்களா?

மைத்திரிபால் சிறிசேன தமிழ் மக்களின் அமோக ஆதரவு காரணமாக ஜனாதிபதியாக தெரிவு செய்யப்பட்டுள்ளார். தமிழ் மக்களின் ஆதரவு இல்லாவிட்டால் மைத்திரி ஜனாதிபதியாக வந்திருக்க முடியாது.

வழமையாக தேர்தல் காலங்களில் மேற்கொள்ளப்படும் இனவாத பிரசாரம் போன்ற மைத்திரியும் வடக்கிலிருந்து படையினரை அகற்ற மாட்டேன். சமஷ்டி என்ற பேச்சுக்கே இடமில்லை என்றெல்லாம் பிரசாரம் செய்துள்ளார்.

இது வழமையான சிங்கள பெரும்பான்மை வாக்காளர்களை மையப்படுத்திய பிரசாரம். இதன் காரணமாக பிரபாகரனின் வாரிசுகளாக தங்களை காட்டிக்கொள்வோர். தேர்தலை பகிஷ்கரிக்குமாறு கோரிக்கை விடுத்திருந்தனர் எனினும் மக்கள் அவரது கோரிக்கையையும் செவி சாய்க்கவில்லை.

கூட்டமைப்பின் கோரிக்கையை ஏற்றுத்தான் தமிழ் மக்கள் மைத்திரிக்கு வாக்களித்ததாக யாராவது நினைத்தால் அது அவர்களின் மடமைத்தனம்.

தமிழ் மக்களின் வாக்குகளைப் பெற்று ஜனாதிபதியான மைத்திரி தமிழ் மக்களுக்கு என்ன தரப்போகிறார் என்பதே இப்போது தமிழ் மக்களின் முன்னால் உள்ள கேள்வி.

சிங்கள மக்களின் வாக்குகளைப் பெற்று பதவிக்கு வருபவர்கள், ஆட்சி பீடம் ஏறுபவர்கள் சிங்கள மக்களின் அபிலாஷைகளை பூர்த்தி செய்யத் தான் வேண்டும் அதில் தவறில்லை.

ஆனால் வரலாற்றில் முதல் தடவையாக தமிழ் மக்களின் ஆதரவுடன் ஜனாதிபதியாக ஒருவர் ஆட்சி பீடம் ஏறியுள்ளார்.

இந்த சந்தர்ப்பத்தை கூட்டமைப்புச் சரியாகப் பயன்படுத்தி இனப்பிரச்சினையை தீர்க்க முயலுமா? இது வரை காலமும் இனப்பிரச்சினையை தீர்க்க முற்பட்ட சந்தர்ப்பங்களில் சிங்களத் தலைவர்கள் கூறிய பதில் நாங்கள் பெரும்பான்மை சிங்களவர்களை புறந்தள்ளி விட்டு இனப்பிரச்சினைக்கு தீர்வு காண முடியாது என்பதே.

இப்போது இலங்கை ஜனாதிபதியான தெரிவு செய்தவர்கள் தமிழர்களே. எனவே புதிய ஜனாதிபதி பீடம் நன்றி உணர்வு கொஞ்சமாவது இருந்தால் அன்ற தனது 100 நாள் ஷேலைத்திட்டத்தில் தனது நிறைவேற்று அதிகாரத்தை பயன்படுத்தி அதி கூடிய அதிகாரப்பகிர்வை தமிழர்களுக்கு வழங்க முன்வர வேண்டும்.

கூட்டமைப்பும் இந்த அரிய சந்தர்ப்பத்தைப் பயன்படுத்தி காரியத்தை சாதித்துக்கொள்ள வேண்டும் செய்வார்களா?

- நபரமேஸ்வரன்

மைத்திரிபாலவின்

தேர்தல் கையேடு

தேர்தல் பிரசாரங்களின் இறுதிநாட்களில் மைத்திரிபால் சிறிசேனவின் பேட்டியொன்று சிங்கள மொழியில் ஒரு கையேடாக வெளிவந்திருந்தது. அதன் பெயர் "மைத்திரி - சுக துக்கங்களும் சந்தேகங்களிலிருந்து விலகத்தலும்" அதில் அவர் கீழ்க்கண்டவாறு கூறுகிறார்.


"எனக்கு ஒரு விடயம் மறந்து போய்விட்டது. அந்த விடயம் நினைவுக்கு வருகிறது 1960 களின் முற்பகுதியில் "நாம் தமிழர்" (அப்பி தெமழு) என்ற இயக்கமொன்று இங்கு இருந்தது. அவ்வமைப்பில் பிரதானமாக இருந்தவர் தென்னிந்திய நடிகரான எம்.ஜி.ஆர். அது பற்றி எங்களது வயது முதிர்ந்தவர்களுக்கு நினைவிருக்கலாம். இந்த அமைப்பு இலங்கையில் குறிப்பாக தோட்டப்புறங்களில் பிரசித்தமாக இருந்தது. இலங்கையின் ஒரு பகுதியை தமிழர்களுக்காக பிரித்துக் கொள்வோம் என்று அவ்வமைப்பு குறிப்பிட்டது.

இதற்கு எதிராக "ஹெல் சீனமாஹ்வுல" (பாரம்பரிய அல்லது சிங்கள சினிமா கூட்டமைப்பு) என்ற அமைப்பு கிளர்ந்தெழுந்தது. நான் எனது மாணவர் பருவத்தில் அவ்வமைப்புக்கு பொலன்னறுவையில் தலைமை தாங்கினேன். அதனால் நான் பொலிஸ்ஸுக்கு போகவேண்டிய நிலையும் ஏற்பட்டது.

இவ்வாறு "நாம் தமிழர்" என்ற அமைப்பு இலங்கையில் இருக்கவில்லை. 1950 களில் இறுதியிலும் 1960 களிலும் திராவிடக் கழகம் தோட்டப்புறங்களில் இயங்கியது உண்மை. ஆனால், அது தனிநாடு கேட்கவில்லை. அவ்வியக்கம் பின்பு

தடை செய்யப்பட்டது.

இதைவிட மைத்திரியின் அந்தக் கையேட்டில் மேலும் பல விடயங்கள் குறிப்பிடப்பட்டுள்ளன. அவை மகிந்தவைவிட தான் தமிழ்த்தரப்புக்கு எதிராகச் செயற்பட்டதை ஒப்புவிப்பதாக அமைந்திருக்கின்றன. தமிழ் விடுதலைப் புலிகள் இயக்கத்தினால் மூன்று தடவை மேற்கொள்ளப்பட்ட கொலை முயற்சிகளிலிருந்து தப்பியிருப்பதாக தெரிவித்துள்ளார். தான் மூன்று தடவை இலங்கையில் பதில் பாதுகாப்பு அமைச்சராக இருந்ததாகவும், 2009 ஆம் ஆண்டு யுத்தத்தின் இறுதிநாட்களில் தானே பதில் பாதுகாப்பு அமைச்சராக இருந்ததாகவும், யுத்தத்தின் வெற்றி பற்றி தனக்கே அறிவிக்கப்பட்டதாகவும்



சாஷ்ஷர்கள்...

பெருமையுடன் மைத்திரி அவரது பேட்டியில் நினைவு கூருகிறார்.

இந்தப் பேட்டி, தான் தமிழ்த்தரப்புகளுடன் எந்தவித உடன்பாடுகளைச் செய்து கொண்டிருக்கவில்லை என்று நிரூபிப்பதாகவும் தமிழ்த்தரப்பு நடவடிக்கைகளுக்கு எதிராக இருந்துள்ளதாக காட்டிக்கொள்வதாகவும் வெளியிடப்பட்டிருந்தாலும் அதன் உள்ளடக்கம் சிங்கள பௌத்த மேலாதிக்கமாக இருக்கிறது. இந்த பேட்டியின் உள்ளடக்கங்களை பார்க்கும்போது தமிழ்பேசும் மக்கள் மைத்திரிக்கு ஆதரவாக வாக்களித்திருப்பதற்கு எவ்வித நியாயப்பாடுகளும் இருக்க முடியாது என்ற முடிவுக்கு வரலாம். மகிந்தவுக்கு எதிரான உணர்வுகளே தமிழ்பேசும் மக்களின் வாக்களிப்பாக வெளிப்பட்டுள்ளது. அதனை மகிந்த வெளிப்படையாக கூறியுள்ளார். ஆனால், மைத்திரி தமிழ்பேசும் மக்களின் வாக்குகள் இல்லாவிட்டால் தான் வென்றிருக்க மாட்டார் என்பதை ஏற்றுக்கொள்ள மாட்டார். அதிலும், அவரின் சிங்கள மேலாதிக்கம் வெளிப்படுவதாகவே இருக்கும்.

அவர் பதவிப்பிரமாணம் செய்துகொண்ட பின்னர் ஆற்றிய உரை ஒழுங்கமைக்கப்படாத பலவீனமானதாக இருந்தது. அவ்வாறான உரை வரலாற்றில் முக்கியத்துவ மிக்கதெனினும் அதில் மைத்திரி கவனஞ் செலுத்தவில்லை.

ஜனநாயகத்துக்காகவே இலங்கை தன்னை தெரிவு செய்திருப்பதாக கூட அவர் சரியாக குறிப்பிடவில்லை. தான் எல்லா மக்களின் ஆதரவையும் குறிப்பாக தமிழ்பேசும் மக்களின் ஆதரவுடன் வெற்றி பெற்றிருப்பதை அவரது உரையில் குறிப்பிடத் தவறிவிட்டார்.

- சீனையதம்பி தம்பையா

கூட்டமைப்பிலிருந்து

பதில்கள் வேண்டும்

தேர்தலின் பின்னரான காலகட்டத்தில் கூட்டமைப்பு முன்பாக எழுகின்ற பாரிய கேள்விகளுக்கு உரிய பதிலை சம்பந்தன் வழங்கியாக வேண்டும்.

ஒன்று அரசியல் தீர்வு குறித்த விடயத்தில் மேற்கொள்ளவுள்ள அணுகுமுறைகள் தொடர்பானது. இரண்டாவது ஜெனீவா மனித உரிமை சபையின் விசாரணை குறித்த விடயங்கள். இந்த இரண்டு பிரதான விடயங்கள் குறித்தும் கூட்டமைப்பு விட்டுக்கொடுத்துச் செயற்படப் போகின்றதா? அல்லது தொடர்ச்சியாக அழுத்தம் கொடுத்து நேர்மையான அரசியல் அணுகுமுறைக்கான மாற்றங்களை செய்யப்போகின்றதா என்ற கேள்விகள் எழுகின்றன.

மக்கள் வாக்களித்து மைத்திரிபால் சிறிசேனவை தெரிவு செய்துவிட்டார்கள். ஆகவே

அவர் தலைமையிலான அரசாங்கம் எடுக்கின்ற முடிவுகளுக்கு கட்டுப்பட்டு நடப்பது என்ற நிலைப்பாட்டில் கூட்டமைப்பு தங்கள் அரசியல் நிகழ்ச்சி நிரலைத் தயாரித்தால் எதிர்காலத்தில் தென்பகுதி அரசியல் கட்சிகள் போன்று செயற்பட வேண்டிய நிலை உருவாகும். தற்போது கூட கூட்டமைப்புக்கான ஆதரவுத் தளத்தில் மாற்றங்கள் ஏற்பட்டு வரும் நிலையில் வடக்கு - கிழக்கு மக்களுடைய சுதந்திர வேட்கை என்ற உணர்வுகளுக்கு மாறாகக் கூட்டமைப்பு நடந்து கொண்டால் மாற்று அணிகள் தோன்றக் கூடிய நிலையை தோற்றுவிக்கும்.

இலங்கைத் தேசியம் என்ற நீரோட்டத்தில் தமிழ் மக்களும் இணைந்துவிட வேண்டும் என்பது இந்தியா மற்றும் அமெரிக்கா உள்ளிட்ட சர்வதேச நாடுகளின் உள்ளார்ந்த எதிர்பார்ப்பாகும். அதற்கான இடத்தை இந்த ஜனாதிபதித் தேர்தல் ஏற்படுத்தி விட்டது என்ற நம்பிக்கையும் பலரிடம் உண்டு என்பதை கூட்டமைப்பு தெரிந்துகொள்ள வேண்டும்.

- அபநி்க்ஸம்

அரசாங்கம் மாறியது

அடுத்தது என்ன?

பொது எதிரணிக்கு தமிழர்களை வாக்களிக்கக் கேட்ட கூட்டமைப்பு இணக்க அரசியலையா அல்லது எதிர்ப்பு அரசியலையா முன்னெடுக்கும்? எந்தக் கூட்டணிக்கு வாக்களிக்குமாறு தமிழர்களை கேட்டார்களோ அதே கூட்டணிக்கு எதிராக உடனடியாக எதிர்ப்பு அரசியலைச் செய்ய முடியாது. அதே சமயம் நிரந்தரத் தீர்வுகிரிய அடிப்படைகளை விவாதிக்கத் தயங்கி ஒருவித கள்ளக் காதலைப் பேணும் அரசியற் சூழலில் இணக்க அரசியலையும் முழுமையாகச் செய்ய முடியாது.

இரண்டுக்குமிடையில் புதிதாக ஒன்றை அவர்கள் கண்டுபிடிக்க வேண்டியிருக்கும். மகிந்தவை அகற்றுவதே உடனடித் தேவையாக இருந்தது என்று அவர்கள் கூறக்கூடும். மக்களின் விருப்பமும் அதுவே என்று அவர்கள் கூறக்கூடும். மகிந்தவை அகற்றுவதன் மூலம் இச்சிறுதீவில் அரசியலில் புதிய தெரிவுகளை உருவாக்கத் தேவையான ஒரு சூழல் கனியும் என்று அவர்கள் நம்பக்கூடும். அது ஓரளவிற்குச் சரிதான். ஆனால் அப் புதிய தெரிவுகள் எத்தகையவை? அவை நீண்டகால நோக்கில் தமிழர்களுக்கு நன்மையாக முடியுமா?

கூட்டமைப்புக் கேட்டுக்கொண்டதற்கு இணங்கவோ அல்லது தன்னியல்பாகவோ தமிழ் மக்கள் மகிந்தவிற்கு எதிராகவே பெருமளவில் வாக்களித்திருக்கிறார்கள். தமிழ் மற்றும் முஸ்லிம் வாக்குகளால் தான் மைத்திரி வெற்றிபெற்றிருக்கிறார். அதாவது சிறுபான்மை இனத்தவர்கள் பெற்றுக்கொடுத்த ஒரு வெற்றி இது. மறுவளமாகக் கூறின் சிறுபான்மை மக்கள் மகிந்தவிற்குக் கொடுத்த தண்டனையும் இது.

ஆனால் இங்குள்ள கேள்வி என்னவெனில், மகிந்தவை தண்டிப்பது மட்டுமே தமிழர்களுக்குத் தீர்வாக அமைந்துவிடுமா என்பதே. நிச்சயமாக இல்லை. ஒரு வம்சத்தைத் தண்டிப்பது மட்டும் இனப்பிரச்சினைக்கான தீர்வாக அமையாது. தேர்தல் தோல்வியானது அந்த வம்சத்தை பெரிய தண்டனையிலிருந்து காப்பாற்றிய சிறிய தண்டனையாகக்கூட அமையலாம்.

அதாவது ஓர் அரசாங்கத்தை அகற்றுவது மட்டும் இனப்பிரச்சினைக்கு தீர்வைப் பெற்றுத்தராது. மாறாக இச்சிறுதீவின் அரசுக் கோட்பாடாக இருக்கும் சிங்கள பௌத்த மேலாதிக்கத்தை தோற்கடித்தால் மட்டுமே தீர்வைப் பற்றிச் சிந்திக்க முடியும். ஆனால் இங்கு வெற்றிபெற்றிருப்பது மறுபடியும் அதே சிங்கள பௌத்த மேலாதிக்கம் தான். அதன் 2015 இற்குரிய பிந்திய வெளியீடுதான்...

சீனாசர்பு அரசாங்கத்தை அகற்றுவதே மேற்கினதும் இந்தியாவின் இறுதி இலக்காகும். அது இப்போது ஈடேறிவிட்டது. இனி அவர்கள் தமிழர்களைக் கருவிகளாகக் கையாண்டு இலங்கை அரசாங்கத்தின் மீது அழுத்தங்களைப் பிரயோகிக்க வேண்டிய தேவைகள் ஒப்பட்டளவில் குறைந்துவிடும்...

அதாவது அனைத்துலக மற்றும் பிராந்திய அளவில் தமிழ் மக்களின் பேரம் பேசும் சக்தியானது குறையக்கூடிய ஏதுநிலைகள் அதிகமாகத் தென்படுகின்றன. ஆயின் அகப் பேரம் பேசும் சக்தியும் குறைந்து புறப் பேரம் பேசும் சக்தியும் குறைந்தால் தமிழர்களின் எதிர்காலம் என்னவாய் ஆகும்?

2005 இல் மகிந்தவை வெல்ல வைத்ததன் மூலம் புலிகள் இயக்கம் தம்மைத் தோற்கடிக்கவில்லை ஒரு எதிரியைத் தெரிந்தெடுத்தது. இப்போது மைத்திரியைத் தெரிந்தெடுத்ததன் மூலம் கூட்டமைப்பானது 2015 ஆம் ஆண்டுக்குரிய இனவாதத்தின் பலியாடாய் ஆகுமா? அல்லது அதை வெற்றி கொள்ளுமா?

- நிலாந்தன்



என்னிடம் நிலங்களை இழக்கின்றார்கள். அதற்கு நான் என்ன செய்வது?"
 "ஏய் பேராசைக்கானே! உன் தவறை மறைத்து உன் பக்கம் நியாயம் கற்பிக்காதே. பணம் மட்டும் உலகம் அல்ல அன்புதான் உலகம் ஏழை மக்களிடம் அன்புடன் நடந்து கொள்.. வறுமையில் உழலும் மக்களின் நிலங்களை உரியவர்களிடமே திருப்பிக் கொடுத்துவிடு..."
 "நீ நிலத்தை மக்களிடம் திருப்பிக் கொடுக்காவிட்டால்...?"

பெற்றவர். மக்கள் அவரிடம் காணிக்கை செலுத்தித் தங்கள் பிரச்சினைகளைச் சொல்லி அதற்குத் தீர்வு கேட்பார்கள்.
 ஆனால் உண்மையில் அந்த அரசமரத்துச் சாமியார் ஒரு போலிச் சாமியார். பக்கத்து ஊரில் பிச்சையெடுத்துக் கொண்டிருந்தவர் காவி உடைதரித்து தாடியை நீளமாக வளர்த்து அவ்வூரின் அரச மரத்தில் உட்கார்ந்து விட்டார். அவரிடம் எவ்வித சக்தியும் கிடையாது.

அவ்வளவு பணம் எதற்கு சாமி?"
 "அதைப்பற்றி உனக்குத் தெரிய வேண்டிய அவசியமில்லை உனக்கு உன் உயிர் முக்கியம் இல்லையா?"
 "எனக்கு என் உயிர்தான் முக்கியம் சாமி!"
 "ஒரு செய்தி ... அந்தத் தூர் தேவதை சொன்னபடி நிலங்களை ஏழைகளிடம் திருப்பிக் கொடுத்து விடாதே... அதில் ஒரு சூழ்ச்சி இருக்கிறது"
 "எனக்கு ஒன்றுமே புரியவில்லை சாமி!"

வினை விதைத்தால்

இன்னும் 30 நாட்களில் நான் மீண்டும் உன் கனவில் வருவேன். அதற்குள் நீ அபகரித்த நிலங்களை ஏழைகளிடம் திருப்பிக் கொடுத்து விட வேண்டும். இல்லையென்றால் நீ ரத்தம் கக்கி இறப்பது உறுதி..." என்று கடுஞ்சினத்தூன் கூறி விட்டு மறைந்தது. தேவதை

சாமியார் என்றால் எதைப் பற்றியும் சிந்திக்காமல் கடவுளின் தூதுவர் என்று அவரை முழுமையாக நம்பி விடுவதுதான் நம் மக்களின் அறியாமையே ஆயிற்றே!
 மக்களின் அறியாமையைப் பயன்படுத்திக் கொண்டு மந்திரம் சொல்வது போல நடந்து அந்த அரசமரத்துப் போலிச்சாமியார் பணம் சேர்க்கத் தொடங்கினார். அவரைப் பற்றி உயர்வாக எண்ணிய பண்ணையாளர் அவரைக் காண வந்தார். சாமியாரிடம் தான் கண்டகனவு பற்றிச் சொன்னார்.
 "சாமி ... நீங்கள்தான் அந்த ஆபத்தில் இருந்து என்னைக் காத்தருள வேண்டும்" என்று வேண்டினார்.

"புரியாமலேயே இருக்கட்டும்! நாளை நான் சொன்னபடி நூறு தங்க நாணயங்களுடன் வா." என்று சாமியார் சொன்னதும் பண்ணையார் அவ்விடத்தை விட்டு அகன்றார். அதிலிருந்து போலிச் சாமியார் யாகம் செய்கிறேன். என்று அடிக்கடி ஏதாவது ஒரு பொய்யைச் சொல்லி பண்ணையாளரை ஏமாற்றி பணம் சேர்க்க ஆரம்பித்தார்.
 நாளடைவில் பண்ணையாருக்கு அந்தச்சாமியார் மீது சந்தேகம் வலுக்க ஆரம்பித்தது.
 இதனை அறிந்து கொண்ட சாமியார் ஒருநாள் தீர்த்தத்தில் விஷம் கலந்து பண்ணையாரிடம் குடிக்கக் கொடுத்தார்.



அந்தோ பரிதாபம்! சாமியாரின் அத்திட்டத்தை அறியாத பண்ணையார் விஷத்தைத் தீர்த்தம் என்று நினைத்து குடித்துவிட்டு அறியாமையாக உயிரை விட்டார். போலிச்சாமியார் பணத்தை எடுத்துக்கொண்டு ஊரைவிட்டுக் கிளம்பினார்.

வழியில் ஒரு காட்டில் சென்று கொண்டிருக்கும் போது ஒரு வைர வியாபாரி வந்தார். அவருடன் பேச்சுக் கொடுத்துக் கொண்டே அந்த போலிச்சாமியார் வைரவியாபாரியின் பணத்தையும் பொருட்களையும் சுருட்டி நினைத்தார். அப்பொழுது திடீரென்று அங்கு ஒரு புலியின் உறுமல் சப்தம் கேட்டது.

அருண்டு போன போலிச் சாமியாரும் வைரவியாபாரியும் தாங்கள் கமந்து வந்த பொருட்களையும், பணத்தையும் ஒரு மரத்தடியில் வைத்து விட்டு வேகவேகமாக அருகிலிருந்த ஒரு புளிய மரத்தில் ஏறிக் கொண்டார்கள்.

அந்த முரட்டுப்புலி அந்த மரத்தடியையே சுற்றிச் சுற்றி வந்தது. அப்போது போலிச் சாமியாருக்கு புத்தி, குறுக்கு வழியில் போனது. அந்த வைரவியாபாரியை மரத்திலிருந்து கீழே தள்ளி விட்டால் புலி அவரைக் கடித்துக் குதறித்தின்று விடும். அதன் பின்னர் அந்த வைரவியாபாரியின் பணத்தையும் பொருட்களையும் தானே எடுத்துக் கொள்ளலாம். என்று கருதினார்.

வேகவேகமாக அருகிலிருந்த வைர வியாபாரியைக் கீழே தள்ள முயன்றார் சாமியார்.

அந்தோ பரிதாபம்! அதற்குள் சாமியார் அமர்ந்திருந்த அந்த மெல்லிய கிளை முறிந்து அவர் கீழே விழ பசியுடன் இருந்த புலி சாமியாரைக் கடித்துக்குதறிச் சாப்பிட்டது.

சற்று நேரத்தில் சாமியார் புலியின் வயிற்றினுள் சென்று விட்டார். புலி அவ்விடத்தைவிட்டு அகன்ற பின் வைரவியாபாரி மெதுவாக மரத்தை விட்டுக் கீழிறங்கினார்.

சாமியாரின் பரிதாபமான முடிவை எண்ணி வருத்தப்பட்ட வாறே... சாமியாரின் பணத்தை எடுத்துக் கொண்டு அந்தக் கிராமத்திற்கே மீண்டும் சென்றார்.

அங்கு பண்ணையாரின் மோசடி பற்றியும் போலிச் சாமியாரின் தந்திரம் பற்றியும் அறிந்து கொண்டு போலிச் சாமியாரின் பணத்தைப் பாதிக்கப்பட்ட ஏழைகளுக்கே பிரித்துக் கொடுத்துவிட்டு தன் ஊருக்குக் கிளம்பினார். வைரவியாபாரி

தினை விதைத்தவன் தினை அறுப்பான்
 வினை விதைத்தவன் வினை அறுப்பான்.

மாங்குடி என்ற கிராமத்தில் ஒரு பண்ணையார் வாழ்ந்து வந்தார். அவர் அந்தக் கிராம ஏழை மக்களின் நிலங்களை அபகரித்துப் பெரும் பொருள் சேர்ந்திருந்தார். ஏழை விவசாயிகளுக்கு அவசர நேரத்தில் கடன்கொடுத்து உதவுவது போல நடந்து, நிலப்பத்திரத்தில் கையெழுத்து வாங்கிக்கொண்டு அப்படியே அவர்களின் நிலத்தைத் திருப்பிக் கொடுக்காமல் ஏமாற்றி விடுவார். யாராவது அவரை எதிர்த்துக் கேட்டால் அவ்வளவுதான் தன் பண பலத்தால் அவர்களை அவ்வூரில் இல்லாமல் போகும்படி செய்து விடுவார்.
 பண்ணையாரின் கொடுமை நாளுக்கு நாள் அதிகரித்துக் கொண்டே போனது. ஏழைமக்கள் கண்ணீரில் வாட இவரது வீட்டில் செல்வம் கொழித்துக் கொண்டே போனது.
 உழைத்துச் சம்பாதித்த பணம் ஒரு மனிதரிடம் இருந்தால் அவனிடம் நிம்மதி இருக்கும். ஆனால் உழைத்துச் சம்பாதிக்காமல் பிறர் பொருளை அபகரித்து வாழ்க்கை நடத்துபவரிடம் நிம்மதி இருக்காது. நல்ல உறக்கம் இருக்காது. ஏந் நேரமும் பணத்தைப் பாதுகாப்பது பற்றியும் அதை எப்படிப் பெருக்குவது என்றுமே சிந்தித்துக் கொண்டிருப்பார்கள்.
 அதுபோலத்தான் பண்ணையாரும் தன் நிம்மதியை இழந்தார். பணம், பணம் என்று சிந்தித்து தன் உறக்கத்தைப் பறி கொடுத்தார்.
 அவர் உறங்கிக் கொண்டிருக்கும் போது திடீரென்று எழுவார். தன் தலையின் கீழே பீரோச்சாவி பத்திரமாக இருக்கிறது என்று தொட்டுப் பார்த்துக் கொள்வார்.
 நான்கைந்து திருடர்கள் அவர் வீட்டுக்குள் நுழைந்து அவரை ஒரு தூணில் கட்டி வைத்து அவர் கண் ணெதிரிலேயே பீரோவைத் திறந்து பணத்தை அள்ளிக் கொண்டு ஓடுவது போல அவருக்கு அடிக்கடி கனவு வரும்.
 இதனால் தன் மனைவி மக்களிடம் அன்புடன் நடந்து கொள்ள அவரால் முடியவில்லை. பைத்தியம் பிடித்தவர் போலக் காணப்பட்டார். பணத்தைப் பற்றிச் சிந்தித்தே உடல் மெலிந்தார்.
 ஒருநாள் பண்ணையார் நன்றாக உறங்கிக் கொண்டிருந்தார். தூக்கத்தின் இடையே அவரது கை தலையணையின் கீழே இருந்த சாவிக்கொத்தைத் தொட்டுப் பார்த்து தடவிய வண்ணம் இருந்தது. திடீரென்று அவர் கனவில் ஒரு தேவதை வந்தது.
 "ஏய்.. பண்ணையாரே ... நீ செய்வது சரியா?" என்று கேட்டது. தேவதையைக் கண்ட பண்ணையாருக்கு அதிர்ச்சியாக இருந்தது. கூடவே ஆச்சரியமாகவும் இருந்தது. "ஏய் பெண்ணே நீ யார்?" என்று கேட்டார்.
 "நான் பெண்ணல்ல. நான் ஒரு தேவதை!"
 "நீ எற்காக இங்கு வந்தாய்?" ஏழைகளிடம் நீ இப்படி அறியாயமாக நடந்து கொள்வது முறையல்ல. அவர்கள் நிலத்தை அபகரித்து செல்வம் சேர்ப்பது சரியல்ல. அதை எச்சரித்து விட்டுப் போகத்தான் வந்தேன்"
 பண்ணையாளருக்கு எரிச்சலாக வந்தது.
 "என்னிடம் பணம் சேர்க்கும் திறமை இருக்கிறது. அதனால் பணம் சேர்க்கிறேன். ஏழை மக்களுக்கு அறிவு இல்லை. அதனால் மதியீனமாக

பயத்தில் வியர்த்து விறு விறுத்துப் போனார். விசிறியை எடுத்து வீசிக்கொண்டே கனவைப் பற்றி யோசித்தார். அந்தத் தேவதையின் கோபம் இன்னும் அவர் கண்முன் நின்றது. அது சொன்னபடி நிலங்களை ஏழைகளிடமே திருப்பிக் கொடுத்து விட்டால் தனக்கு இன்னும் 30 நாட்களில் மரணம் கிடையாது. ஆனால்...?
 கஷ்டப்பட்டு (!) அபகரித்த நிலங்களை ஏழைகளிடமே திருப்பிக் கொடுக்க அவருக்கு மனமில்லை என்ன செய்வது என்று யோசித்தார். மறுநாள் பொழுது புலர்ந்ததும் குதிரை வண்டியை எடுத்துக் கொண்டு அரசமரத்துச் சாமியாரிடம் சென்றார். பண்ணையார் அரசமரத்துச் சாமியார் அந்தக் கிராம மக்களிடம் பிரசித்தி

டனார்.
 போலிச் சாமியாருக்குப் புத்தி குறுக்கு வழியில் போனது. பண்ணையாரின் செல்வத்தை அபகரிக்கத் திட்டமிட்டார்.
 "மகனே...! நீ ஒன்றும் கவலைப்பட வேண்டாம் உனக்கு நான் இருக்கிறேன். நீ கனவில் கண்டது ஒரு தூர் தேவதை. அதை அழிக்க வேண்டுமானால் அதிக பணம் செலவாகும்."
 "சாமி ... பணம் செலவாவதைப் பற்றிக் கவலையில்லை எனக்கு என் உயிர்தான் முக்கியம்."
 "வாரம் ஒரு யாகம் வளர்க்க வேண்டும். எனவே நீ நாளைக்கு இங்கு வரும்போது நூறு தங்க நாணயங்கள் கொண்டு வா!"
 "நூறு ... தங்க நாணயங்களா?"
 "ஆம்"
 "அந்த தூர்தேவதையை அழிக்க

மேலதிகமாக வைத்தியரை நியமிக்குமாறு அக்கராயன் கிராம மக்கள் கோரிக்கை

(கிளிநொச்சி)

கிளிநொச்சி அக்கராயன் வைத்தியசாலையில் ஒரு வைத்தியரே கடமையாற்றுவதால் இப்பிரதேசத்திலுள்ள மக்கள் சிகிச்சை பெறுவதில் பல்வேறு சிரமங்களையும் கஷ்டங்களையும் எதிர்நோக்குவதாக விசனம் தெரிவிக்கப்படுகிறது.

இவ் வைத்தியசாலை இப்பிரதேசத்திற்கு பிரதானமான வைத்தியசாலையாக அமைந்துள்ள நிலையில் இங்கு நாளாந்தம் அதிகளவான நோயாளிகள் சிகிச்சைக்காக வருவதாகவும் இவர்கள் நீண்டநேரம் காத்திருந்தே சிகிச்சை பெறவேண்டிய நிலை காணப்படுவதாகவும் மக்கள் கட்டிக்காட்டுகின்றனர்.

மேலும் அவசர நோயாளிகள் சிகிச்சை பெறமுடியாத நிலையில் வேறு வைத்திய

சாலைகளுக்குச் சென்று சிகிச்சை பெறவேண்டிய கஷ்டநிலை ஏற்பட்டுள்ளதாகவும் இப்பகுதி மக்கள் தெரிவிக்கின்றனர்.

இதேவேளை இவ் வைத்தியசாலையில் ஒரு வைத்தியரே கடமையாற்றும் நிலையில் அவர் விடுமுறை எடுக்கின்ற சந்தர்ப்பத்தில் மக்கள் சிகிச்சை பெறமுடியாது ஏமாற்றத்துடன் செல்லும் நிலையும் காணப்படுவதாகவும், இதனால் சிறுவர்கள் மற்றும் கர்ப்பிணித் தாய்மார் பாதிக்கப்படுவதாகவும் கவலை தெரிவிக்கப்படுகிறது.

எனவே இக்கிராம மக்களின் வைத்திய தேவையை கருத்திற்கொண்டு மேலதிகமாக வைத்தியரை இவ் வைத்தியசாலைக்கு நியமிக்க உரிய அதிகாரிகள் நடவடிக்கை எடுக்க வேண்டும் என மக்கள் கோரிக்கை விடுக்கின்றனர்.

பத்விநுக்கப் பெட்டகம்

முஸ்கவரி சனலில் விலங்குகளின் உயிர்காக்கும் திறன் பற்றிய நிகழ்ச்சி. பறக்கும் மரத் தவளை ஒன்றை பாம்பு விடாமல் துரத்துகிறது. பல நிமிட போராட்டத்திற்குப் பிறகு தவளை தப்பித்துக் கொள்கிறது. அடுத்ததாக பாம்பின் கண்களில் சிக்கிக் கொள்கிறது, பறக்காத மரத்தவளை ஒன்று பறந்த இலைகளில் முட்டையிட்டு குஞ்சுகளுக்காக காத்திருக்கிறது அந்த அம்மா தவளை.

பாம்பு தன்னையும், பிள்ளைகளையும் குறி வைப்பதைப் பார்த்ததும் பாம்பை விரட்ட என்னென்னமோ செய்கிறது. தன் சிவந்த கண்களை இன்னும் பெரிதாக்கி, சிவப்பாக்கி விரட்டப் பார்க்கிறது. தன் உடலின் அத்தனை நிறங்களையும் அதிகரித்து பாம்பை அங்கிருந்து துரத்தப்பார்க்கிறது. பாம்பு எதையும் கண்டு கொள்ளாமல் நெருங்கி வருகிறது. இதற்கு மேல் தப்பிக்க வழியில்லை என்கிற நிலையில், முட்டைகளை அப்படியே விட்டுவிட்டு தப்பிச் செல்கிறது மரத்தவளை.

முட்டையில் இருந்து வெடித்து வெளிவரும் லார்வா பருவத்தில் இருக்கின்றன அந்தக் குஞ்சுகள். கொழுப்புப் படிவத்திற்குள் நீந்திக் கொண்டுமிருக்கும் அந்த லார்வாக்களை நோக்கி பாம்பு செல்கிறது. அந்த குஞ்சுகளை உண்டால் அடுத்த 72 மணி நேரத்திற்கு பாம்புகளுக்கு பசிக்காதாம். பாம்பு மிக அருகில் செல்ல, அத்தனை குஞ்சுகளும் தங்களுடைய கூட்டை உடைத்துக்கொண்டு வெளிவந்து, வழக்கியபடி கீழே இருக்கும் குளத்திற்குள் விழுகின்றன. பாம்புக்கு உண்ண அந்த கொழுப்புப் படிவம் மாத்திரமே மிஞ்சியிருக்கிறது. குஞ்சுகள் வழக்கியபடி பாம்பிடம் இருந்து தப்பிச் செல்லும் காட்சி சிலிரிக்க வைப்பதாய் இருந்தது.

“இந்த உலகில் பறக்காத உயிருக்கும் கூட, தன்னைத் தற்காத்துக் கொள்ளும் சக்தியை இயற்கை வழங்கியிருக்கிறது” என்று பின்னணிக் குரல்...

“நாங்களெல்லாம் எவ்வளவு கஷ்டப்பட்டோம், என் கஷ்டத்தோடு ஒப்பிட்டால் நீ எல்லாம்...” என்கிற வசனங்களை நாம தான் நிறைய பேசுகிறோம். ஆனால் காட்டில் உயிர் வாழ ஒவ்வொரு உயிரும் ஒவ்வொரு விநாமமும் போராடிக் கொண்டு இருக்கின்றன. அவைகளோடு ஒப்பிட்டால் மனிதனோ, அவன் கஷ்டங்களோ ஒன்றுமே இல்லை தான்...

- பிரியா தம்பி

ஐரோப்பியர்கள் 1945 வரை ஒருவரை ஒருவர் வெறுத்து போர் செய்து இலட்சக் கணக்கில் தங்களை அழித்துக் கொண்டவர்கள். ஆனால் இப்போது மற்றவர்கள் பொறாமை கொள்ளும் அளவுக்கு ஒற்றுமை பாராட்டுகிறார்கள். ஐரோப்பிய யூனியனைப் பார்த்தால் தெரியும். ஒரு நாட்டுக்கும் இன்னொரு நாட்டுக்கும் போக விசா, பாஸ்போர்ட் எதுவும் தேவையில்லை. இந்தியாவில் ஒரு மாநிலத்திலிருந்து இன்னொரு மாநிலத்துக்குப் போகும் போது இருக்கும் கெடுபிடி கூட அங்கே இல்லை. ஒரே கரன்ஸி வேறு. அவர்களுக்குள் எப்படி அந்த மாற்றம் நிகழ்ந்தது? அங்கே யாரும் மரங்களை வெட்டுவதில்லை. ஜீவராசிகளைத் துன்புறுத்துவதில்லை. பெண்களை வன்கொடுமைக்கு ஆளாக்குவதில்லை. திடீரென்று அவர்களுக்குள் என்ன மாயாஜாலம் நிகழ்ந்தது? அவர்கள் அழிவிலிருந்து பாடம் கற்றுக்கொண்டார்கள். நம்மிடம் அந்த வரலாற்று உணர்வு இல்லை. நேற்று என்பது நம்முடைய அகராதியிலேயே இல்லை. எதிர்காலம் என்பதும் இல்லை. இன்றே, இந்தக் கணமே எல்லாம். இவ்வளவுக்கும் வாழிய பயிரைக் கண்ட போதெல்லாம் வாழினேன் என்று பாடிய தேசம் இது.

நம்மிடையே ஒரு அழிப்படையான மாற்றம் நிகழ உடனடியாகச் செய்யவேண்டியது என்னவெனில், பள்ளிக்கூடங்களிலிருந்து பல்லுயிர் ஒப்புதல் என்ற கோபாட்டை வளர்க்க வேண்டும். பேராசை பெருநஷ்டம் என்பதை உணர்ச்சி செய்ய வேண்டும். அதற்கு சமூகத்தின் எல்லா இடங்களிலும் பரவியிருக்கும் உழைமை மட்டுப்படுத்த வேண்டும். பணத்தின மீதான பேராசையே இங்குள்ளவர்களின் ஆன்மாவை அழித்தொழிக்கிறது.

இது எல்லாவற்றையும் குழந்தைப் பருவத்திலிருந்தே வளர்த்தெடுக்க வேண்டும். ஆனால் இங்குள்ள பெண்கள் குழந்தையை வயிற்றில் தாங்கும்போதே வன்முறை, பொறாமை, கோபம், வன்மம், துவேஷம், பேராசை, அடுத்தவனைக் கெடுத்தல் என்ற எல்லா துஷ்டத்தனங்களையும் போதிக்கும் தொலைக்காட்சி சீரியல்களைப் பார்த்து ரசித்து மகிழ்ந்து கொண்டிருக்கும் போது எப்படி நல்ல குழந்தைகள் பிறக்கும்?

- சாரு நிவேதிதா

ஆக்கத்திறன் போட்டி சாதனை ஆசிரியர்



யாழ். வடமராட்சி செம்பியன் பற்றைச் சேர்ந்த சித்திரபாட ஆசிரியரான சுப்பிரமணியம் ரத்னவரன் அரச ஊழியர்களுக்கிடையே நடாத்தப்பட்ட ஆக்கத்திறன் போட்டியில் சிறுவர்களுக்கான தவளையும் குருவியும்

என்னும் தலைப்பில் சித்திரக் கதையைப் படைத்து அகில இலங்கை ரீதியில் முதலாம் இடத்தைப் பெற்றுள்ளார்.

வவுனியா விபுலானந்தக் கல்லூரியில் ஆசிரியராக சேவையாற்றி வரும் குறித்த ஆசிரிய

ருக்கு அண்மையில் பத்திர முல்லையில் அமைந்துள்ள கலை அலுவலர்கள் அமைச்சின் கேட்போர் கூடத்தில் இடம்பெற்ற பரிசளிப்பு வைபவத்தில் விருதும் பணப்பரிசிலும் வழங்கி கௌரவமளிக்கப்பட்டது.

கற்றல் உபகரணங்கள் வழங்கல்



(யாழ்ப்பாணம்)

“கனடா வாழவைப்போம்” அமைப்பின் நிதி உதவியுடன் “உயிரிழை” அமைப்பினரால் ஏற்பாடு செய்யப்பட்ட முள்ளந்தண்டு வடம் பாதிக்கப்பட்டவர்களின் பிள்ளைகளுக்கு கற்றல் செயற்பாட்டுக்கான உதவி

வழங்கும் நிகழ்வு கடந்த 10 ஆம் திகதி கிளிநொச்சியில் அமைந்துள்ள அன்னை இல்லத்தில் இடம்பெற்றுள்ளது

உயிரிழை அமைப்பின் தலைவர் ஏ.ஜெயக்காந்தன் தலைமையில் இடம்பெற்ற இந்நிகழ்விற்கு வடபிராந்திய குடும்ப

புனர்வாழ்வு இணைப்பாளர் பிரேம்குமார் மற்றும் கரைச்சிப் பிரதேசசபை உறுப்பினர் பென்னம்பலநாதன் ஆகியோர் கலந்து கொண்டு முள்ளந்தண்டு வடம் பாதிக்கப்பட்டவர்களின் பாடசாலைக்குச் செல்லும் பிள்ளைகளுக்கு கற்றல் உபகரணங்களை வழங்கிவைத்தனர். (70)

கிளிநொச்சி செஞ்சோலையில் தங்கியுள்ளார் கே.பி



கிளிநொச்சி செஞ்சோலை சிறுவர் இல்லத்திலேயே தான் தங்கியிருப்பதாக தெரிவித்த குமரன் பத்மநாதன் (கே.பி.), ஜனாதிபதியாகப் பதவி யேற்ற மைத்திரிபால சிறி சேனவுக்கு வாழ்த்துக்களைத் தெரிவித்திருக்கிறார்.

தான் தொடர்ந்தும் நாட்டிலேயே தங்கியிருக்கிறார் என்பதை கொழும்பில் இருந்து வெளியாகும் ஆங்கில நாளிதழ் ஒன்றுக்கு கே.பி. உறுதிப்படுத்தியுள்ளார்.

இதன்போதே ஜனாதிபதி மைத்திரிபாலவுக்கு வாழ்த்துக்களையும் அவர் தெரிவித்தார் எனத் தெரிவிக்கப்படுகின்றது. தமிழீழ விடுதலைப் புலிகளின் சர்வதேச தொடர்பாளராக இருந்த கே.பி. யுத்தம் முடி

வடைந்த பின்னர் மலேசியா வில் வைத்துக் கைது செய்யப்பட்டார்.

இலங்கைக்கு கொண்டு வரப்பட்ட அவர் பின்னர் அரச ஆதரவுடன் சுதந்திரமாக உலாவினார். அத்துடன் கிளிநொச்சியில் செஞ்சோலை என்ற சிறுவர் இல்லத்தையும் தொடங்கினார். இந்நிலையில் நடந்து முடிந்த ஜனாதிபதித் தேர்தலில் பொது எதிரணியில் போட்டியிட்ட மைத்திரிபால ஜனாதிபதியாகத் தெரிவித்தார்.

இதையடுத்து அவர் நாட்டை விட்டு தப்பியோடி விட்டார் என செய்திகள் வெளியாகியிருந்தன. இந்நிலையிலேயே தான் கிளிநொச்சியிலேயே தொடர்ந்தும் தங்கியிருக்கிறார் என அவர் தெரிவித்தார்.

நாட்டிலிருந்து வெளியேறுவதற்கு கே.பி.க்கு இடமளிக்கமாட்டோம்

சூளுரைக்கிறது ஹெல உறுமய

(கொழும்பு)

தமிழீழ விடுதலைப்புலிகளின் சர்வதேச செயற்பாட்டாளராக செயற்பட்டு பின்னர் பாதுகாப்பு பிரிவின் பாதுகாப்பில் இருந்த கே.பி எனப்படும் குமரன் பத்மநாதனை நாட்டில் இருந்து வெளியேறுவதற்கு இடமளிக்கப் போவதில்லை என ஜாதிக ஹெல உறுமய தெரிவித்துள்ளது.

ஊழல் ஒழிப்பு முன்னிலை இயக்கத்தினால் நேற்று முன்தினம் கொழும்பில் நடத்தப்பட்ட செய்தியாளர் சந்திப்பில் உரையாற்றிய ஹெல உறுமயவின் தேசிய அமைப்பாளர் நிஷாந்த ஸ்ரீ வர்ணசிங்க இந்தக் கருத்தை வெளியிட்டுள்ளார்.

நாங்கள் தற்போது பாதுகாப்பு தரப்பினரிடம் இதுபற்றி அறிவித்துள்ளோம். எந்தவொரு தருணத்திலும் கே.பியை நாட்டை விட்டு வெளியேற இடமளிக்க வேண்டாம்.

எதிர்வரும் நாட்களில் அவருக்கு எதிராக அவசியமான சட்ட நடவடிக்கைகளை மேற்கொள்ள தீர்மானித்துள்ளோம் என்றார்.

குறித்த செய்தியாளர் சந்திப்பில் கலந்து கொண்ட ஜாதிக ஹெல உறுமயவின் பொதுச் செயலாளர் பாட்டளி சம்பிக்க ரணவக்க, கே.பிக்கு, கடந்த அரசாங்கத்துடன் இடம்பெற்ற கொடுக்கல்

வாங்கல்கள் தொடர்பாக தகவல்கள் கிடைக்கப் பெற்றால் அது பற்றி அறிவிக்குமாறு கோரியுள்ளார்.

வெளிநாடுகளில் வசிக்கும் விடுதலைப் புலிகளின் உறுப்பினர்கள் மற்றும் உள்நாட்டில் அதன் ஆதரவாளர்களுக்கும் இடையில் கடந்த 2005 ஆம் ஆண்டு இடம்பெற்ற ஜனாதிபதி தேர்தலின் போது இடம்பெற்ற கொடுக்கல் வாங்கல்கள் தொடர்பாக எமக்கு தகவல் வழங்குங்கள்.

தென்னாபிரிக்க காவுடாக மேற்கொள்ளப்பட்ட கொடுக்கல் வாங்கல்கள் சம்பந்தமாகவும், குமரன் பத்மநாதன் மற்றும் விடுதலைப்புலிகளின் உடமைகள் என்பவற்றுக்கு நேர்ந்த நிலைமைகள் குறித்துப் பாதுகாப்பு பிரி வினர்கள் நன்றாக அறிந்



திருப்பார்கள். தயவு செய்து அந்த தகவல்களை எமக்கு வழங்குங்கள். முன்னாள் ஜனாதிபதி மஹிந்த ராஜபக்ஷ மிகவும் கண்ணியமான முறையில் அரசியல் களத்திலிருந்து இறங்கிச் சென்றார்.

ஆனால் அவர் மீண்டும் அரசியலில் ஈடுபடுவார் என்ற கருத்துக்கள் இருக்கின்றன. அதற்கான உரிமை அவருக்கு இருக்கின்றது அது பற்றி எந்த பிரச்சினையும் இல்லை.

ஆனால் இந்த சர்வதேச கொள்கைச் சம்பவத்திற்கு ராஜபக்ஷ குடும்பத்தினர் பொறுப்பு கூறவேண்டும் என மேலும் தெரிவித்துள்ளார்.

மகிந்தவின் அரசியல் சாணக்கியம் தோற்றுப் போனது மேற்குலகம்

தேசியப் பற்றுள்ள தேசிய இயக்கம் தெரிவிப்பு

(கொழும்பு)

நாட்டில் மக்கள் கிளர்ச்சியை ஏற்படுத்தி ஆட்சி மாற்றத்தை உருவாக்க முயன்ற மேற்குலக நாடுகளின் முயற்சிகள் தோல்வி கண்டுள்ளதோடு முன்னாள் ஜனாதிபதி மஹிந்த ராஜபக்ஷவின் அரசியல் சாணக்கியத்தோடு ஆட்சி மாற்றத்திற்கு வழிவகுத்தமை மகிழ்ச்சிக்குரிய விடயமாகும் எனத் தெரிவித்த தேசியப் பற்றுள்ள தேசிய இயக்கத்தின் பொதுச் செயலாளர் டாக்டர் வசந்த

பண்டார புதிய பிரதமரின் கீழ் புதியதொரு அமைச்சரவையே இயங்கும்பென்றும் அவர் தெரிவித்தார்.

இது தொடர்பாக டாக்டர் வசந்த பண்டார மேலும் தெரிவிக்கையில்

அரபு நாடுகளை போன்று மக்கள் கிளர்ச்சியை இலங்கையில் ஏற்படுத்தி இரத்த ஆற்றை ஓட வைத்து ஆட்சி மாற்றத்தை ஏற்படுத்துவதே மேற்குலக நாடுகளின் நிகழ்ச்சி நிரலாக



இருந்தது. ஆனால், முன்னாள் ஜனாதிபதி மஹிந்தவின் அரசியல் சாணக்கியத்தால் சுமுகமான முறையில் ஆட்சி மாற்றம் நடைபெற்றது. இது மகிழ்ச்சியளிக்கும் விடயமாகும்.

அத்தோடு தேர்தலும் நீதியும் சுதந்திரமானதுமாக நடைபெற்றது. இதுவும் வெளிநாடுகளின் தலையீடுகளுக்கு இடமளிக்க முடியாத நிலைமையை ஏற்படுத்தியது.

அதேவேளை, அரசியல் மைப்புக்கமைய புதிய பிரதமரின் கீழ் புதியதொரு அமைச்சரவையே நியமிக்கப்படும். இதன் கீழ் நாடாளுமன்ற காலம் முடியும் வரை ஆட்சி தொடரும் என்றும் டாக்டர் வசந்த பண்டார தெரிவித்தார்.

அரசியல் அதிகாரத்தையே வடக்கு மக்கள் கோரியுள்ளனர் தற்போது கறுகிறார் டிலான்

(கொழும்பு)

யாழ் தேவி ரயில் பாதையை விடவும் வடக்கு மக்கள் அரசியல் தீர்மானம் எடுக்கும் அதிகாரத்தையே கோரி நின்றனர் என முன்னாள் அமைச்சர் டிலான் பெரேரா தெரிவித்துள்ளார்.

ஜனாதிபதித் தேர்தலில் ஆளும் கட்சி அடைந்த தோல்வி தொடர்பாக கருத்து வெளியிட்ட அவர், ஏதாவது ஓர் வகையில் அதிகாரத்தைப் பகிர் வேண்டுமென நான் அரசாங்கத்தைக் கோரியிருந்தேன். அது நடைபெறவில்லை.

வடக்கின் வசந்தம், கிழக்கின் உதயம் போன்ற பாரியளவிலான அபிவிருத்தித் திட்டங்களை மக்கள் கண்கூடாக பார்த்த போதிலும், தேர்தல்களில் ஆதரவு கிடைக்கவில்லை. யாழ் தேவி ரயில் பாதையை விடவும் வடக்கு மக்கள் அரசியல் தீர்மானம் எடுக்கும் அதிகாரத்தையே கோரி நின்றனர். மஹிந்த ராஜபக்ஷவா அல்லது மைத்திரிபால சிறிசேனவா என்பதனை



கருத்துக் கணிப்புக்கள் மூலம் தீர்மானிக்க முடியாது.

அதனை தீர்மானிக்கும் அதிகாரம் தேர்தல்கள் ஆணையாளர் மஹிந்த தேசப்பிரியவிடமே காணப்படுகின்றது. கருத்துக் கணிப்பு நடத்தும் ஒவ்வொரு நபரும் ஏதேனும் ஓர் வகையில் ஓர் வேட்பாளரைச் சார்ந்தே இருப்பார்.

எனவே கருத்துக் கணிப்புக்கள் பற்றி எனக்கு எவ்வித நம்பிக்கையும் கிடையாது என டிலான் பெரேரா தெரிவித்துள்ளார்.

ஜனாதிபதியை சந்தித்தார் ஆறுமுகன் தொண்டமான்

(கொழும்பு)

இலங்கைத் தொழிலாளர் காங்கிரஸின் பொதுச் செயலாளரும் முன்னாள் அமைச்சருமான ஆறுமுகன் தொண்டமனுக்கும் ஜனாதிபதி மைத்திரிபால சிறிசேனவுக்கும் இடையில் நேற்று முன்தினம் இரவு சந்திப்பு பொன்று இடம்பெற்றுள்ளது. ஜனாதிபதியின் அழைப்புக்கு

அமைய இந்த சந்திப்பு இடம்பெற்றதாக இலங்கை தொழிலாளர் காங்கிரஸின் உப தலைவரும் மத்திய மாகாண சபை உறுப்பினருமான எம்.ராமேஸ் தெரிவித்தார்.

ஜனாதிபதி இல்லத்தில் இடம்பெற்ற இந்த சந்திப்பின் போது எதிர்கால அரசாங்கம் தொடர்பில் முக்கிய விடை



யங்கள் குறித்து பேசப்பட்டுள்ளன. இந்த பேச்சுவார்த்தைகள் தொடர்ந்தும் இடம்பெறும் எனவும் எம்.ராமேஸ் குறிப்பிட்டார்.

27 இலங்கை மீனவர்கள் வெளிநாடுகளில் தடுப்பில்

(கொழும்பு)

இலங்கை மீனவர்கள் 27 பேர் தொடர்ந்தும் வெளிநாடுகளில் தடுத்து வைக்கப்பட்டுள்ளதாக கடற்றொழில் திணைக்களம் தெரிவித்துள்ளது.

இந்தியாவில் இலங்கை மீனவர்கள் 10 பேர் மற்றும் 22 மீனவப்படுகுகள் தடுத்து வைக்கப்பட்டுள்ளதாக கடற்றொழில் திணைக்களத்தின் உதவிப்பணிப்பாளர் லால் டி சில்வா தெரிவித்துள்ளார்.

அத்துடன் மியன்மாரில்

இலங்கை மீனவர்கள் 17 பேர் தடுத்து வைக்கப்பட்டுள்ளதாகவும் அவர் தெரிவித்துள்ளார். குறித்த 27 மீனவர்களையும் விடுவிப்பதற்கு தூதரக மட்டத்திலான பேச்சுவார்த்தைகளை ஆரம்பித்துள்ளதாகவும் லால் டி சில்வா தெரிவித்துள்ளார்.


இதேவேளை இந்திய மீனவர்கள் 15 பேர் உள்ளிட்ட 86 மீனவப்படுகுகள் இலங்கையில் தடுத்து வைக்கப்பட்டுள்ளதாகவும் கடற்றொழில் திணைக்களம் தெரிவித்துள்ளது.

ஷிராணி பண்டாரநாயக்கவே தொடர்ந்தும் பிரதம நீதியரசர் சட்டத்தரணிகள் சங்கம் தெரிவிப்பு

முன்னாள் பிரதம நீதியரசர் ஷிராணி பண்டாரநாயக்கவே இதுவரையிலும் பிரதம நீதியரசர் பதவியில் தொடர்ந்ததாக தாங்கள் ஏற்றுக் கொள்வதாக இலங்கை சட்டத்தரணிகள் சங்கம் தெரிவித்துள்ளது.

கொழும்பில் நேற்று முன்தினம் இடம்பெற்ற செய்தியாளர் சந்திப்பில் கலந்து கொண்ட இலங்கை சட்டத்தரணிகள் சங்கத்தின் தலைவர் உபல் ஜபதூரிய தெரிவித்தார்.


சங்கத்தின் பொதுச் சபை







மற்றும் மத்திய செயற்குழு இதனை ஏக மனதாக ஏற்றுள்ளதாகவும், இந்த தீர்மானத்தை ஜனாதிபதி மைத்திரிபால சிறிசேனவிற்கு தாங்கள் அறிவிக்கவுள்ளதாகவும் உபல் ஜபதூரிய குறிப்பிட்டார்.





13 ஜனவரி 2015 செவ்வாய்க்கிழமை

ஒத்த பட ஜோடியின் கீழ் கோடுக

21. (I)  (II)  (III)  (IV)  (V) 

22. (I)  (II)  (III)  (IV)  (V) 

ஆரம்பத்தில் உள்ள படத்தை உருவாக்கும் படக் கூட்டம் எது

23. (I)  (II)  (III)  (IV)  (V) 

நேற்று பிரசுரமாகிய வினாக்களின் விடைகள்

- (01) 1. தொலைபேசி 2. விரகேசரி 3. அம்பாறை 4. பெருவிதிகளை அமைத்தல் 5. மாடு 6. தொலைக்காட்சி 7. கத்தாய் 8. கத்தரி 9. மழைவீழ்ச்சி குறைவடைதல் 10. பலா 11. எலி 12. கற்று 13. தேசியஒற்றுமையை 14. உள்நாட்டுச் செய்தி 15. டெங்கு 16. வல்லூறு 17. சித்திரை புத்தாண்டு 18. அலுவலங்கு 19. நலோற்பலம் 20. வெளவால் 21. மார்க்கோனி 22. மீனப்பிடித்தல் 23. எள் 24. பொறுமை கொள்ளல் 25. சதைகரைச்சான்
- (02) 1. தேக்கு 2. தேக்கு 3. பாம்பு 4. யானை 5. நிறையுணவு 6. காகம் 7. மாட்டுரு 8. மரவள்ளி 9. மகாவம்சம் 10. பிளாஸ்டிக் 11. முகம் 12. விளையாட்டு மைதானம் 13. சந்தை 14. கிளி 15. தங்கை 16. கிருக்கவும் 17. வைத்தியசாலை 18. செம்புரித்தி பூக்கள் 19. நலம் 20. டெங்கு, மலேரியா 20. முட்டை, பால் 21. கிளி, மைனா 22. துறைமுகம் 23. நலம் 24. அம்பாறை 25. யாழ்ப்பாணம்
- (03) 1. நுவரெலியா 2. தீவு 3. ஒக்கோபர் 01 4. உப்பு 5. 1 6. சண்டைபிடித்தல் 7. 21 நாட்கள் 8. நூலகம் 9. மின்னஞ்சல் 10. மா, பலா, வாழை 11. முத்து 12. கண்ணாடித்துண்டு 13. கடதாசிப்பு 14. வெண்டி 15. வெள்ளப்பெருக்கு ஏற்படல் 16. பாய்மரக்கப்பல் 17. ஆண்மயில் தோகை வீரித்தாடுதல் 18. சதந்திரினம் 19. கபடி 20. வைகாசி 21. 1 22. யானை 23. மஞ்சள் 24. 3

பயிற்சி வினாக்களின் விடைகள் நாளை வெளியாகும்

விசேட விவரத்தாள் | தரம் 05 - 2015 கல்விமுரசு

தரம் - 5 புலமைப் பரிசில் பரிட்சை முன்னோடி- 2015




கல்வி முரசு



பகுதி - I
45 நிமிடம்

தரப்பட்ட சிறிய சதுரம் ஒன்றின் ஒருபக்க நீளம் 1cm ஆகும். அது 10m ஐக் குறிக்கின்றது. இதற்கேற்ப கீழே உள்ள வினாக்களுக்கு விடை தருக



1. X கில் ஆரம்பித்து A,B,C ஆகியவற்றின் ஊடாக G,H,I ஐத்தாண்டி Y ஐச் சென்றடைந்த க்ரம் யாது?
2. X கில் ஆரம்பித்து A,B,C,D ஆகியவற்றின் ஊடாக சென்று Y ஐ அடையும் போது கடைக்கும் க்ரம் யாது?




3. தரப்பட்ட அமைப்பை அவதானித்து சரியான தகவல் தரப்பட்ட விடை யாது,







(i)  +  +  =  +  + 

(ii)  +  =  +  + 







(iii)  +  =  +  + 






ஆரம்பத்தில் தரப்பட்ட கிரு அமைப்பையும் ஒன்றன் மீது ஒன்று வைக்கும் போது கடைக்கும் அமைப்பு யாது?

4.      

5.      

வெட்டி அகற்றப்பட்ட இடத்துக்கு வரும் அமைப்பு யாது?

6.      

7.      

விசேட விவரத்தாள் | தரம் 05 - 2015 கல்விமுரசு

08. இயற்குயபடுத்தினால் கிடைக்கும் சரியான அமைப்பின் கீழ் கோடிடுக






- (I) D,B,A,C,E
(II) C,A,E,B,D
(III) B,D,E,A,C

09.





- (I) E,A,C,D,B
(II) B,C,D,A,E
(III) A,E,B,D,C




10. கீழே தரப்பட்ட அமைப்பை அவதானித்து வெற்றிடத்தில் வரும் அமைப்பு யாது எனக் கண்டு கீறிடுக







11.





12. ஆரம்பத்தில் தரப்பட்ட உருவை ஒத்த உரு எது?



13.



14. ஆரம்பத்தில் தரப்பட்ட அமைப்பை மடித்தால் கிடைக்கும் அமைப்பு யாது?




விசேட வினாத்தாள் I


தாள் 05 - 2015

சுவிமுரசு


15. ஆரம்பத்தில் உள்ள அமைப்பை ஒத்த உரு எதுவெனக் கண்டு கீறிடுக



16. கீழே தரப்பட்ட உருவற்று உச்சி, விஸ்பு, முகம் ஆகியவை சரியாக உள்ள படம் எது?



8, 12, 6




0, 2, 3



8, 12, 8

தரப்பட்ட அமைப்பில் எத்தனை கனவர உள்ளது



(I) 7

(II) 6



(III) 5

18. கீழே தரப்பட்ட கணிதச் செய்கையை அவதானித்து விடை தருக


11	11	12	11	11	12
11	11	11	11	11	11
11	11	11	11	11	11

இன் பெறுமானம் யாது?
(I) 5 (II) 3 (III) 4

19. A இன் ஊடாக பார்க்கும் போது இவ்வாறு தென்படுமாயின் அது எவ்வாறு தென்படும்



(I)




(II)




(III)


20. கீழே உள்ளவற்றின் எதனை மேலும் தாது பார்க்கும் போது " " இவ்வாறு தோன்றும்?



(i)



(ii)



(iii)

விசேட வினாத்தாள் I

தாள் 05 - 2015

சுவிமுரசு

புதிய அரசியல் கலாசாரம் ஏற்க மறுப்பு

நாடாளுமன்றை கலைக்குமாறு ஐ.தே.க.எம்.பிக்கள் கோரிக்கை

(கொழும்பு)

புதிய அரசியல் கலாசாரத்தை ஏற்றுக்கொள்ள மறுத்தால், நாடாளுமன்றைக் கலைத்து பொதுத் தேர்தலை நடத்துமாறு புதிய பிரதமர் ரணில் விக்கிரமசிங்கவிடம், ஐக்கிய தேசியக் கட்சியின் நாடாளுமன்ற உறுப்பினர்கள் கோரியுள்ளனர்.

நாடாளுமன்றில் புதிய அரசாங்கத்தின் நடவடிக்கைகளை சீர்குலைக்க சிலர் முயற்சிப்பதாக வெளியான தகவல்களை அடுத்து, இவ்வாறு ஐக்கிய தேசியக் கட்சியின் உறுப்பினர்கள் பிரதமர் ரணில் விக்கிரமசிங்கவிடம் இதனைத் தெரிவித்துள்ளனர்.

ஐக்கிய தேசியக் கட்சியின் நாடாளுமன்ற உறுப்பினர்கள் நேற்றும், கடந்த இரண்டு நாட்களாகவும் பிரதமர் ரணில் விக்கிரமசிங்கவை சந்தித்து பேச்சுவார்த்தை நடத்தியுள்ளனர்.

கடந்த காலத் தேர்தல்கள் கடுமையான அரசு பலத்தையும், குண்டர் கூட்டங்களின் பலத்தையும் கொண்டு மோசடியான முறையில் நடைபெற்றவை என ஐக்கிய தேசியக் கட்சியின் உறுப்பினர்கள் தெரிவித்துள்ளனர். எனினும் எதிர்காலத்தில் நடைபெறும் தேர்தல்களில் இவ்வாறு அரசு சொத்துக்களை துஷ்பிரயோகம் செய்ய முடியாது என குறிப்பிட்டுள்ளனர்.



இதனால் தேர்தல்களில் இலகுவாக வெற்றியீட்ட முடியும் என ஐக்கிய தேசியக் கட்சியின் நாடாளுமன்ற உறுப்பினர்கள் குறிப்பிட்டுள்ளனர்.

சுதந்திரமானதும் நீதியானதுமான தேர்தல் ஒன்றை நாடாட்சி அதில் சுலபமாக மூன்றில் இரண்டு பெரும்பான்மை பலத்தைப் பெற்றுக்கொள்ள முடியும் எனவும் அவர்கள் தெரிவித்துள்ளனர்.

ஊவா அமைச்சர் செந்தில் தொண்டமானை கைது செய்யவதற்கு நடவடிக்கை



(கொழும்பு)

ஊவா மாகாண அமைச்சர் செந்தில் தொண்டமான், நாட்டை விட்டு தப்பிச்செல்லாமல் தடுப்பதற்கான அனைத்து ஏற்பாடுகளும் மேற்கொள்ளப்பட்டுள்ளதாக பொலிஸ் ஊடகப் பேச்சாளரும் சிரேஷ்டப் பொலிஸ் அத்தியட்சகருமான அஜித் ரோஹண தெரிவித்தார்.

பொலிஸ் தலைமையகத்தில் நேற்று முன்தினம் நடைபெற்ற ஊடகவியலாளர் சந்திப்பின் போது அவர் இதனைக் கூறினார்.

அங்கு தொடர்ந்து உரையாற்றிய அவர், "தபால் விநியோகிக்கும் ஊழியர் ஒருவர் மீது தாக்குதல் மேற்கொண்ட

குற்றச்சாட்டில் நீதிமன்றத்தால் பிடியான பிறப்பிக்கப்பட்டுள்ள ஊவா மாகாண அமைச்சர் செந்தில் தொண்டமானை கைது செய்ய நடவடிக்கைகள் மேற்கொள்ளப்பட்டு வருகின்றன" என்றார்.

"அவர், நாட்டைவிட்டு தப்பிச்செல்லாமல் தடுப்பதற்கான ஏற்பாடுகள் செய்யப்பட்டுள்ளன. அவர் வெளிநாட்டிற்கு தப்பிச் செல்ல முற்பட்டால் அவரை உடனடியாக கைது செய்யுமாறு கட்டுநாயக்க பண்டாரநாயக்க மற்றும் மத்தள சர்வதேச விமான நிலையங்களின் அதிகாரிகளுக்கு அறிவுறுத்தப்பட்டுள்ளது. அத்துடன் செந்தில் தொண்டமான் அவரது பிரதேசத்திலிருந்து தப்பிச்சென்றுவிட்டார். அதன் காரணமாகவே அவரை கைது செய்வதில் தாமதம் ஏற்பட்டுள்ளது. அத்துடன் அவர், நடைபெற்று முடிந்த ஜனாதிபதி தேர்தலின் போது வாக்களிக்க வாக்குச்சாவடிக்கு வரவில்லை" என அஜித் ரோஹண மேலும் கூறினார்.

இளமாணி, முதுமாணி கலாந்த பட்டங்களை இந்தியாவில் தொடர்வதற்கு புலமைப்பரிசில்

(யாழ்ப்பாணம்)

இந்திய அரசாங்கத்தின் இளமாணி, முதுமாணி மற்றும் கலாநிதிப் பட்டங்களை இந்தியாவில் தொடர்வதற்கான கலாசார உறவுகளுக்கான இந்தியப் பேரவையின் புலமைப்பரிசில் திட்டத்தின் கீழ் 180 புலமைப்பரிசுகளை அறிவித்துள்ளது.

மருத்துவம் தவிரந்த ஏனைய துறைகளில் உயர்கல்வியைத் தொடர்வதற்காக இவை வழங்கப்படுகின்றன. அவற்றின் விபரங்கள் வருமாறு:

அ) நேரு குடும்பகார்த்த புலமைப்பரிசில் திட்டம் மருத்துவம் தவிரந்த ஏனைய இளமாணிக் கற்கைகளான பொறியியல், விஞ்ஞானம், வியாபாரம், பொருளியல், மனிதப் பண்பியல் மற்றும் கலைகள் உள்ளிட்ட பாடங்களுக்கு இத்திட்டத்தின் கீழ் 100 இடங்கள் ஒதுக்கப்பட்டுள்ளன.

ஆ) மௌலானா ஆசாத் புலமைப்பரிசில் திட்டம்: முதுமாணிக் கற்கைக்காக பொறியியல், விஞ்ஞானம், வர்த்தகம், பொருளியல், மனிதப் பண்பியல்

மற்றும் கலைகள் உள்ளிட்ட பாடங்களுக்கு இத்திட்டத்தின் கீழ் 50 இடங்கள் ஒதுக்கப்பட்டுள்ளன. எனினும் பொறியியல், விஞ்ஞானம், மற்றும் விவசாய கற்கைகளுக்கு முன்னுரிமை வழங்கப்படும். சதேச வைத்தியம் உள்ளிட்ட மருத்துவக் கற்கைகள் இத்திட்டத்தில் உள்ளடக்கப்படவில்லை.

இ) ரஜீவ் காந்தி புலமைப்பரிசில்: தகவல் தொழில் நுட்ப துறையில் பொறியியல் இளமாணி மற்றும் தொழில்நுட்ப இளமாணிப் பட்டம் ஆகிய இளமாணிப் பட்டங்களுக்கு 25 இடங்கள்

ஈ) பொதுநலவாய புலமைப்பரிசில் திட்டம்: மருத்துவம் தவிரந்த ஏனைய பாடங்களில் முதுமாணி மற்றும் கலாநிதிப் பட்ட ஆய்வுக்கு 5 இடங்கள்

1. இந்திய அரசாங்கத்தின் புலமைப்பரிசில் கற்கைகளுக்கு இலங்கைப் பிரஜைகளை திறமையாக அடிப்படையில் தெரிவு செய்யும். இந்தியாவின் மிக உயர்ந்த ஒருசில பல்கலைக்கழகங்களில் ஆய்வு உள்ளிட்ட உயர்கல்வி

கற்பதற்காக இலங்கை அரசின் உயர்கல்வி அமைச்சினுடைய ஆலோசனைகளின் படி புலமைப்பரிசில் பெறும் நபர் தெரிவு செய்யப்படுவார்.

2. எல்லாப் புலமைப்பரிசில் களும் கல்விக்காலம் முழுமைக்குமான முழுமையான கல்விக்கட்டணத் துடன் மாதாந்த செலவுப்படிக்களை உள்ளடக்கும்.

மேலும் தங்குமிடக்கொடுப்பனவுடன் புத்தகம் மற்றும் காகிதாதிக் கான வருடாந்தக் கொடுப்பனவும் வழங்கப்படும். இவை தவிர இந்தியாவிலுள்ள கலாசார உறவுகளுக்கான இந்தியப் பேரவையின் அனைத்துப் புலமையாளருக்கும் சிறுசிறு உதிரி நன்மைகளுக்கு மேலாக முழுமையான சுகாதார வசதிகள், இந்தியாவில் மிகக்கிட்டிய விமான நிலையத்திற்கான விமானப் பயணச்சீட்டு கட்டணம், நாட்டின் பல பாகங்களுக்கான கல்விச் சுற்றுலாவுக்கான வருடாந்தக் கொடுப்பனவு என்பன வழங்கப்படும்.

3. இலங்கை அரசின் உயர்கல்வி அமைச்சின் ஊடாகவே

பயனாளர் தெரிவுகள் இடம் பெறும். இலங்கை அரசின் உயர்கல்வி அமைச்சு தகுதி வாய்ந்தவர்களிடமிருந்து விண்ணப்பங்களைக் கோரியுள்ளது. உயர்கல்வி அமைச்சின் இணையத்தளமான www.mohe.gov.lk எனும் முகவரியிலிருந்து விண்ணப்பப் படிவங்களைப் பதிவிறக்கம் செய்து கொள்ளலாம்.

புர்த்தி செய்யப்பட்ட மேற்படி நான்கு வகைப் புலமைப்பரிசில் கற்குமான விண்ணப்ப முடிவுத் திகதி 26, ஜனவரி 2015 ஆகும். 4. தெரிவுசெய்யப்படக் கூடிய தகைமை வாய்ந்தவர்கள் தெரிவு நடைமுறை மற்றும் தகைமை நிபந்தனைகள் பற்றி அறிய இலங்கை அரசின் உயர்கல்வி அமைச்சு அணுகவும் ஆர்வமுள்ளவர்கள் புலமைப்பரிசில் பற்றிய மேலதிக விபரங்களை பெறுவதற்கு யாழ்ப்பாணத்திலுள்ள இந்தியத் துணைத் தூதரகத்தை அணுகலாம்.

அத்துடன் தூதரக இணையத்தளத்திலும் www.cijaffina.org பார்வை யிடலாம் என்று அறிவிக்கப்பட்டுள்ளது.

மைத்திரியின் அமைச்சரவையில் 25 இற்கும் மேற்பட்ட அமைச்சர்கள் மங்கள எம்.பி.எசுரிவிப்பு

புதிய ஜனாதிபதி மைத்திரிபால சிறிசேன தலைமையிலான புதிய அமைச்சரவையில் 25 இற்கும் மேற்பட்ட அமைச்சர்கள் உள்ளவாங்கப்படுவர் என்று ஐக்கிய தேசியக் கட்சியின் நாடாளுமன்ற உறுப்பினர் மங்கள சமரவீர தெரிவித்தார்.

கொழும்பிலுள்ள எதிர்க்கட்சித் தலைவர் அலுவலகத்தில் நேற்று முன்தினம் நடைபெற்ற செய்தியாளர் சந்திப்பில் கலந்துகொண்டு உரையாற்றிய அவர், நாடாளுமன்ற பெரும்பான்மையைப் பெறவேண்டுமாயின் அமைச்சரவையில் 25 இற்கும் மேற்பட்டவர்கள் காணப்படவேண்டும் எனக் குறிப்பிட்டார். எதிர்வரும் ஏப்ரல் மாதத்தின் பின்னர் உருவாகும் புதிய அரசாங்கத்தின் கீழேயே அமைச்சரவை உறுப்பினர்களின் எண்ணிக்கை 25ஆக குறைக்கப்படும் எனவும் அவர் கூறினார்.


இதேவேளை மக்கள் மனங்களை வென்றெடுப்பதற்காக ராஜபக்ஷாக்கள் நடத்திய



நாடகங்கள் தொடர்பில் புதிய அரசாங்கம் உருவாக்கப்பட்டதன் பின்னர் வெளிப்படுத்துவேண்டும் என்றும் அவர் கூறினார்.

மேலும் இந்த நாட்டில் இயங்கி வந்த சில செய்தி இணையத்தளங்களை கடந்த கால அரசு தடை விதித்து இடைநிறுத்தியது.

நேற்றுமுன்தினத்தில் இருந்து சகல இணையத்தளங்களையும் மீள இயங்க உரிய நடவடிக்கை எடுக்குமாறு தொலைத்தொடர்பு ஆணைக்குழுவுக்கு புதிய ஜனாதிபதி அறிவித்துள்ளார் என மங்கள சமரவீர மேலும் தெரிவித்தார்.



கண்டிக்கு நேற்று முன்தினம் விஜயம் செய்த ஜனாதிபதி கண்டி செல்ல விநாயகர் ஆலயத்தில் வழிபாடுகளில் ஈடுபட்டதைக் காணலாம்.

வளநீக் ஒருமைப்பாட்டைப் பேண நடவடிக்கைகள் எடுக்கப்படும்

புதிய பாதுகாப்புச் செயலாளர்

நாட்டின் பௌதீக ஒருமைப்பாட்டை பேண சகல நடவடிக்கைகளும் எடுக்கப்படும் என பாதுகாப்புச் செயலாளர் பி.எம்.யு.டி. பஸ்நாயக்க தெரிவித்துள்ளார். ஐக்கிய இலங்கைக்குள் பௌதீக ஒருமைப்பாட்டை பேணுவது மிகவும் அவசியமானது எனவும் அவர் குறிப்பிட்டுள்ளார்.

நகர அபிவிருத்தி மற்றும் பாதுகாப்பு அமைச்சின் செயலாளராக கடமைகளைப் பொறுப்பேற்றுக்கொண்ட போது அவர் இதனைக் குறிப்பிட்டுள்ளார்.

முன்னாள் பாதுகாப்புச் செயலாளர் கோத்தாபாய ராஜபக்ச ஓர் சிறந்த அதிகாரி எனவும், கடமைகளைப் பொறுப்பேற்றுக்கொள்ள முன்னதாக அவருடன் உரையாடியதாகவும் தெரிவித்துள்ளார்.

படையினர் நாட்டில் சமாதானத்தை நிலை நாட்டியுள்ளதாகவும் இந்த சமாதானத்தை தொடர்ந்தும் தக்கவைத்துக் கொள்ள நடவடிக்கை எடுக்கப்படும் எனவும் அவர் தெரிவித்துள்ளார்.

தீவிரவாத் தாக்குதலைக் கண்டித்து பாரிசில் பாரிய ஒற்றுமை பேரணி



(பார்சில்)

பிரான்ஸ் தலைநகர் பார்சில் உள்ள "சார்லி ஹெப்போ" என்ற பத்திரிகை அலுவலகத்தில் கடந்த 7 ஆம் திகதி தீவிரவாதிகள் துப்பாக்கிச்சூடு நடாத்தினார்கள். அதில் 12 பேர் பலியாகினர். இந்த தாக்குதலுக்கு சர்வதேச நாடுகள் கடும் கண்டனம் தெரிவித்தன.

இந்த நிலையில் நேற்று முன்தினம் பாரிசில் ஒற்றுமைப் பேரணி நடந்தது. அதில் வெளிநாட்டுத் தலைவர்கள் மற்றும் பொதுமக்கள் கலந்துகொண்டனர்.

இப்பேரணியில் பிரான்ஸ் அதிபர் பிரான்சு கோயில் ஹோலன்டே, இஸ்ரேல் பிரதமர் பெஞ்சமின் நேதன்பாகு, பாலஸ் தீன அதிபர் மகமுத் அப்பாஸ், இங்கிலாந்து பிரதமர் டேவிட் கமரூன், ஜெர்மனி பிரதமர் ஏஞ்சலா மேர்கல் உள்ளிட்ட

40 நாடுகளைச் சேர்ந்த தலைவர்கள் பங்கேற்றனர்.

இவர்களுடன் பிரான்சை சேர்ந்த 15 இலட்சம் பொதுமக்கள் ஒன்று கூடி தெருக்களில் பேரணியாக வந்தனர். பேரணியின் முன்புறம் வெளிநாட்டுத் தலைவர்கள் அணிவகுத்து வந்தனர். இவை தவிர பிரான்சின் மற்ற நகரங்களிலும் தீவிரவாதத்துக்கு எதிராக கண்டன பேரணி நடந்தது. நாடு முழுவதும் மொத்தம் 33 இலட்சம் பேர் பங்கேற்றதாக தெரிவிக்கப்படுகிறது.

பேரணியை தொடர்ந்து சுமார் 10 ஆயிரம் பொலிஸார் பாதுகாப்பு பணியில் ஈடுபடுத்தப்பட்டனர். பாரிசில் பேரணி சென்ற முக்கிய பகுதிகளை சுற்றி பாதுகாப்பு நடவடிக்கைக்காக மெட்ரோ ரயில் நிலையங்கள் மூடப்பட்டிருந்தன.

ஏயர் ஏசியா விமானத்தின் கறுப்புப் பெட்டி மீட்பு

இரு வாரங்களுக்கு முன் ஜாவா கடலில் விழுந்து நொருங்கி கடலுக்கு அடியில் புதைந்துகிடந்த ஏயர் ஏசியா விமானத்தின் கறுப்புப் பெட்டி நேற்று கண்டெடுக்கப்பட்டுள்ளது.

மீட்புப் பணியில் ஈடுபட்டு வந்த இந்தோனேஷிய கடற்படை நீர்மூழ்கி படையினர் நேற்று முன்தினம் கறுப்புப் பெட்டி இருக்கும் இடத்தை கண்டறிந்தனர். அப்போது, சிதைந்த விமான பாகங்களுக்கு கீழ் புதைந்து கிடந்ததால் அதை மீட்கமுடியாமல் திணறினர்.

நேற்றுக் காலை அந்தக் கறுப்புப் பெட்டி மீட்கப்பட்டதாக தேடல் மற்றும் மீட்புக் குழுவின் உயர் அதிகாரி ப்ரன்சில்கல் பாம்பேக் சோலிஸ்டியோ தெரிவித்தார்.

இதுகுறித்து அவர் மேலும் கூறுகையில், "தேசிய போக்குவரத்து பாதுகாப்புக் குழுவிடமிருந்து அலுவலக ரீதியான அறிக்கை ஒன்று நேற்றுக் காலை எனக்கு வந்தது. அதில் காலை 7.11 (உள்ளூர் நேரப்படி) விமானவிவரப் பதிவுக்கருவியான கறுப்புப் பெட்டியை மீட்டுவதில் நாங்கள் வெற்றியடைந்து விட்டோம் என்று அதில் குறிப்பிடப்பட்டிருந்தது என்றார்.

இதுவரை 48 சடலங்கள் மீட்கப்பட்டுள்ளன. ஜடாயத் மாகாணத்துக்கு சொந்தமான படகில் சென்ற கடற்படை நீர்மூழ்கி வீரர்கள் விமானத்தின் முக்கியமான கறுப்புப் பெட்டியை தேடிக்கண்டுபிடிப்பதில் தொடர்ந்து முயற்சிசெய்துவந்தனர்.

பால் விலை அதிகரிப்பால் பசுக்களை கொல்லும் சீனர்கள்



எடுக்காததால் ஆத்திரம் அடைந்த விவசாயிகள் போராட்டம் செய்து வருகின்றனர். ஷாந்டாங் மாநிலத்தில் பசுக்களை கொன்று வருவதாகவும் தகவல் வெளியாகியுள்ளது.

மேலும், உற்பத்தியாகும் பால் விற்பனைக்கு அனுப்பாமல் தரையில் கொட்டிவிடுவதன் மூலம் பால் தட்டுப்பாடு ஏற்பட்டு கூடுதல் விலைக்கு விற்க நடவடிக்கை எடுக்கப்படும் என்று அவர்கள் நம்புகின்றனர்.

சீனாவில் பால் உற்பத்தி அதிகரித்துள்ளதால் அங்கு பால் விலை மிகவும் குறைந்துள்ளது. சீன விவசாயிகள் உற்பத்தி செய்யும் பால்லை கீழே கொட்டி விடுவதாக வருகின்றனர். பால் விலையை உயர்த்துமாறு அரசிடம் விடுத்த கோரிக்கை எந்த நடவடிக்கையும் அரசு

விமானப்படை தாக்குதல் பிரிவு முதல் முறையாக பெண் நியமனம்



இங்கிலாந்து விமானப் படையின் ஏவுகணை தாக்குதல் பிரிவுக்கு முதன் முறையாக பெண் கொமாண்டர் நியமிக்கப்

பட்டுள்ளார். நிக்கி தோமஸ் என்ற அந்த 36 வயது வீராங்கனை, இங்கிலாந்து விமானப் படையில் 12 ஆண்டுகளுக்கு முன் சேர்ந்தார். பின்னர் படிப்படியாக உயர்ந்து பயிற்சி விமானியாக பணியாற்றினார்.

அத்துடன் ஆப்கானிஸ்தானில் 3 மாதங்கள் தங்கியிருந்து, அங்கு நடந்த 35 தாக்குதலில் முக்கிய பங்கு வகித்தார். இத்தகைய சிறப்புப் பெற்ற நிக்கி தோமஸ் நேற்றுமுன்தினம் ஏவுகணை பிரிவின் கமாண்டராக நியமிக்கப்பட்டார்.

இதன் மூலம், இங்கிலாந்து விமானப் படையின் ஏவுகணை பிரிவுக்கு நியமிக்கப்பட்ட முதல் பெண் கொமாண்டர் என்ற பெரு

மையை நிக்கி பெற்றுள்ளார்.

இதுதொடர்பாக, இங்கிலாந்து இராணுவ செயலாளர் மைக்கல் பாலோன் கூறுகையில்,

ஆண்களைப் போலவே பெண்களும் போர் புரிவதில் திறமை வாய்ந்தவர்கள். இத்தகைய திறமைமிக்க நிக்கி தோமஸ் தலைமையில் அடுத்த ஆண்டு முதல் பெண்களுக்கு தனியே படைப் பிரிவு தொடங்கப்படும் என்று கூறியுள்ளார்.

தீவிரவாதிகள் தாக்குதல் நடாத்திய பெஷாவர் பள்ளி மீண்டும் திறப்பு

கடந்த மாதம் தலிபான் தீவிரவாதிகள் பாகிஸ்தானில் உள்ள பெஷாவர் பள்ளியில் துப்பாக்கியால் சுட்டதில் குழந்தைகள் உட்பட 150 பேர் இறந்தனர். தற்போது அங்கு பதறும் தணிந்து இயல்பு நிலை திரும்பியதைத் தொடர்ந்து பள்ளி மீண்டும் திறக்கப்பட்டுள்ளது. ஆசிரியர்களும், மாணவர்களும் பள்ளிக்கு வரத்தொடங்கியுள்ளனர்.

நாடு முழுவதும் உள்ள குழந்தைகள் குளிக்கால விடுமுறைக்கு பின்னர் பச்சை சீருடை அணிந்து அவர்களது குடும்பத்தினருடன் பெஷாவரில் உள்ள ஆர்மி

பள்ளிக் பள்ளிக்கு வரத்தொடங்கினர். தலிபான் தீவிரவாதிகள் தாக்குதலுக்கு பலியான குழந்தைகளுக்கு பள்ளியில் மௌன அஞ்சலி செலுத்தப்படும் என்று எதிர்பார்க்கப்படுகிறது.

தற்போது பள்ளி திறக்கப்பட்டாலும் வகுப்புகள் இந்த இறுதியில் தான் தொடங்கப்படும் என்று பள்ளி நிர்வாகம் தெரிவித்துள்ளது.

பெஷாவர் சயவத்தை அடுத்து நாடு முழுவதும் உள்ள பள்ளிகளில் பொலிஸ் பாதுகாப்பு போடப்பட்டுள்ளது குறிப்பிடத்தக்கது.

இந்திய - அமெரிக்கா இடையே பொருளாதார ஒத்துழைப்பு

அமெரிக்க வெளியுறவு அமைச்சர் வலியுறுத்து



இந்தியா-அமெரிக்கா இடையே பெரிய அளவில் பொருளாதார ஒத்துழைப்பு தேவை என்று வலியுறுத்தி இருக்கிறார் அமெரிக்க வெளியுறவுத் துறை அமைச்சர் ஜோன் கெர்ரி. குஜராத்தில் நடைபெறும் சர்வதேச முதலீட்டாளர் மாநாட்டின் (வைப்ரன்ட் குஜராத்) தொடக்க விழாவில் பங்கேற்று அவர் பேசிய தாவது,

இந்தியாவுக்கும் அமெரிக்காவுக்கும் இடையில் உள்ள சாதகமான சந்தர்ப்ப சூழ்நிலைகளை முழுமையாக பயன்படுத்திக் கொள்ள இதைவிட நல்ல நேரம் அமையாது. பிரதமர் நரேந்திர மோடி மேற்கொண்டு வரும் பல்வேறு திட்டங்கள் பாராட்டுக்கு உரியவை.

"நம் அனைவரின் வளர்ச்சிக்காக நாம் அனைவரும் பங்கே

போம்" என்ற மோடியின் திட்டம் மிகவும் சிறப்பானது. இதை உலகில் உள்ள அனைவரும் கடைப்பிடித்தால் எல்லோருக்கும் வேலை வாய்ப்பு கிடைக்கும். மோடியின் "மேக் இன் இந்தியா" திட்டம், இந்த உலகில் உள்ள அனைவரும் ஒருவருக்கொருவர் வெற்றி பெறுவதற்கான வாய்ப்பை வழங்கக்கூடியது. இந்த சந்தர்ப்பத்தை அனைவரும் பயன்படுத்திக் கொள்ளவேண்டும்.

இரு நாடுகளுக்கிடையிலான ஆண்டு வர்த்தகம் கடந்த 2000 ஆண்டிலிருந்து 5 மடங்காக அதிகரித்துள்ளது. இருதரப்பு அந்நிய நேரடி முதலீடு ரூ.1.89 இலட்சம் கோடியாக உள்ளது. இரு நாடுகளுக்கிடையிலான பொருளாதார உறவு வரும் காலங்களில் மேலும் அதிகரிப்பதை உறுதி செய்ய வேண்டும். வரும் காலங்களில் இருதரப்பு வர்த்தகம் 5 மடங்காக அதிகரிக்க வேண்டும் என்ற மோடியின் இலக்கை அடைய முழு ஒத்துழைப்பு அளிக்கப்படும் இவ்வாறு அவர் தெரிவித்தார்.

உலக சாதனை படைத்தது 256 கிலோ தங்கச் சங்கிலி

டுபாய் நகை வியாபாரிகள் தயாரித்த ஐந்தரை கிலோ மீட்டர் நீளமும், 256 கிலோ எடையும் கொண்ட தங்கச் சங்கிலி புதிய உலக சாதனை படைத்துள்ளது.

டுபாயில் ஜனவரி 1 ஆம் திகதி முதல் பெப்ரவரி 1 ஆம் திகதி வரை அந்நாட்டின் 20 ஆவது ஷொப்பிங் திருவிழா நடைபெறுகின்றது. இந்த திருவிழாவோடு பெரும் விழாவாக மேலும் ஒரு சாதனையை படைக்க டுபாய் தங்க நகை வியாபாரிகள் முடிவு செய்துள்ளனர்.

22 கரட் தங்கத்தில் சுமார் 5 கிலோ மீற்றர் நீளம் கொண்ட தங்கச் சங்கிலி ஒன்றை கையினால் தயாரிக்கும் பணியில் ஏராளமான பொற்கொல்லர்கள் இரவு-பகலாக ஈடுபட்டு வந்தனர்.

இதன் மூலம் 1999 ஆம் ஆண்டில் 4.382 கிலோ மீற்றர் நீளத்துக்கு உலகின் மிக நீளமான தங்கச் சங்கிலியை தயாரித்த தனது முந்தைய கின்னஸ் சாதனையை கடந்த 5 ஆம் திகதி டுபாய் முறியடித்துள்ளது.

இந்த சாதனை தங்கச் சங்கிலியை கின்னஸ் சான்றிதழின் பிரதியுடன், வாடிக்கையாளர்களின் தேவைக்கேற்ப சிறு துண்டங்களாக வெட்டி விற்பனை செய்யவுள்ளதாகவும் தயாரிப்பாளர்கள் அறிவித்துள்ளனர்.

மாற்றத்தை எதிர்பார்த்த மக்களின் தீர்ப்பு வடமாகாண எதிர்க்கட்சித் தலைவர் தெரிவிப்பு



தந்தி தொலைக்காட்சியில் கடந்த 9 ஆம் திகதி நடைபெற்ற 'ஆயுத எழுத்து' நிகழ்ச்சியில் மைத்திரிபாலவின் வெற்றி வடக்கு மக்களுக்கு ஆறுதலா? அச்சுறுத்தலா? என்ற தலைப்பினாலான கருத்துக்களத்தில் வடமாகாண எதிர்க்கட்சித் தலைவர் சி.தவராசா பதிலளித்தார். அதன் ஒரு பகுதியை இங்கே தருகிறோம்.

கேள்வி - நீங்கள் ஆதரித்த முன்னாள் ஜனாதிபதி மகிந்த ராஜபக்ஷ தேர்தலில் தோல் விடாமல் வெற்றி பெறாமல் போயிருக்கின்றார். வடக்கு, கிழக்கு உள்ளிட்ட தமிழர்கள் அதிகம் வாழும் பகுதிகளில்தான் கூடுதலான வாக்குகள் மைத்திரிபால சிறிசேனவிற்கு விழுந்திருக்கின்றது. தமிழர்களுடைய ஒட்டுமொத்தமான வெறுப்பு மகிந்த ராஜபக்ஷவில் இருந்ததென்பது இப்போது உங்களது கட்சியும் உங்களது இயக்கமும் உணர்கிறதா?

பதில் - மகிந்த ராஜபக்ஷ விற்கு 'யாழ்ப்பாணத்தில் போன தேர்தலைவிட இம்முறை அதிகமாக விழுந்திருக்கின்றது. இதை வைத்து கணக்கிட முடியாது. ஆனால் இந்த நாட்டிலே இதுவரை இருந்த அரசியலமைப்புச் சட்டத்தின் கீழ் இரண்டு முறை தான் ஒரு ஜனாதிபதி இருக்கலாம். ஆனால் ஜனாதிபதி மகிந்த ராஜபக்ஷ இச்சட்டத்திற்கு ஒரு திருத்தத்தை கொண்டுவந்து அதன்மூலம் 3 ஆவது தடவையும் கேட்கலாம் என்று மாற்றினார்.

இதனை மக்கள் விரும்பாத நிலையில் இது பிழையென்று ஆணையிட்டிருக்கின்றார்கள். வடக்கு, கிழக்கு மக்கள் மட்டுமன்றி சகல மக்களும் இதனை

பதவியேற்றது...

மற்றும் வர்த்தக அமைச்சர், பழனி திகாம்பரம் - பெருந்தோட்ட உட்கட்டமைப்பு அமைச்சர், அகில விராஜ் காரியவசம் - கல்வியமைச்சர், டி.எம்.கவாமிநாதன் - மீன்குடியேற்றம் புனர்வாழ்வு மற்றும் இந்து மதவிவகார அமைச்சர், ரஞ்சித் மதுமபண்டார - உள்ளூர் போக்குவரத்து அமைச்சர், தலதா அத்துகோரன - வெளிநாட்டு வேலைவாய்ப்பு அமைச்சர், பி.ஹரிசன் - சமூக சேவைகள் அமைச்சர், சந்திராணி பண்டார - மகளிர் விவகார அமைச்சர், இதேவேளை புதிய அரசாங்கத்தில் 10 இராஜாங்க அமைச்சர்களும் நேற்று பதவிப்பிரமாணம் செய்துகொண்டனர். அவர்களின் விபரம் வருமாறு,

நந்திமீத்திர ஏக்கநாயக்க - கலாசாரம் மற்றும் கலை, எஸ். இராதாகிருஷ்ணன் - கல்வி, பைசர் முஸ்தபா - விமான சேவைகள், பாலித்த ரங்கே பண்டார - மின்சக்தி மற்றும் எரிசக்தி, திலீப் வெதாராச்சி - கடற்பொழில், ரோசி சேனாநாயக்க - சிறுவர் விவகாரம், ராஜீவ் விஜேசிங்க - உயர் கல்வி, ருவான் விஜேவர்தன - பாதுகாப்பு, கே.வேலாயுதம் - பெருந்தோட்ட கைத்தொழில், நிரேஷன் பெரேரா - இளைஞர் விவகாரம்.

இதேவேளை 8 பிரதி அமைச்சர்களும் நேற்று சத்தியப்பிரமாணம் செய்துகொண்டனர்.

சம்பிக்க பிரேமதாச - கைத்தொழில் மற்றும் வர்த்தகம், ஹர்ஷ டி சில்வா - கொள்கை வகுப்பு மற்றும் பொருளாதார விவகாரம், ஏரான் விக்ரமசிங்க - பெருந்தேருக்கள் மற்றும் முதலீட்டு ஊக்குவிப்பு, சுஜீவ் சேனசிங்க - நீதித்துறை, வசந்த சேனநாயக்க - சுற்றுலா, விஜயகலா மகேஸ்வரன் - பெண்கள் விவகாரம், அஜித் பத்திரன் - வெளிவிவகாரம், அனோமா கமகே - நீர்ப்பாசனம்.

எதிர்த்து இந்தத் தேர்தலில் வாக்களிப்பு மூலம் எடுத்துக் காட்டியிருக்கின்றார்கள்.

அதுமட்டுமன்றி தொடர்ச்சியாக ஒரு கட்சி ஆட்சியில் இருந்தால் மக்கள் மாற்றத்தை எதிர்பார்ப்பார்கள். அதனைத்தான் மக்கள் இப்போது ஏற்படுத்தியிருக்கின்றார்கள்.

கேள்வி - ஆட்சி மாற்றம் ஏற்பட்டிருப்பது உங்களைப் போன்ற ஆதரவு பெற்ற கட்சிகள், அடுத்துவரும் நாடாளுமன்றத் தேர்தலில் தமிழ் மக்களுக்கு ஒரு மிகப்பெரிய வாய்ப்பிருக்கிறதா? அதில் தமிழர்கள் அனைவரும் ஒன்று சேர்வதற்கான வாய்ப்பாக இருக்கிறதா? மகிந்த ராஜபக்ஷ மேல் அதிருப்தியின் காரணமாக கடந்தமுறை பொன்சேகாவை ஆதரித்தார்கள், இம்முறை மைத்திரிபால சிறிசேனவை ஆதரிக்கிறார்கள்? வருகின்ற நாடாளுமன்றத் தேர்தலில் உங்களது கட்சிகளும், மலையக தமிழ் கட்சிகளும் ஒரு புதிய பலத்தை நிரூபிக்கக்கூடிய வாய்ப்புக்கள் ஏற்படுமா?

பதில் - கடந்த தேர்தலில் வடக்கு, கிழக்கில் வாழும் தமிழ் மக்கள் 65 லிருந்து 75 சதவீதம் வரை வாக்களித்துள்ளனர். அதாவது இந்த நாட்டில் ஜனாதிபதித் தேர்தலில் தாம் ஓர் பங்களியாக இருக்க வேண்டும் என்ற விருப்பத்தையும் தெரிவித்திருக்கின்றார்கள்.

அது தற்போது ஜனாதிபதி முறையாக இருக்கலாம் வருகின்ற நாடாளுமன்றத் தேர்தலாக இருக்கலாம். அந்த ஜனநாயக நிரோட்டத்தில் தாமும் பங்களிக்கலாம் மரி தங்களது உரிமைகளை ஜனநாயக வழிமுறை மூலம் பெறலாம் என்ற விருப்பத்தை தெரிவித்தனர்.

வருகின்ற தேர்தலில் தமிழ் மக்கள் கணிசமான முறையில் தமது வாக்குகளை பிரயோகித்து தங்களுக்கு வேண்டிய பிரச்சினைகள் தொடர்பாக அவர்கள் தங்களுக்கென ஒரு அரசியல் பலத்தை தேடிக்கொள்ளலாம். அந்த அரசியல் பலத்தினூடாகவே நாங்கள் எங்கள் பிரச்சினைகளுக்கு தீர்வுகாண முடியும்.

கேள்வி - இலங்கையிலுள்ள வடக்கு மாகாணத்தில் நீங்கள் இருந்தாலும், மகிந்த ராஜபக்ஷவை ஆதரித்தவர்களாக நீங்கள் இருக்கின்றீர்கள்? ஒரு

வேளை நாளை தமிழ் கட்சிகள் எல்லோரும் சேர்ந்து நாம் தமிழர்களாக ஒன்றிணைவோம் என்கின்ற எண்ணம் ஏற்படுமானால் அதற்கான முன்கூறி நீட்டுவதற்கு உங்களது கட்சி தயாராக இருக்குமா? பழைய பகைமைகளை மறந்து ஒன்றிணைந்து செயற்படுவீர்களா?

பதில் - தமிழர்கள் ஒன்று சேரவேண்டுமென்பதே எமது எண்ணம். ஆனால் எல்லாக் கட்சிகளும் ஒன்று சேர்ந்து செய்ய வேண்டியதில்லை. பல கட்சிகள் இருக்கலாம். பிரச்சினைகள் வரும்போது அவர்கள் ஒருமித்த, ஒற்றுமையான கருத்தை அரச சமையிலோ அல்லது சந்தர்ப்பத்திலோ எடுத்து கூறி அதற்குரிய தீர்வைக்காண முன்வரவேண்டும். அதுதான் இங்கு முக்கியம். தமிழர்கள் பிரச்சினைகள் தொடர்பாக ஒருமித்த கருத்து இருக்க வேண்டும். ஒருமித்த கட்சியாக இருக்க வேண்டிய அவசியமில்லை. இது ஜனநாயக நாடு. தமிழர்களுக்கு தீர்வுகாணும் சந்தர்ப்பங்கள் வரும்போது நாங்கள் ஒற்றுமையாக செயற்பட வேண்டும். இதுதான் எமது கட்சி பலமுறை கூறியிருக்கின்றது.

தமிழ்த் தேசியக் கூட்டமைப்பு தலைவர் சம்பந்தன் அண்மையில் வவுனியாவில் அவர்களது கூட்டத்தில், தமிழர்கள் கடந்த காலத்தில் பல அரசியல் தவறுகளை, சந்தர்ப்பங்களை விட்டதாக உணர்ந்துவிட்டோம். இனி நாங்கள் இழப்புக்களை இழக்க முடியாது என கூறியிருக்கின்றார். எல்லாவற்றுக்கும் சிங்களம் பௌத்தம் தான் காரணமல்ல. இதனை அவர் தனது உரையிலே கூறியிருக்கின்றார்.

ஆகையால் அந்தத் தவறுகளை இனியும் செய்யாமல் எங்களுக்கு கிடைக்கின்ற சந்தர்ப்பங்களை நாங்கள் சரியாக பயன்படுத்திக் கொள்ளவேண்டும். பல கட்சிகள் இருந்தாலும் சரி தமிழர்களின் உரிமை பிரச்சினை என்று வரும்போது நாங்கள் ஒருமித்த கருத்தை கூற வேண்டும்.

கேள்வி - உங்களைப் போன்ற கட்சியினால் மகிந்த ராஜபக்ஷவை ஆதரிக்கும்போது மாற்று கருத்து கொண்டிருந்தாலும் இன்னொரு தமிழ் கட்சிக்கு நேசக்கரம் நீட்டுவது என்ன தடை இருக்க முடியும்? அதனால் உங்களுக்கு எதுவும் சிக்கல் இருக்க முடியுமா?

பதில் - தடை இல்லை என்பதைத்தான் ஏற்கனவே நாங்கள் சொல்லி வருகின்றோம். பல தடவை மாற்று கட்சிகளை அழைத்திருக்கின்றோம். வாருங்கள் எங்கள் கருத்துக்களை கூறுவோம் என்று. இன்றைக்கும் நாங்கள் தயாராக இருக்கின்றோம். ஒற்றுமையாக ஒருமித்த குரலில் கதைப்போம் என்று...

கேள்வி - இப்போது ஒற்றுமையாக இருக்க வேண்டிய வாய்ப்பு, ஜனாதிபதித் தேர்தலில் மாற்றத்தைக் கொண்டு வந்தது போல், தமிழர்களது வாக்கு, சில பகுதிகளது வாக்கு மிகப்பெரிய பங்களிப்பை எடுத்திருக்கின்றது. அப்படியானால் அடுத்த பொதுத் தேர்தல் நாடாளுமன்றத்தில் தொடருமானால் நிச்சயமாக மிகப்பெரிய மாற்றத்தைக் கொண்டுவருமென ஒரு நம்பிக்கை. இதை முன்னெடுத்து செல்வதற்கு உங்களுடைய தலைவர் டக்ளஸ் தேவானந்தா அல்லது மலையக தலைவர்

ஆறுமுகன் தொண்டமான் ஆகிய தலைவர்கள் ஒன்றிணைந்து செயற்படுவது ஏதாவது தடையாக இருக்குமா?

பதில் - எமது தலைவர் டக்ளஸ் தேவானந்தாவும் ஆறுமுகன் தொண்டமானும் ஏற்கனவே ஒன்றிணைந்துதான் இருக்கின்றார்கள். எமக்கு சந்தர்ப்பம் கிடைக்கும் போது நாங்கள் நிச்சயமாக எங்களது பிரச்சினைகள் தொடர்பாக ஒன்றிணைந்து செயற்படவேண்டும். இந்தக் கோரிக்கையினை தலைவர் டக்ளஸ் தேவானந்தா பல தடவை முன்வைத்திருக்கின்றார்.

கடந்த நாடாளுமன்ற தெரிவு குழுக்கூடாக சகல கட்சிகளும் வாங்க நாங்கள் ஒரு கோரிக்கையினை முன்வைப்போம் என்று. எமது பிரச்சினைகளை நாம்தான் தீர்த்து வைக்க வேண்டும். எமது நாடுதான் தீர்த்து வைக்க வேண்டும். வேறு நாடுகள் ஒத்தாசை வழங்க முடியும் தீர்த்து வைக்க முடியாது.

கூட்டமைப்புக்குள்ளேயே 4 மாகாணசபை உறுப்பினர்கள் தேர்தலை புறக்கணிக்குமாறு, அவர்களது கருத்தை நான் ஏற்கவில்லை. அவர்களது ஜனநாயக உரிமையை நான் மதிக்கிறேன்.

ஆனால் ஊடகங்கள் அவர்களுக்கு பெயர் சூட்டுவது துரோகி என்று. கருத்துக்குள்ளே ஒற்றுமை, வெற்றி காண்பதே ஜனநாயகத்தின் வெற்றி.

கேள்வி - ஒருவேளை தமிழ்த் தேசியக் கூட்டமைப்பு இந்த முயற்சியை முன்னெடுத்தால் அதில் உங்களுடைய இயக்கம் அல்லது தொண்டமான் ஆகியோர் இணைந்து செயற்படுவதில் தடை இருக்குமா? தடை இருக்காது என்று சொன்னால் நம்பமுடியுமா?

பதில் - யார் முன்னெடுக்கின்றார்கள் என்பது பிரச்சினை இல்லை. எந்த சந்தர்ப்பம் என்பதுதான் முக்கியம். எமக்கு சந்தர்ப்பம் கிடைத்தால் இது ஒரு அரசியல் தீர்வு சபைகளாக இருக்கலாம் அரசியல் தீர்வுக்களம் நாம் ஒற்றுமையாக செயற்பட தயாராக இருக்கின்றோம்.

பாப்பரசர்...

பாப்பரசர் காலி முகத்திலில் விசே திருப்பலி ஆராதனை ஒப்புக் கொடுப்பார். ஜோசப் வாஸ் அடிகளாரை புனிதராக திருநிலைப்படுத்தும் விசே ஆராதனையும் நடைபெறும். அதனைத் தொடர்ந்து 2.00 மணிக்கு பாப்பரசர் ஹெலிகொப்டர் மூலம் மன்னார் மடு தேவாலயத்துக்கு, பயணிப்பார்.

பாப்பரசரை மன்னார் மறைமாவட்ட ஆயர் இராயப்பு ஜோசப் வரவேற்று ஆசியுரை வழங்குவார். 15 ஆம் திகதி காலை 8.00 மணிக்கு இலங்கையில் இருந்து புறப்பட்டு பிலிப்பைன்ஸ் நோக்கி செல்ல உள்ளதாக ஊடகப் பிரிவின் அத்தியட்சகர் பேராயர் சிறில் காமினி தெரிவித்தார்.

மீண்டும் அமைச்சர்...

கொடுக்கக்கூடாது என்பதே அது. இந்த விடயம் குறித்து சம்பந்தன் தெரிவிக்கும்போது, அரசு தரப்பினர் அதனை கேட்டுக்கொண்டு இருந்தனரே தவிர பதில் எதுவும் கூறவில்லை. சிறிது நேர மௌனத்தின் பின்னர் அரசு தரப்பிலிருந்து பதில் வந்தது. ரிசாட் பதியுதீன் ஏற்கனவே எம்முடன் இணைந்தபடியால் அவருக்கு அமைச்சுப்பதவி வழங்க வேண்டும் என்றும், இதற்கான உறுதிமொழி ஏற்கனவே வழங்கப்பட்டு விட்டது என்றும் கூட்டமைப்பினரிடம் எடுத்துக்கூறப்பட்டது. இச்சந்தர்ப்பத்தில் ரிசாட் பதியுதீன் மீது செல்வம் அடைக்கலநாதன் எம்.பி. பல குற்றச்சாட்டுக்களை முன்வைத்தார்.

கூட்டமைப்பு குழுவினர் அரசுதரப்பிடம் முன்வைத்த ஏனைய விடயங்கள் குறித்து தீர்வு எதுவும் எட்டப்படவில்லை. குறிப்பாக வடக்கு ஆளுநர் நியமனம் தொடர்பாக முடிவு எதுவும் இல்லை.

வடபகுதி மக்களுக்கான நன்மையளிக்கும் விவகாரங்கள் எதுவும் பேசப்படவில்லை. டக்ளஸ் தேவானந்தாவுக்கு அமைச்சுப் பதவி வழங்கக்கூடாது என்பது குறித்து எடுத்துரைக்கவே இச்சந்தர்ப்பில் அதிக நேரத்தை சம்பந்தன் செலவிட்டதாக கொழும்பிலிருந்து கிடைக்கும் தகவல்கள் தெரிவிக்கின்றன.

கட்டணம் செலுத்தாமல் பயணிக்கலாம்



(கொழும்பு)

கட்டுநாயக்க அதிவேக வீதி இன்று சாதாரண போக்குவரத்திற்காக திறக்கப்படும் என பொலிஸார் அறிவித்துள்ளனர்.

மாலை 6 மணியில் இருந்து கட்டுநாயக்க அதிவேக வீதியில் வாகனங்கள் இலவசமாக பயணிக்க முடியும் என்றும் அதி கூடிய 70 கிலோ மீற்றர் வேகத்திலேயே செல்ல முடியும் என்றும் பொலிஸ் ஊடகப் பேச்சாளர் அஜித் ரோஹண தெரிவித்தார்.

ஐக்கிய முஸ்லிம் லீக் மைத்திரிக்கு வாழ்த்து

(கொழும்பு)

ஜனநாயக ஐக்கிய முஸ்லிம் லீக் பிரதிநிதிகள் ஜனாதிபதி மைத்திரிபால சிறிசேனவுக்கு தமது வாழ்த்துக்களை தெரிவித்துள்ளனர்.

ஜனநாயக ஐக்கிய முஸ்லிம் லீக் தலைவரான அல்ஹாஜ் சாகுல் ஹம்த் மொஹமட் மற்றும் உப தலைவரான தேசபந்து அல்ஹாஜ் ராஸிக் அஸ்ஸ தலைமையிலான பிரதிநிதிகள், ஜனாதிபதி மைத்திரிபால சிறிசேன நேரில் சந்தித்து தமது வாழ்த்துக்களை தெரிவித்துள்ளனர்.

மைத்திரி...

உண்டு. புதிய அரசு அவைகளை நிறைவேற்ற வேண்டும் என விரும்பும் நாம் அதற்கான எமது ஆதரவை வெளியில் இருந்து கொண்டே வழங்குவோம்.

எமது மக்களின் நம்பிக்கையான எதிர்காலத்திற்காகவும், நியாயமான அரசியல் தீர்வுக்காகவும், நாம் நடைமுறை யதார்த்த வழி நின்று உரிமைக்கு குரல் கொடுப்போம். உறவுக்கு கரம் கொடுப்போம். என்றும் நாம் மக்களுக்காக உழைப்போம் என்றும் அந்த அறிக்கையில் தெரிவிக்கப்பட்டிருக்கிறது.

அதிகார துஷ்பிரயோகம் செய்தால் சட்டத்தின் முன் நிறுத்தப்படுவீர்கள்

புதிய அமைச்சர்கள் முன்னால் மைத்திரி உரை



(கொழும்பு)

எவராவது அதிகாரத்தை துஷ்பிரயோகம் செய்வார்களாக இருந்தால் அவர்கள் தராதரம் பார்க்காமல் சட்டத்தின் முன் நிறுத்தப்படுவார்கள் என ஜனாதிபதி மைத்திரிபால் சிறிசேன

நேற்றுத் தெரிவித்தார். நடைபெற்று முடிந்த புதிய அமைச்சரவை நியமனத்தின் பின்னர் உரையாற்றும் போதே ஜனாதிபதி மைத்திரிபால் சிறிசேன இவ்வாறு கூறினார். அவர் மேலும் கூறுகையில், எந்தவொரு அமைச்சரோ, பிரதி அமைச்சரோ அல்லது அதிகாரத்தில் உள்ள எவராவது ஒருவர் சட்டத்தை கையில் எடுத்து, முரணாகச் செயற்பட்டால் தராதரம் பார்க்காமல் சட்ட

த்தின் முன் நிறுத்தப்படுவார்கள் என்பதை உறுதியுடன் தெரிவித்துக் கொள்கின்றேன்.

அதிகாரமும், ஆட்சியும் நிலையானதல்ல. உலகில் மரணத்தை வென்ற மனிதன் போன்று செயற்படுவது சிறந்த பழக்கமல்ல.

நாம் தேர்தலில் அளித்த வாக்குறுதியைப் போன்று அமைச்சரவையை 30 இற்குள் குறைத்துள்ளோம் எனவும் ஜனாதிபதி மேலும் கூறினார்.

நிதியமைச்சுக்கு புதிய செயலாளர்

(கொழும்பு)

நிதி அமைச்சின் செயலாளராக கலாநிதி ஆர்.எச்.எஸ்.சமரதுங்க நேற்று முற்பகல் பதவியேற்றுக் கொண்டுள்ளார்.

இலங்கை நிர்வாக சேவையில் சிரேஷ்ட அதிகாரியாக ஆர்.எச்.எஸ்.சமரதுங்க கடமையாற்றியுள்ளார். சுற்றாடல் மற்றும் பெற்றோலிய வளத்துறை அமைச்சின் செயலாளராகவும் அவர் கடமையாற்றியுள்ளமை குறிப்பிடத்தக்கது.

இலஞ்ச ஒழிப்பு ஆணைக்குழுவில் முறைப்பாடுகள் செய்ய முயற்சி

(கொழும்பு)

முன்னாள் பொருளாதார அபிவிருத்தி அமைச்சர் பசில் ராஜபக்ஷ, நாடாளுமன்ற உறுப்பினர் நாமல் ராஜபக்ஷ மற்றும் முன்னாள் மத்திய வங்கியின் ஆளுனர் அஜித் நிவாட் கப்ரால் ஆகியோருக்கு எதிராக இலஞ்ச ஊழல் ஒழிப்பு ஆணைக்குழுவில் முறைப்பாடு செய்யப் படவுள்ளது என்று தகவல்கள் தெரிவிக்கின்றன.

ஜே.வி.பி. கட்சியினால் இந்த முறைப்பாடு செய்யப்பட உள்

ளது. ஹெஜின் கொடுக்கல் வாங்கல்களுடன் தொடர்புடையவர்களுக்கு எதிராக வழக்குத் தொடரப்பட உள்ளதாகவும் ஜே.வி.பி.யின் தலைவர் அனூரகுமார திஸாநாயக்க தெரிவித்துள்ளார். முன்னாள் ஜனாதிபதி ராஜபக்ஷவின் ஆட்சி வீழ்ந்ததுடன் தம்மிடம் மிக முக்கியமான பல்வேறு ஆவணங்கள் கிடைக்கப்பெற்றுள்ளதாக அனூரகுமார திஸாநாயக்க தெரிவித்துள்ளார்.

மீண்டும் எம்.பி.பதவி வகிக்க சந்திரிகாவுக்கும், மகிந்தவுக்கும் வாய்ப்பு

முன்னாள் ஜனாதிபதிகளான மகிந்த ராஜபக்ஷவும், சந்திரிகா பண்டாரநாயக்க குமாரதுங்கவும் தேசியப் பட்டியல் நாடாளுமன்ற உறுப்பினர்களாக நியமிக்கப்படுதற்கான சாத்தியக்கூறுகள் இருப்பதாக நம்பகமான வட்டாரங்களிலிருந்து தெரியவருகின்றது.

முன்னாள் ஜனாதிபதி மகிந்த ராஜபக்ஷ, ஸ்ரீலங்கா சுதந்திரக் கட்சியின் மாநாட்டில் உரையாற்றினார். அவர், தலைமையில் சுதந்திரக் கட்சியின் மத்திய குழுக் கூட்டம் கொழும்பில் நேற்று மாலை நடைபெற்றது.

ஸ்ரீ.ல.ச.க.வின் மாநாட்டில் அவரை தேசியப் பட்டியல் நாடாளுமன்ற உறுப்பினராக, நாடாளுமன்றத்துக்கு கொண்டு வருவதற்கான யோசனையும் முன்வைக்கப்படவிருக்கின்றது. இவ்வாறானதொரு நிலையில், தேசியப்பட்டியல் நாடாளுமன்ற உறுப்பிரான மகிந்த ராஜபக்ஷவை, நாடாளுமன்றக்கு கொண்டு வருவதற்கு ஐக்கிய மக்கள் சுதந்திர கூட்டமைப்பு எடுக்கும் முயற்சிக்கு கூட்டமைப்புக்குள்ளேயே எதிர்ப்புகள் கிளம்பியுள்ளதாகத் தகவல்கள் வெளியாகியுள்ளன.

மணல் கடத்தல்; 50 ஆயிரம் ரூபா தண்டம்

சட்டவிரோத மணல் கடத்தலில் ஈடுபட்ட ஒருவருக்கு 50 ஆயிரம் ரூபா யாழ்.நீதிமன்றத்தினால் தண்டம் விதிக்கப்பட்டுள்ளதாக யாழ்.பொலிஸார் தெரிவித்தனர்.

அரியாலை நெடுஞ்சுளம் பகுதியில் நேற்று முன்தினம் இரவு சட்டவிரோத மணல் கடத்தலில் ஈடுபட்ட நபர் ஒருவர் யாழ்.

பொலிஸாரினால் கைது செய்யப்பட்டதுடன் உழவு இயந்திரமும் கைப்பற்றப்பட்ட நிலையில் நேற்று பிரஸ்தாப நபர் நீதிமன்றில் ஆஜர்ப்படுத்தப்பட்ட நிலையில் இவருக்கு 50 ஆயிரம் ரூபா தண்டம் விதிக்கப்பட்டதுடன் மணலும் பறிமுதல் செய்யப்பட்டதாக யாழ்.பொலிஸார் நேற்றுத் தெரிவித்தனர். (இ)

மருத்துவ முகாம்

(தெல்லிப்பளை)

தெல்லிப்பளை யூனியன் இந்துக் கல்லூரியில் இன்று இலவச மருத்துவ முகாம் இடம்பெறவுள்ளது.

பாடசாலையில் உள்ள ஆசிரியர்களுக்கு மட்டும் இந்த இலவச மருத்துவ முகாம் இடம்பெறவுள்ளது. (17)

தாயும், மகனும் மாயம்; கற்கோவளத்தில் பரபரப்பு

(யாழ்ப்பாணம்)

யாழ்ப்பாணம், கற்கோவளம், தபால்பெட்டி சந்தியைச் சேர்ந்த 30 வயதான தாயொருவரையும், அவரது நான்கு வயது மகனையும் காணவில்லை என அவர்களின் உறவினர்கள், பருத்தித்துறை பொலிஸ் நிலையத்தில் நேற்று முறைப்பாடொன்றைப் பதிவு செய்துள்ளனர்.

பிரதாப் ஜெனிஸர்லா விஜயகுமார் மற்றும் அவரது மகள் பிரதாப் சரணியா ஆகிய இரு

வருமே இவ்வாறு காணாமற் போயுள்ளனர் என்று பொலிஸ் முறைப்பாட்டில் தெரிவிக்கப்பட்டுள்ளது.

நெல்லியடியிலுள்ள வங்கி யொன்றுக்குச் சென்று வருவதாக நேற்றுக் காலை சென்ற இவ்விருவரும், இதுவரையில் வீடு திரும்பவில்லை எனவும் காணாமற் போயுள்ள பெண்ணின் தொலைபேசி நிறுத்தப்பட்டுள்ளது என்றும் முறைப்பாட்டில் கூறப்பட்டுள்ளது.

குறித்த பெண்ணும், குழந்தையும் பருத்தித்துறை, ஆணை விழுந்தான் பற்றைப்பகுதிக்குள் நஞ்சருந்திய நிலையில் மயங்கிக் கிடப்பதாக காணாமற் போன பெண்ணின் நண்பியொருவரின் கணவன், பெண்ணின் உறவினர்களைத் தொலைபேசியில் தொடர்பு கொண்டு தெரிவித்துள்ளார். எனினும், உறவினர்கள் அவ்விடத்திற்குச் சென்று பார்த்தபோது அங்கு எவரும் இருக்கவில்லை.

இதனையடுத்து, பொலிஸ் நிலையத்தில் உறவினர்கள் முறைப்பாடு செய்ததையடுத்து, பொலிஸார் ஆணைவிழுந்தான் பகுதிக்குள் சென்று தேடுதல் நடத்தி வருகின்றனர். (18)

செந்தில் தொண்டமானுக்கு பிணை

பிடியாணை பிறப்பிக்கப்பட்டிருந்த ஊவா மாகாண அமைச்சர் செந்தில் தொண்டமானை 25,000 ரூபாய் ரொக்கப் பிணையிலும் 200,000 ரூபாய் பெறுமதியான இரு சீர்ப் பிணைகளிலும் செல்வதற்கு பண்டாரவளை நீதவான் நீதிமன்ற நீதவான், நேற்று உத்தரவிட்டார்.

இதேவேளை, பாதிக்கப்பட்ட நபருக்கு 100,000 ரூபாவை இழப்பீட்டு தொகையாக வழங்குமாறும் செந்தில் தொண்ட

மானுக்கு நீதவான் உத்தரவிட்டுள்ளார். மேலும் இவ் வழக்கை எதிர்வரும் 23 ஆம் திகதிக்கு நீதவான் ஒத்திவைத்துள்ளார்.

தபால் ஊழியர் மீதான தாக்குதல் சம்பவம் தொடர்பில் பிடியாணை பிறப்பிக்கப்பட்டிருந்த ஊவா மாகாண அமைச்சர் செந்தில் தொண்டமான், நேற்று பண்டாரவளை நீதிமன்றத்தில் ஆஜராகிய போதே நீதவான் மேற்படி உத்தரவைப் பிறப்பித்துள்ளார்.

கடமைகளை பொறுப்பேற்றார் ஜனாதிபதி

(கொழும்பு)

ஜனாதிபதி மைத்திரிபால் சிறிசேன நேற்று முற்பகல் கொழும்பு கோட்டையிலுள்ள ஜனாதிபதி செயலகத்தில் தனது கடமைகளை பொறுப்பேற்றுக் கொண்டார்.

ஜனாதிபதி செயலகத்துக்குச் சென்ற ஜனாதிபதியை, ஜனாதிபதியின் செயலாளர் பி.பி. அபேகோன் வரவேற்றார். அதைத்தொடர்ந்து செயலகத்திலுள்ள புத்தர் சிலையை வழிபட்ட ஜனாதிபதிக்கு, மகா சங்கத்தினரும், முஸ்லிம், இந்து, கிறிஸ்தவ மதத்தலைவர்களும் நல்லாசி வழங்கினர்.

இதனையடுத்து அங்கு குழுமியிருந்த அதிகாரிகள் மத்தியில் ஜனாதிபதி உரையாற்றினார். பிரதமர் ரணில் விக்ரமசிங்க, முன்னாள் அமைச்சர்களான ரவூப் ஹக்கீம், றிசாட் பதியூதீன், நாடாளுமன்ற உறுப்பினர்களான இராதா கிருஷ்ணன், பி.திகாம் பரம், ஆர்.சம்பந்தன், ரஜீவ விஜேசிங்க உட்பட பிரமுகர்கள் பலரும் இந்த நிகழ்வில் கலந்து கொண்டனர்.

உரியவர்கள் ஆதாரம் காட்டி இதனைப் பெற்றுக்கொள்ளலாம் எனவும் இக் கைப்பையைக் கண்டெடுத்தவர்கள் குறிப்பிட்டுள்ளார். எஸ்.கே.ராஜேஸ்வரன், 5/5, பெரிய மதவடி, கன்னாகம் எனும் முகவரியில் கைப்பையைத் தொலைத்தவர்கள் தம்முடன் தொடர்புகொள்ள முடியும் என அவர் தெரிவித்துள்ளார். (137)

கைப்பை கண்டெடுப்பு

(திருநெல்வேலி)

பெண்களின் கைப்பை ஒன்று கன்னாகம் வாசியொருவரினால் கண்டெடுக்கப்பட்டுள்ளது. சில வெளிநாட்டுக் கரன்சி நோட்டுக்களும், உள்நாட்டுப் பணமும், சில கடதாசிப் படங்களும் இப்பைக்குள் இருந்ததாகத் தெரிவிக்கப்பட்டுள்ளது. மருதனார் ரயில்வே பாதைக்கு சமீபமாக இக்கைப்பை கண்டெடுக்கப்பட்டுள்ளதாகவும்

உரியவர்கள் ஆதாரம் காட்டி இதனைப் பெற்றுக்கொள்ளலாம் எனவும் இக் கைப்பையைக் கண்டெடுத்தவர்கள் குறிப்பிட்டுள்ளார். எஸ்.கே.ராஜேஸ்வரன், 5/5, பெரிய மதவடி, கன்னாகம் எனும் முகவரியில் கைப்பையைத் தொலைத்தவர்கள் தம்முடன் தொடர்புகொள்ள முடியும் என அவர் தெரிவித்துள்ளார். (137)